

UNIVERSITY OF TORONTO



3 1761 00076156 9














A  
BIBLIOTHECA INDICA:

COLLECTION OF ORIENTAL WORKS

PUBLISHED BY THE  
ASIATIC SOCIETY OF BENGAL.

NEW SERIES, No. 1008.



न्यायवार्तिकम् ।

NYĀYA-VĀRTTIKAM

EDITED BY

PANDIT VINDHYEÇVARĪ PRASĀD DUBE.

LIBRARIAN, GOVT. SANSKRIT COLLEGE, BENARES.

FASCICULUS V.


CALCUTTA:

PRINTED AT THE BAPTIST MISSION PRESS,

AND PUBLISHED BY THE

ASIATIC SOCIETY, 57, PARK STREET,

1902.



# LIST OF BOOKS FOR SALE

AT THE LIBRARY OF THE

## ASIATIC SOCIETY OF BENGAL,

No. 57, PARK STREET, CALCUTTA,

AND OBTAINABLE FROM

THE SOCIETY'S AGENTS, MESSRS. LUZAC & CO.,

46, GREAT RUSSELL STREET, LONDON, W.C., AND MR. OTTO

HARRASSOWITZ, BOOKSELLER, LEIPZIG, GERMANY.

*Complete copies of those works marked with an asterisk \* cannot be supplied—some of the Fasciculi being out of stock.*

### BIBLIOTHECA INDICA.

#### Sanskrit Series.

Advaita Brahma Siddhi, (Text) Fasc. 1-4 @ /6/ each	...	Ra.	1	8
Advaitachinta Kaustubhe, Fasc. 1	...	...	0	6
*Agni Purāṇa, (Text) Fasc. 4-14 @ /6/ each	...	...	4	2
Aitarēya Brāhmaṇa, Vol. I, Fasc. 1-5 and Vol. II, Fasc. 1-5 Vol. III, Fasc. 1-5 Vol. IV, Fasc. 1-5 @ /6/	...	...	7	8
Anu Bhāṣyam, (Text) Fasc. 1-5 @ /6/ each	...	...	1	14
Aphorisms of Sāṅdilya, (English) Fasc. 1	...	...	0	12
Aṣṭasāhasrikā Prajñāpāramitā, (Text) Fasc. 1-6 @ /6/ each	...	...	2	4
Açvavaidyaka, (Text) Fasc. 1-5 @ /6/ each	...	...	1	14
Āvadāna Kalpalatā, (Sans. and Tibetan) Vol. I, Fasc. 1-5; Vol. II, Fasc. 1-5 @ 1/ each	...	...	10	0
*Bhāmātī, (Text) Fasc. 4-8 @ /6/ each	...	...	1	14
Bhāṭṭa Dipikā Vol. I, Fasc. 1-3	...	...	1	2
Brhaddēvatā (Text) Fasc. 1-4 @ /6/ each	...	...	1	8
Brhaddharma Purāṇa, (Text) Fasc. 1-6 @ /6/ each	...	...	2	4
Bodhicaryavatara of Candidevi, Fasc. 1	...	...	0	6
Catalogue of Sanskrit Books and MSS., Fasc. 1-3 @ 2/ each	...	...	6	0
Çatapatha Brāhmaṇa, Fasc. 1-5	...	...	1	14
*Caturvarga Chintāmaṇi (Text) Vols. II, 1-25; III, Part I, Fasc. 1-18. Part II, Fasc. 1-10 @ /6/ each	...	...	19	14
Catasahasrika-prajna-parimita Part I Fasc. I & II @ /6/	...	...	0	12
Çlokaçartika, (English) Fasc. 1-2	...	...	1	8
*Çrauta Sūtra of Āpastamba, (Text) Fasc. 4-16 @ /6/ each	...	...	4	14
Ditto Çāṅkhāyana, (Text) Vol. I, Fasc. 1-7; Vol. II, Fasc. 1-4, Vol. III, Fasc. 1-4 @ /6/ each	...	...	5	10
Çrī Bhāṣyam, (Text) Fasc. 1-3 @ /6/ each	...	...	1	2
Gadadhara Paddhati Kālasāra Vol I, Fasc. 1-3	...	...	1	2
Kāla Mādhava, (Text) Fasc. 1-4 @ /6/ each	...	...	1	8
Kāla Viveka, Fasc. 1-4	...	...	1	8
Kātantra, (Text) Fasc. 1-6 @ /12/ each	...	...	4	8
Kathā Sarit Sāgara, (English) Fasc. 1-14 @ /12/ each	...	...	10	8
Kūrma Purāṇa, (Text) Fasc. 1-9 @ /6/ each	...	...	3	6
Lalita-Vistara, (English) Fasc. 1-3 @ /12/ each	...	...	2	4
Madana Pārijāta, (Text) Fasc. 1-11 @ /6/ each	...	...	4	2
Mahā-bhāṣya-pradīpodyōta, (Text) Fasc. 1-9 & Vol. II, Fasc. 1-3 @ /6/ each	...	...	4	8
Manuṭikā Saṅgraha, (Text) Fasc. 1-3 @ /6/ each	...	...	1	2
Mārkaṇḍeya Purāṇa, (English) Fasc. 1-6 @ /12/ each	...	...	4	8
*Mīmāṃsā Darçana, (Text) Fasc. 7-19 @ /6/ each	...	...	4	14
Nārada Smṛti, (Text) Fasc. 1-3 @ /6/	...	...	1	2
Nyāyavārtika, (Text) Fasc. 1-5 @ /6/	...	...	1	14
*Nirukta, (Text) Vol. III, Fasc. 1-6; Vol. IV, Fasc. 1-8 @ /6/ each	...	...	5	4
Nityacarapaddhati Fasc. 1-4 (Text) @ /6/	...	...	1	8
Nyayabinduṭikā, (Text)	...	...	0	10
Nyāya Kusumāñjali Prakaraṇa (Text) Vol. I, Fasc. 1-6 Vol. II, Fasc. 1-3 @ /6/ each	...	...	3	6
Padumawati Fasc. 1-3 @ 2/	...	...	6	0



दृष्टविषयानुस्मरणान्नयनादिप्रसादः स्मितम् । अनिष्टविषयानुस्मर-  
णात् तत्साधनजिहामानुष्ठानलक्षणो हस्तादिविचेपवतोऽग्रविमोचन-  
सहितः शब्दविशेषो रुदितम् । स्मितरुदिते व्यधिकरणत्वादसाध-  
नम् । अथ मन्यसे स्मितरुदिते बाल्यावस्थायां भवतो न च बाल्या-  
वस्था आत्मनः तस्माद्व्यधिकरणत्वादसाधनमिति । न श्लोकादिम-  
दात्मवतीति बाल्यावस्थायाः साध्यत्वात् । श्लोकादिमदात्मवती  
बाल्यावस्थेति साध्यं स्मितरुदितादिमत्त्वादिति । बाल्यावस्था वयो-  
धर्मो यौवनावस्थावत् । एतेन सृष्टिसंस्कारानुभवपूर्वशरीरसम्बन्ध-  
वदात्मवत्त्वं व्याख्यातम् । कथमिति यथा स्मितरुदितवत्त्वेन  
श्लोकादिमदात्मवती बाल्यावस्था साध्यते एवं श्लोकादिमदात्मवत्त्वेन  
सृष्टिमदात्मवती बाल्यावस्था साध्या तथा सृष्टिमदात्मवत्त्वेन  
संस्कारवदात्मवती बाल्यावस्था साध्या संस्कारवदात्मवत्त्वेन पूर्वानु-  
भववदात्मवती पूर्वानुभववदात्मवत्त्वेन पूर्वशरीरसम्बन्धवदात्मवती  
साध्या सर्वत्र यौवनावस्था दृष्टान्तः<sup>(१)</sup> सा हि स्मितरुदितवती  
भवतीति श्लोकादिमदात्मवती चेति सर्वत्र वक्तव्यम् ॥

पद्मादिषु प्रबोधसम्मीलनविकारवत् तद्विकारः ॥ २० ॥

पद्मादिषु प्रबोधसम्मीलनविकारवत् तद्विकारः । अनित्येऽपि  
विकारदर्शनादनेकान्त इति सूत्रार्थः । कः पुनरयं प्रबोधः किं च  
सम्मीलनमिति । पद्मपक्षावयवविभागोऽविनश्यत्कार्यः प्रबोधः ।  
पद्मपक्षावयवानामारम्भकार्याणां याः पुनः<sup>(२)</sup> परस्परं प्राप्तयः

(१) यौवनादिर्दृष्टान्तः—पा० ४ पु० ।

(२) यत्पुनः—पा० ४ पु०

तत्सम्मीलनमिति । न विकल्पानुपपत्तेः । पद्मादिषु प्रबोधसम्मी-  
 लनविकारादिवत्तद्विकार इति किमयं दृष्टान्तः साधनपक्ष उता-  
 नैकान्तिकपक्ष<sup>(१)</sup> इति । यदि साधनपक्षे हेतुमन्तरेण दृष्टान्तमात्रं  
 न साधनमित्यसाधनं दृष्टान्तः । अथ दूषणं तत्किं दृष्टकारण-  
 प्रत्याख्यानम् उत कारणान्तरोपपादनम् अथात्मन उत्पत्ति<sup>(२)</sup>नि-  
 रोधकारणानुमानम् अथाकस्मिकत्वमिति । तद्यदि तावद्दृष्टकारण-  
 प्रत्याख्यानम् तदयुक्तम् दृष्टेन विशेषितत्वात् यौवनाद्यवस्थासु  
 स्मितरुदितवत्त्वं शोकादिमदात्मवत्त्वं च दृष्टमिति । दृष्टेन स्मित-  
 रुदितवत्त्वेन शोकादिमदात्मवत्त्वं बाल्यावस्थायां गम्यत इति न  
 दोषः । अथ कारणान्तरोपपादनम् तदपि न युक्तम् अत एव  
 दृष्टेन विशेषितत्वादिति । अथात्मन उत्पत्तिनिरोधकारणानुमानम्  
 तन्न युक्तं द्रव्यस्य सतः सर्वदा अमूर्तत्वादकारण आत्मा आका-  
 शादिवदिति । आत्मानं च कृतकं प्रतिपद्यमानेन कारणमस्य  
 वाच्यम् कुतः कार्यस्य कारणवत्त्वात्<sup>(३)</sup> सर्वं कार्यं कारणवद्दृष्टमिति ।  
 अथ पद्मादिप्रबोधसम्मीलनविकारोऽकस्माद्भवतीति तन्नोष्णशीतवर्ष-  
 काल<sup>(४)</sup>निमित्तत्वात् पञ्चात्मकविकाराणाम् ॥

नोष्णशीतवर्षकालनिमित्तत्वात् पञ्चात्मकविका-  
 राणाम् ॥ २१ ॥

नायमाकस्मिकः पद्मादिप्रबोधसम्मीलनविकार इति सूचार्थः ।

(१) उतानैकान्तपक्ष—पा० ४ पु० । (२) अथात्मन उपपत्ति—पा० ४ पु० ।

(३) कारणवत्त्वनिश्चयात्—पा० ४ पु० । (४) वर्षाकाल—पा० १ पु० ।

एवं च सति दृष्टान्तेन न किञ्चित् प्रतिपिध्यते पञ्चात्मकविकाराणामिति । न पञ्चात्मककारणानि<sup>(१)</sup> पद्मानोति अपि तु पद्मानां भूतानामनुग्रहे सति भवन्तीति पञ्चात्मकानौत्युच्यन्ते । वस्तुतस्तु न पञ्चात्मकं किञ्चिदस्तीत्युपरिष्ठाद्वक्ष्यामः ॥

प्रेत्याहाराभ्यासकृतात् स्तन्याभिलाषात् ॥ २२ ॥

प्रेत्याहाराभ्यासकृतात् स्तन्याभिलाषात् । जातमात्रस्य वत्सस्य प्रवृत्त्या स्तन्याभिलाषो गम्यते तत्र प्रवृत्त्युन्नेयः<sup>(२)</sup> स्तन्याभिलाषस्तेन सृतिस्तया संस्कारस्तेनानुभवस्तेन पूर्वशरीरमिति पूर्ववत् प्रयोगः । किमर्थं पुनरिदं सूत्रमारभ्यते यदायमर्थः पूर्वाभ्यस्तसूत्रे ऽवगतः । सामान्यतोऽधिगतस्य<sup>(३)</sup> विशेषज्ञापनार्थं सूत्रमित्यदोषः प्रवृत्तिमात्रस्यानैकान्तिकत्वज्ञापनार्थम् अयसोऽयस्कान्ताभिगमनवत्तदुपसर्पणमिति सूत्रम् ॥

अयसोऽयस्कान्ताभिगमनवत् तदुपसर्पणम् ॥ २३ ॥

न विकल्पानुपपत्तेः । किमिदमयसोऽयस्कान्ताभिगमनं<sup>(४)</sup> सनिमित्तमाहो निर्निमित्तमिति । यदि सनिमित्तं तत्त्वेन गम्यते नियमेन अयांस्ययस्कान्तमेवोपसर्पन्ति न तु लोष्टादीन् न च लोष्टादय उपसर्पन्ति सोऽयं कार्यनियमात् कारणनियमो गम्यते । एतेनाकस्मिकत्वं प्रतिपिद्धम् । तदिदमयसामुपसर्पणं किं दृष्टकारण-

(१) कारणानि—इति नास्ति ४ पु० ।

(२) प्रवृत्त्युन्नेयः—पा० ४ पु० ।

(३) सामान्यतो ज्ञातस्य—पा० ४ पु० ।

(४) अयस्कान्ताभ्याभिगमनं—पा० ४ पु० ।



प्रत्याख्यानार्थमुपन्यस्तमयवा कारणान्तरोपदर्शनार्थम् अथात्मन्यु-  
त्पत्तिनिरोधानुमानमिति<sup>(१)</sup> पूर्ववत्प्रसङ्गः ॥

नान्यत्र प्रवृत्त्यभावात् ॥ २४ ॥

आकस्मिकत्वप्रतिषेधार्थं च नान्यत्र प्रवृत्त्यभावादिति सूत्रम् ॥

वीतरागजन्मादर्शनात् ॥ २५ ॥

नित्य आत्मा वीतरागजन्मादर्शनात् । न हि कश्चिज्जात-  
मात्रो वीतरागो जायते वीतरागाणां जन्मादर्शनात् सरागो  
जायत इति गम्यते । जन्म व्याख्यातम् । ततः किं रागस्य पूर्वानु-  
भूतविषया<sup>(२)</sup>नुचिन्तनं योनिः न च विषयावगमासमर्थेषु इन्द्रियेषु  
रागः सम्भवति न च स्मृतिमन्तरेण विषयानुचिन्तनम्<sup>(३)</sup> युक्तम्  
पूर्वानुभूतविषयप्रार्थना सङ्कल्पः अदृष्टादिति चेत् । अथ मन्यसे न  
पूर्वशरीरयोगो रागाद्गम्यते अपि त्वदृष्टाद्राग इति । नाभिप्राया-  
परिज्ञानात्<sup>(४)</sup> नैवमभिप्रायः कारणनियमेन रागोऽपि तु पूर्व-  
शरीरसम्बन्धप्रतिपादनं सूत्रार्थः । न चादृष्टाद्राग इति ब्रुवता  
तत्रतिषिध्यत इति किञ्चिदुक्तम् तन्मयत्वाद्वाग इति विषयाभ्यासः  
खल्वयं भावनाहेतुस्तन्मयत्वमुच्यते जातिविशेषाच्च रागविशेष इति ।  
कर्म खल्विदं जातिविशेषस्य निर्वर्तकं तादर्थ्यात्ताच्छब्दं लभ्यते  
वीरणादिवत् ॥

सगुणद्रव्योत्पत्तिवत् तदुत्पत्तिः ॥ २६ ॥

(१) निरोधार्थमिति—पा० ४ पु० ।

(२) पूर्वानुभवविषया—पा० ४ पु० ।

(३) रागचिन्तनं—पा० ४ पु० ।

(४) नाभिप्रायाविज्ञानात्—पा० ४ पु० ।



मगुणद्रव्योत्पत्तिवत्तदुत्पत्तिरित्यनैकान्तिकपक्षे सूत्रम् । नोक्तो-  
त्तरत्वात् उक्तोत्तरमेतत् ॥

न सङ्कल्पनिमित्तत्वाद्रागादीनाम् ॥ २७ ॥

न सङ्कल्पनिमित्तत्वाद्रागादीनामिति । अत्रापि पूर्ववत् सङ्कल्प-  
सृष्टिसंस्कारपूर्वानुभवपूर्वशरीरवदात्मवत्त्वानि योज्यानीति । एवं  
चानादिः संसारोऽपवर्गान्तः मिथ्यतीति व्यवस्थितमेतदस्यात्मा  
व्यतिरिक्तो नित्यश्चेति ॥

आत्मानन्तरं शरीरमवसरप्राप्तं परीक्ष्यते । अथवा अनादिश्चे-  
तनस्य शरीरयोग इति शरीरं परीक्ष्यते । तस्मिन् परीक्ष्यमाणे  
आत्माधिकारश्च परि<sup>(१)</sup>ममाप्तो भवति । किं पुनरस्य परीक्ष्यं किं  
प्राणादिवदेकप्रकृति अथ नानाप्रकृतौति विप्रतिपत्तेः संग्रहः । श्रूयते  
खल्वत्र विप्रतिपत्तिस्तत्रेदं तत्त्वम् ॥

पार्थिवं गुणान्तरोपलब्धेः ॥ २८ ॥

मानुषं शरीरं पार्थिवमिति । मानुषमिति किमर्थं<sup>(२)</sup> विग्नियते  
लोकान्तरशरीराणि न पार्थिवानीति युक्तं विशेषणं गन्धवत्त्वात्  
परमाणुवत् गन्धवान् परमाणुरेकात्मको दृष्टः गन्धवच्च शरीरं  
तस्मादेकात्मकमेकस्वभावमिति । न त्विदमवादिभिरसंप्रकृत्या पृथि-  
व्यारब्धं चेष्टेन्द्रियार्थाश्रयभावेन कल्प्यत इति भूतसंसर्गाऽविप्रतिषिद्धः ।

एवं तर्हि पार्थिवाप्यतेजसं तद्गुणोपलब्धेः, निःश्यामोच्छ्यामोप-

(१) आत्माधिकार एव—पा० ४ पु० ।

(२) किमिति—पा० ४ पु० ।

लब्धेष्वातुर्भौतिकम्, गन्धक्लेदपाकव्यूहावकाशदानेभ्यः पाञ्चभौतिक-  
मिति<sup>(१)</sup> प्रत्युक्तम्<sup>(२)</sup> ॥

तत्र सन्निहितानां तद्गुणोपलब्धेरिति तदिदमनेकभृतप्रकृति  
शरीरमरसमगन्धमरूपमस्यर्गं च प्रकृत्यनुविधानात् स्यादिति  
भाष्यम् । तस्य व्याख्यानं पृथिव्युदकाभ्यामारभ्यमाणमगन्धं कारण-  
गन्धस्यैकस्यानारम्भकत्वात् । पृथिव्यनिलाभ्यामारभ्यमाणमगन्धमरसं च  
कारणगन्धरसयोः केवलयोरनारम्भकत्वात् । पृथिव्यनिलाभ्यामगन्ध-  
मरसञ्चारूपं च वायोरगन्धरसरूपत्वात् । पृथिव्याकाशाभ्यामगन्ध-  
मरसमरूपमस्यर्गं च आकाशे गन्धाद्यभावात् सर्वत्र समानो न्यायः  
कारणगुणस्य केवलस्यानारम्भकत्वात् । जलानिलाभ्यामगन्धञ्चारसं च  
जलवायुभ्यामगन्धं चारसञ्चारूपं च जलाकाशाभ्यामगन्धमरसमरूप-  
मस्यर्गं च तेजोनिलाभ्यामगन्धं चारसं चारूपञ्च अनलाकाशाभ्याम-  
गन्धमरसमरूपमस्यर्गं च अनिलाकाशाभ्यामेवमेव भूजलानलैर-  
गन्धमेव भूजलानिलैरेवमेव भूजलाकाशैरेवमेव पृथिव्यनिलानलैर-  
गन्धमरसं च पृथिव्यनलाकाशैरेवमेव पृथिव्यनिलाकाशैरगन्धमरस-  
मरूपं च जलानिलानलैरगन्धमरसं च जलानलाकाशैरेवमेव जला-  
निलाकाशैरगन्धं चारसं चारूपं च अनलानिलाकाशैरेवमेव पृथि-  
व्युदकतेजोवायुभिरगन्धं पृथिव्युदकज्वलनाकाशैरेवमेव अवनिजला-  
काशैरेवमेव पृथिव्यनिलज्वलनाकाशैरगन्धमरूपं च<sup>(३)</sup> जलानिला-

(१) पायिषाद्यतेजसमिति - निःश्यासोऽङ्गुलीपलब्धेरिति - गन्धक्लेदपाकेति च वाक्य-  
त्रयं सूत्रत्वेन निर्णीतं वाचस्पतिनिश्चिन्त्यायसूत्रौनिबन्धे विश्वनाथपञ्चाननेन  
गोतमसूत्रज्ञौ च । युक्तं चैतत् अनुपदमेव “इति भाष्य”मिति दर्शनात् ॥

(२) प्रतिषिद्धम्—पा० ४ पु० ।

(३) रगन्धमरसञ्च—पा० ४ पु० ।

नलाकाशैरेवमेव पृथिव्युदकतेजोवाय्वाकाशैरगन्धं कारणगुणस्यैक-  
स्थानारम्भकत्वादिति वाच्यम्<sup>(१)</sup> एककारणकत्वे<sup>(२)</sup> तु मततोत्पत्त्य-  
नुत्पत्ती नित्यत्वप्रसङ्गयेत्युक्तम् ॥

श्रुतिप्रामाण्याच्च ॥ २६ ॥

श्रुतिप्रामाण्याच्च । सूर्यं ते चक्षुः स्पृणोमीत्यस्य मन्त्रस्यान्ते  
पृथिव्यां ते शरीरमिति मेयं सृतिः कारणात् कार्योत्पत्तिः । यदुक्तं  
भवति सूर्यश्चक्षुःकारणं पृथिवी शरीरस्येति अन्येष्टिकाले मन्त्रः  
सूर्यं ते चक्षुर्गच्छतु पृथिवीं शरीरमिति । अस्यापि मन्त्रस्यार्था  
यद्यस्मादायातं तत्तस्मिन्नेव प्रलयं गच्छति प्रकृतौ विकारस्य प्रल-  
याभिधानम् । प्रलयशब्देन च कार्यशून्यं कारणमुच्यते न पुनः  
कार्यस्य कारणे लयः प्रलयः एवं चामदुत्पद्यते मन्त्रिरुद्धत इत्य-  
यमर्थ उक्तो भवति ॥

कृष्णसारे सत्युपलम्भाद् व्यतिरिच्य चोपलम्भात्  
संशयः ॥ ३० ॥

अथेदानौमिन्द्रियाणि प्रमेयक्रमेण विचार्यन्ते । किमाव्यक्ति-  
कान्याहंकारिकाणि आहो भौतिकानौति संग्रहकारणप्रतिपाद-  
नार्थं सूत्रम् ॥

कृष्णसारे सत्युपलम्भाद्व्यतिरिच्य चोपलम्भात् संशयः । कृष्णसारं  
भौतिकं तस्मिन्ननुपहते विषयोपलब्धिः कृष्णसारव्यतिरेकेण विप्रकृ-  
ष्टदेशावस्थितस्य विषयस्योपलब्धिः मेयं व्यतिरेकोपलब्धिर्भौतिक-

(१) इति समानम्—पा० ४ पु० ।

(२) एककारणगुणकत्वे—पा० ४ पु० ।

धर्मः तदेवमुभयधर्मापलब्धेः संग्रह इति । कृष्णसारमेव चक्षुः तस्मिन् सति भावाद्वूपग्रहणस्य यस्मादिदं रूपग्रहणं सति कृष्णसारे भवति असति न भवति । यच्च यस्मिन् सति भवत्यसति न भवति तस्य तदिति । यथा कार्यद्रव्यस्य रूपादय इति । न प्रदीपादिभिरनेकान्तात् प्रदीपे सति रूपोपलब्धिर्भवति न च प्रदीपस्य रूपोपलब्धिरित्यनेकान्तः । यस्य कृष्णसारं चक्षुः तस्य सन्निकृष्टविप्रकृष्टयोस्तुल्योपलब्धिप्रसङ्गः । कृष्णसारं न विषयं प्राप्नोति अप्राप्यविशेषात् सन्निकृष्टविप्रकृष्टयोस्तुल्योपलब्धिः प्राप्नोति । विषयौभावादिति चेत् अथ मन्यसे सन्निकृष्टोऽस्य विषयो भवति विप्रकृष्टो न विषयः एवं च न तुल्योपलब्धिरिति नोक्तोत्तरत्वात् प्रत्यक्षसूत्र इति । अभौतिकानीत्यपरे ॥

### महदणुग्रहणात् ॥ ३१ ॥

महदणुग्रहणात् । महदिति महत्तरं महत्तममुच्यते अण्विति अणुतरमणुतममिति<sup>(१)</sup> तदिदमुभयं चक्षुष्युपलभ्यमानं भौतिकत्वं चक्षुषो बाधते भौतिकं हि यावद्भवति तावदेव व्याप्नोति अभौतिकं तु व्यापकत्वात् सर्वसम्बद्धं न भौतिकेषु प्रदीपादिषु दृष्टत्वात् भौतिकाः प्रदीपादयो महदणुः प्रकाशका भवन्तीत्यनेकान्तः प्रदीपाद्यनभ्युपगमे वा महदणुप्रकाशकत्वं चक्षुष एवेत्यसाधारणत्वाद्हेतुः भौतिकाभौतिकयोर्निवृत्तेः । ननु चाभौतिके ज्ञाने महदणुप्रकाशकत्वं दृष्टं न दृष्टं न हि बुद्ध्या महदणुनी प्रकाश्येते

(१) महदिति महत्तरमुच्यते अण्विति अणुतरमिति — पा० ४ पु० ।



अपि तु प्रकाशो बुद्धिर्न प्रकाशनमिति अवधारितस्वार्थस्य हानो-  
पादानोपेक्षा बुद्धीनां साधनं बुद्धिरिति नाभौतिकं महदणुप्रका-  
शकमस्ति ननु मनो विद्यत मयं न पुनस्तद्वैतिकं नाप्यभौतिक-  
मिति । एतेनात्मा व्याख्यातः । न भौतिको नाभौतिक इति यदि  
मनो नाभौतिकं यदुक्तं भौतिकानौन्द्रियाणि अभौतिकं मन इति  
तद्व्याहतं नाभौतिकायस्याभूतात्मकपर्यायत्वात् अभौतिकं मन इति  
अभूतात्मकं मन इति यावदुक्तं भवति । मुख्यतस्तु मनो न भौतिकं  
नाभौतिकमिति नेन्द्रियेऽपि समानत्वात् इन्द्रियमभौतिकमिति  
यावदुक्तं भवति अभूतात्मकमिति । अभूतात्मकं व्यापकं चेन्द्रियं  
प्रतिपद्यमान इदं पर्यनुयोज्यः व्यवहितार्थग्रहणं कस्मान्न भवति किं  
कारणम् व्यापकत्वादिन्द्रियस्य न कुड्यादेरावरणमामर्थ्यमस्तीति वृत्तिः  
प्रतिषिध्यत इति चेत् अथ मन्यसे मयं व्यापकमिन्द्रियं तस्य तु  
पुरुषार्थहेतुना लोभ्यमानस्य महाहृदादुदुदा इव निःसरन्यस्ताः  
कुड्यादिभिः प्रतिषिध्यन्त<sup>(१)</sup> इति न वृत्त्यतिरेकेणैन्द्रियमत्वे<sup>(२)</sup>  
प्रमाणाभावात् येयं विषयग्रहणात्मिका वृत्तिः तां त्यक्त्वा तद्व्यति-  
रिक्तमिन्द्रियमिति किं प्रमाणम् न चाप्रामाणिकोऽर्थः शक्यः  
प्रतिपत्तुम् न च प्रतिषिध्यमानाप्रतिषिध्यमानयो<sup>(३)</sup>रेकत्वम् एकत्वे  
वाऽऽनर्थक्यं वृत्तिः प्रतिषिध्यते निश्चरतीति च । अव्यतिरेकाच्च तदु-  
त्पत्तिविनाशधर्मकम् यदि वृत्त्यतिरेकौन्द्रियं यथा वृत्तेरुत्पाद-  
विनाशावेवमिन्द्रियस्यापि प्राप्तुतः । वृत्तेर्यत्किनोत्पत्तिरिति चेत्

(१) प्रतिबद्धान्त-पा० ४ पु० ।

(२) व्यतिरेकेनेन्द्रियमत्वे-पा० ४ पु० ।

(३) प्रतिबद्धान्तप्रतिबद्धान्तयोः-पा० १ पु० ।

अथ मन्यसे न मया वृत्तेरुत्पत्तिरभ्युपगम्यते ऽपि तु व्यक्तिः न निरोधो विनाशोऽपि तु तिरोभाव इति नोत्पत्तिविशेषत्वात् व्यक्ति-रुत्पत्तेर्विशेषः । कथमिति नानुपजातविशेषस्य व्यक्तिरिति । अथानुपजातविशेषं व्यजत इति मन्यसे नित्यं व्यक्तिः स्यात् । एतेन विनाशो व्याख्यातः । तिरोभाव इति विद्यमानं न किञ्चिन्निरुद्धं न ह्यनिवृत्तविशेषस्याग्रहणं भवति । न च सर्वनित्यवादिना ग्रहणाग्रहणे युक्ते विशेषस्यानुपजननाच्च ग्रहणं विशेषस्यानुपचयान्नाग्रहणमिति । नित्यं व्यापकश्चेन्द्रियमभ्युपगच्छतः कारणार्थो हीयते । कारणं नाम यस्यानन्तरं यद्भवति कारणञ्च नित्यं कार्यञ्च नित्यमिति किं कस्यानन्तरं कार्यकारणभावस्य कथं तयोर्नित्यत्वात् । कारकशब्दार्थस्य वाच्यः<sup>(१)</sup> । ननु करोतीति कारकम् सत्यं करोतीति कारकम्<sup>(२)</sup> न पुनर्नित्यवादिनः किञ्चित्कर्तव्यमस्ति न चास्ति कर्तव्ये कारकायं पश्यामः । व्यक्तौ कारकार्य इति चेत् व्यक्तौ च तुल्यं व्यक्तिरपि व्यञ्जवन्नित्येति व्यक्तावपि न कारकार्योऽस्ति<sup>(३)</sup> युगपदनेकविज्ञानप्रसङ्गाच्च यदि च वृत्तिवृत्तिमतो नान्या भवति वृत्तिमतोऽवस्थानावृत्तीनामवस्थानमिति युगपदनेकविज्ञानप्रसङ्गः वृत्त्यनेकत्वे चैकमिन्द्रियमनेकं प्राप्नोति वृत्तिभ्योऽनन्यत्वात् । अथ माभूदिन्द्रियभेद इति वृत्तीनां तर्ह्येकत्वं प्राप्नोति वृत्तिवृत्तिमतोरनन्यत्वात् । अथ माभूदयं दोष इत्युभयं नेष्यते भेदस्तर्हि वृत्तिवृत्तिमतोरिति न चान्या गतिरस्ति तस्मादयुक्तम् व्यापकमिन्द्रियं नित्यं

(१) यागव्यः—पा० ४ पु० ।

(२) बाधकम्—पा० ४ पु० ।

(३) कारकाकोऽस्ति—पा० १ पु० ।

चेति । महदणुग्रहणस्य चान्यथासिद्धेरहेतुः योऽयं हेतुर्महदणु-  
ग्रहणा<sup>(१)</sup>दभौतिकानीन्द्रियाणीत्ययमन्यथासिद्धः न महदणुग्रहण-  
मात्रादभौतिकत्वं व्यापकत्वमिन्द्रियाणां शक्यं प्रतिपत्तुं कस्मात् इदं  
यस्माद्रश्म्यर्थसन्निकर्षविशेषान्महदण्वोर्यग्रहणम् ॥

रश्म्यर्थसन्निकर्षविशेषात् तद्ग्रहणम् ॥ ३२ ॥

चक्षुरग्नेर्यस्य च सन्निकर्षविशेषान्महदण्वोर्यग्रहणं भवति । तच्च  
सन्निकर्षमात्रात् सामान्यग्रहणं सन्निकर्षविशेषादिशेषग्रहणम् । कः  
पुनः सन्निकर्षस्य विशेषः भूयोऽवयवसन्निकर्षानुग्रहः यस्मादयं सन्नि-  
कर्षो विशेषप्रतिपत्तिहेतुर्भूयोऽवयवसंयोगैरनुगृह्यते सोऽयमवयवा-  
न्तरसंयोगापेक्षोऽवयवौन्द्रियसन्निकर्षः सन्निकर्षविशेष इत्युच्यते स च  
रश्म्यर्थसन्निकर्षविशेषोऽणुमहतोस्तुल्यो भवतीत्यन्यथा महदण्वोर्यग्रहणं  
सिद्ध्यति । रश्म्यर्थसन्निकर्षावरणलिङ्गः कुद्यादिव्यवहितानामप्रका-  
शरूपत्वात् अप्राप्यकारित्वे तु न कुद्यादेरावरणसामर्थ्यमस्तीत्यस्ति  
चाक्षुषो रश्मिः यथा प्रदीपरश्मिरिति आवरणानुमेयत्वे सतीदमाह ॥

तदनुपलब्धेरहेतुः ॥ ३३ ॥

तदनुपलब्धेरहेतुः । न चाक्षुषो रश्मिर्विद्यत इति सूचार्थः । कथ-  
मिति । उपलब्धिलक्षणप्राप्तत्वादनुमानानुपपत्तिः यत् खलूपलब्धिल-  
क्षणप्राप्तं नोपलभ्यते तस्मास्ति यथा घटादि घटादेर्महदनेकद्रव्यवत्त्वं  
रूपवत्त्वानि सन्तीत्युपलभ्यन्ते घटादयः तथा महदनेकद्रव्यवत्त्वरूप-  
वांश्चाक्षुषो रश्मिः कस्मात् प्रत्यक्षतो<sup>(२)</sup> नोपलभ्यत इति महत्त्वं तावत्



कारणमहत्त्ववज्जत्वप्रचयेभ्यः अनेकद्रव्यवत्त्वमपि कारणवज्जत्वादेव रूपस्पर्शवद्भि तेज इति नास्ति तत् । एवमग्रेषोपलब्धिकारमन्विधाने सति यन्नोपलभ्यते<sup>(१)</sup> तेन गम्यते नास्तीति ॥

**नानुमीयमानस्य प्रत्यक्षतोऽनुपलब्धिरभावहेतुः ॥ ३४ ॥**

नानुमीयमानस्य प्रत्यक्षतोऽनुपलब्धिरभावहेतुः । यत् प्रत्यक्षतो नोपलभ्यते तदनुमानेनोपलभ्यमानं नास्तीत्युक्तम्<sup>(२)</sup> यथा चन्द्रमसः परभागः पृथिव्यास्याधोभागः प्रत्यक्षलक्षणप्राप्तावपि न प्रत्यक्षत उपलभ्यते अनुमानेन चोपलब्धेर्नतौ न स्तः किं पुनरनुमानम् अर्वाग्भागवदुभयप्रतिपत्तिः तथा चाक्षुषस्य रश्मेः कुड्याद्यावरणमनुमानं सम्भवतीति । अपरे तु महद्नेकद्रव्यवत्त्वादूपवत्त्वाच्चोपलब्धिरित्युपलब्धौ नियमं वर्णयन्ति । नोपलभ्यमान इति किमुक्तं भवति न युक्तो<sup>(३)</sup> यत्र यत्र महद्नेकद्रव्यवत्त्वरूपाणि सन्ति तत्तदुपलभ्यत इति अपि तु यद्यदुपलभ्यते तत्र तत्र महद्नेकद्रव्यवत्त्वरूपाणि सन्तीति । एवं तर्हि इदं सूत्रं नोपलब्धेः कारणप्रतिपादकम् सत्त्वभावादिति । सत्सु महद्नेकद्रव्यरूपेषु उपलब्धिर्न भवतीति नैतान्युपलब्धिकारणमिति ॥

**द्रव्यगुणधर्मभेदाच्चोपलब्धिनियमः ॥ ३५ ॥**

द्रव्यगुणधर्मभेदाच्चोपलब्धिनियम इति । शेषं भाष्ये । कस्मात् तर्हि चाक्षुषो रश्मिनोपलभ्यत इति उपलब्धिकारणाभावादिति ।

(१) येन नोपलभ्यते—पा० ४ पु० ।

(२) न नास्तीत्यत उक्तम्—पा० ४ पु० ।

(३) न युक्तो—पा० पु० ।





भवेत् तेन दृश्यविशेषे ऽनेकरश्मिसन्निधाने सति द्रव्यं दृश्येत अनेक-  
रश्मिसन्निपाते च सति<sup>(१)</sup> व्यवहितत्वाद्व्यस्यानुपलब्ध्या भवितव्यम् ।  
अथ मन्यसे यथादित्यरश्मिसम्बद्धेर्न नायनो रश्मिर्न व्यवधीयते एवं  
रश्म्यन्तरसन्निपाते ऽपौति । तन्न व्यतिभिद्यार्थग्राहकत्वात्<sup>(२)</sup> व्यति-  
भिद्यादित्यरश्मिं तत्सम्बद्धेन द्रव्येण सम्बध्यते उद्भूतरूपस्यर्गवत्त्वे च  
चक्षुषो यस्य पूर्वं सन्निपतितं चक्षुस्तदितरेण व्यवहितमपि<sup>(३)</sup> नार्थं  
गृह्णीयात् । अथानेकरश्मिसन्निपाते सति समानजातीयद्रव्येभ्यो  
द्रव्यान्तरं रश्मिरुत्पद्यत इति । एवं सति समयासमयचक्षुषोस्तुल्योप-  
लम्भः प्राप्नोति । न चैतदिष्टमनुपलब्धेरिति व्यवहारप्रकृत्यर्थं च नाय-  
नस्य रश्मेरनुद्भूतरूपस्यर्गवत्त्वमिति । सर्वद्रव्याणां विश्वरूपो व्यूहः पुरु-  
षार्थकारित इति । कर्म च धर्माधर्मरूपं चेतनस्योपभोगार्थमिति ॥

**अव्यभिचाराच्च प्रतीघातो भौतिकधर्मः ॥३८॥** <sup>(४)</sup>

अव्यभिचारी तु प्रतीघातो भौतिकधर्मः । भौतिकं चक्षुः  
कुड्यादिभिः प्रतीघातदर्शनात् घटादिवदिति । अप्रतीघातादभौ-  
तिकमिति चेत् अथ मन्यसे यदि प्रतीघाताद्भौतिकमप्रतीघाता-  
दभौतिकम् दृष्ट्वाप्रतीघातः काचाभ्रपटलस्फटिकान्तरितोपलब्धेः  
नानेकान्तात् प्रदीपरश्मिवत् भौतिकस्याप्रतीघातः यथा प्रदीपर-  
श्मेरिति । स्थान्यादिषु च पाचकस्य तेजसोऽप्रतीघातादिति उपप-  
द्यते चानुपलब्धिः कारणभेदात् ॥

(१) सन्निधाने सति—पा० ४ पु० ।

(२) ग्राहकत्वात्—पा० १ पु० ।

(३) व्यवहितमिति—पा० ४ पु० ।

(४) इदं सूत्रं न विश्वनाथपञ्चानन-

सम्मतम् नापि न्यायसूत्रोक्तिरन्ये दृश्यते ।

मध्यन्दिनोल्काप्रकाशानुपलब्धिवत्तदनुपलब्धिः ॥ ३९ ॥

मध्यन्दिनोल्काप्रकाशानुपलब्धिवत्तदनुपलब्धिः । यथोपलब्धिलक्षणप्राप्तस्य मध्यन्दिनोल्काप्रकाशस्य निमित्तादग्रहणमभिभवात् तथोपलब्धिलक्षणप्राप्तस्य चाक्षुषस्य रश्मिरग्रहणं निमित्ताद्रूपस्यानुद्धृतेरिति । मध्यन्दिनोल्काप्रकाशो नोपलभ्यते इति आदित्यप्रकाशात् । आदित्यप्रकाशाभिभवादित्ययुक्तम् सर्वरश्मिवत्त्वप्रसङ्गात् । एवं सति सर्वं लोष्टादिरश्मिवत् प्राप्नोति । अथ लोष्टादिरश्मयः कस्मान्नोपलभ्यन्ते इत्यनुक्तो ब्रूयादादित्यरश्म्यभिभवादित्ययुक्तं तदेतदुत्तरद्वारकं सूत्रम् ॥

न रात्रावप्यनुपलब्धेः ॥ ४० ॥

न रात्रावप्यनुपलब्धेः । यदि लोष्टादिरश्मयः स्युर्दिवादित्यप्रकाशाभिभवाच्च नोपलभ्यन्त इति रात्रौ तर्ह्युपलभ्येरन् । रात्रावपि नोपलभ्यन्ते व्यञ्जकाभावादिति चेत् न हि यद्यस्याभिभावकं तत् तस्याभिव्यञ्जकमिति । कथं न प्राप्नोति लोष्टादिरश्मौ नानुपलब्धः अनुमानतश्च नोपलभ्यते लोष्टरश्मिरित्यपिशब्दात् गम्यते । तदेवं सर्वप्रमाणनिवृत्तेर्न विद्यते लोष्टरश्मिः न पुनरेवं चाक्षुषो रश्मिर्निरनुमानः कुद्यादेरावरणस्य सामर्थ्यादिति तस्य विद्यमानस्य बाह्यप्रकाशानुग्रहाद्विषयोपलभ्येरनभिव्यक्तितोऽनुपलब्धिः ॥

बाह्यप्रकाशानुग्रहाद् विषयोपलभ्येरनभिव्यक्तितोऽनुपलब्धिः ॥ ४१ ॥

दृष्टान्तस्थान एवेतत् सूत्रम् किमुक्तं भवति यत् खलु बाह्यप्रकाश-

मपेक्षते<sup>(१)</sup> तस्यानुपलब्धिरूपानभिव्यक्ति इत्यनुद्धूतेर्यथाविषक्ता-  
वयवस्याप्यत्र द्रव्यस्य रूपानुद्धूतेरग्रहणम् तथा चाक्षुषो रश्मिर्वाह्य-  
प्रकाशानुग्रहमपेक्षते तस्मादस्यापि रूपस्यानुद्धूतेरग्रहणमिति ।  
कस्मात् पुनर्नायनस्य रश्मेरनुपलब्धेरभिभवो न कारणमुच्यत इति  
नोच्यते ॥

**अभिव्यक्तौ चाभिभवात् ॥ ४२ ॥**

अभिव्यक्तौ चाभिभवात् । यदुद्धूतरूपं बाह्यप्रकाशानुग्रहं च  
नापेक्षते तदभिभूयते यथा मध्यन्दिनोल्काप्रकाशः अनुद्धूतरूपश्च  
नायनो रश्मिर्वाह्यप्रकाशानुग्रहं चापेक्षते यदनुद्धूतरूपं तन्नाभिभू-  
यते यथा तदेव विषक्तावयवमायं द्रव्यम् । यच्च बाह्यप्रकाशानुग्रहापेक्षं  
उद्धूतरूपमपि तन्नाभिभूयते यथा घटादिद्रव्यमिति सोऽयमुभय-  
विषयोऽभिभवो नायनरश्मावनुपपन्न इति विप्रतिपत्तिविषयः । कृष्ण-  
धारं रश्मिमतु द्रव्यत्वे सति रूपोपलब्धौ नियतस्य साधनाङ्गस्य  
निमित्तत्वात् प्रदीपवदिति । अथवा रश्मिमच्चक्षुः द्रव्यत्वे सति  
नियतत्वे च सति स्फटिकादिव्यवहितार्थप्रकाशकत्वात् प्रदीपवत् ॥

**नक्तञ्चरनयनरश्मिदर्शनाच्च ॥ ४३ ॥**

नक्तञ्चरनयनरश्मिदर्शनाच्चेति दृष्टान्तसूत्रम् । मानुषं चक्षु रश्मिमतु  
अप्राप्तिस्वभावत्वे सति रूपाद्युपलब्धिनिमित्तत्वात् नक्तञ्चरचक्षुर्व-  
दिति । जातिभेदादिन्द्रियभेद इति चेत् अथ मन्यसे यथा विडालत्वं  
जातिवृषदंशे वर्तते न मनुष्ये एवं रश्मिमादिडालस्यैव चक्षुर्भविष्यति



न मानुष्येति नावरणसामर्थ्यात् सद्येतस्मिन् जातिभेदे यथा वृष-  
दंशप्रभृतौनां कुद्यादिभौरक्षस्य आव्रियन्ते तथा मनुष्याणामपीति  
समानमेवेति इतश्च<sup>(१)</sup> भौतिकानीन्द्रियाणि प्रतिघातिवात् घटव-  
दितिवत्<sup>(२)</sup> भूतं श्रोत्रं द्रव्यत्वे सति बाह्यप्राप्तार्थप्रकाशकत्वात्  
प्राणादिवदिति रश्म्यर्थमन्निकर्षग्रहणान्तर्ग्रहणमयुक्तमन्यथापि ग्रह-  
णात् ॥

अप्राप्यग्रहणं काचाभ्रपटलस्फटिकान्तरितोपलब्धेः ॥

४४ ॥

अप्राप्यग्रहणं काचाभ्रपटलस्फटिकान्तरितोपलब्धेः । दृष्टादि-  
सर्वद्रव्यं काचे ऽभ्रपटले वा प्रतिहन्यते । यदि चाक्षुषो रश्मिः  
प्राप्तार्थप्रकाशकः स्यात् काचाभ्रपटलैकान्तरिते प्रकाशको न स्यात् ।  
अस्ति तु तस्मान्न प्राप्यकारि चक्षुरिति । अत एवाभौतिकं प्राप्य-  
कारित्वं भौतिकधर्म इति न कुद्यान्तरितानुपलब्धेरप्रतिषेध इति ॥

कुद्यान्तरितानुपलब्धेरप्रतिषेधः ॥ ४५ ॥

अप्राप्यकारित्वे इन्द्रियस्य न कुद्याद्यावरणसामर्थ्यमस्तौत्युक्तम् ।  
शेषं भाष्ये ॥

अप्रतिघातात् सन्निकर्षोपपत्तिः ॥ ४६ ॥

अप्रतिघातात् सन्निकर्षोपपत्तिः<sup>(१)</sup> । न काचोऽभ्रपटलं वा  
रश्मिं प्रतिवध्नाति सोऽप्रतिहन्यमानो व्यतिभिद्यार्थेन सम्बध्यते ।

(१) अतश्च—पा० ४ पु० ।

(२) घटादिवदिति—पा० ४ पु० ।

(३) सन्निकर्षोपपत्तिः—पा० ४ पु० ।

यच्च मन्येत न भौतिकस्यास्यप्रतीघात इति सर्वं हि भौतिकं  
प्रतीघातधर्मकमिति तच्च ॥

आदित्यरश्मेः स्फटिकान्तरिते ऽपि दाह्ये ऽविघा-  
तात् ॥ ४७ ॥

आदित्यरश्मेः स्फटिकान्तरिते ऽपि<sup>(१)</sup> दाह्ये ऽविघातात् । न  
आदित्यरश्मेरविघातात् स्फटिकान्तरिते ऽप्यविघातादाह्ये ऽप्यवि-  
घातात् । अविघातादिति<sup>(२)</sup> पदाभिसम्बन्धाद्वाक्यभेदः । नैकं  
वाक्यमनेकार्थं प्रतिवाक्यं चार्थभेद इति । शेषं भाष्ये ॥

कोऽयमविघातः अव्युह्यमानावयवद्रव्यानुप्रवेशः । यस्य द्रव्यस्या-  
वयवा न व्युह्यन्ते तस्यान्तरावयवैरव्युह्यमानस्य योऽभिसम्बन्धः सो-  
ऽविघात इति । अन्तर्ध्ववस्थितस्य वा द्रव्यस्य वाव्युह्यमानावयवद्रव्यस्य  
बहिरवस्थितद्रव्यप्राप्तिः दृष्टं क्लृप्ते निषक्तानामपां बहिःश्रीतस्पर्श-  
ग्रहणम् न हि गुणस्यास्वतन्त्रस्य<sup>(३)</sup> गुणिनमन्तरेण बहिर्निर्गमनं<sup>(४)</sup>  
युक्तमिति । तत्र परिस्यन्दः तिर्यग्गमनं परिस्रवः पात इति ॥

नेतरेतरधर्मप्रसङ्गात् ॥ ४८ ॥

नेतरेतरधर्मप्रसङ्गात् । इतरधर्म इतरत्र प्रयुज्यते<sup>(५)</sup> इतरधर्म-  
स्येतरत्र यद्यविघातः सत्तूरश्मेः स्फटिकादिभिः कुड्यादिभिरपि

(१) स्फटिकान्तरितेऽपि—पा० ४ पु० । (२) अविघातादिति—पा० ४ पु० ।

(३) गुणस्य द्रव्यतन्त्रस्य—पा० ४ पु० ।

(४) बहिर्निर्गमनं—पा० ४ पु० ।

(५) प्रयुज्यते—पा० ४ पु० ।

प्राप्नोति कुद्यादिभिर्वा प्रतौघातः स्फटिकादिभिरपि प्राप्नोति नैष दोषः ॥

आदर्शोदकयोः प्रसादस्वाभाव्याद्रूपोपलब्धिवत् तदु-  
पलब्धिः ॥ ४६ ॥

आदर्शोदकयोः प्रसादस्वाभाव्याद्रूपोपलब्धिवत्तदुपलब्धिः । आ-  
दर्शोदकयोः प्रसादो रूपविशेषः स च स्वी भवति नियमात् । कः  
पुनरयं रूपविशेषः द्रव्यान्तरासंयुक्तद्रव्यसमवायः तस्य वा रूपो-  
पलम्भनसामर्थ्यं स्वी धर्मः स च स्वभावतः तस्य या विद्यमानता  
उदकादिषु तत्स्वाभावं प्रसादस्वभावत्वाद् आदर्शोदकादिषु नय-  
नरश्चिः प्रतिहन्यते स च प्रतिहतः प्रतिनिवृत्तौ स्वमुखादिना  
सम्बध्यते तस्य चायमस्वत्वाद्यदभिमुखमयं तदभिमुखं मुखादि  
पश्यतीति यथागतोऽवस्थितस्य पुरुषस्येति आदर्शमुखग्रहणमनु-  
क्रमेण तदप्याशुभावाच्च विभाव्यते आदर्शरूपानुग्रहणात् तदनुरञ्जितः  
प्रत्ययः । शेषं भाव्ये ॥

दृष्टानुमितानां हि नियोगप्रतिषेधानुपपत्तिः ॥ ५० ॥

दृष्टानुमितानां हि नियोगप्रतिषेधानुपपत्तिः । प्रमाणस्य तत्त्व-  
विषयत्वाद् दृष्टानुमिताः खल्विमे द्रव्यधर्मा यथाभूता भवन्ति तथा-  
भूता एव प्रमाणेन प्रतिपाद्यन्ते इमौ च भवता नियोगप्रतिषेधौ  
देशितौ क विषये स्याताम् न चेतद्युक्तम् न हि यथा धूमेनाग्नि-  
प्रतिपत्तिस्तथोदकप्रतिपत्तिरपि भवन्निति । न चोदकप्रतिपत्तिर्धूमेन

भवतीत्यग्निप्रतिपत्तिरपि न युक्ता अर्थानियुद्धानो भवानुपेक्षणीयः  
 प्रतिघाताप्रतिघातयोः खलूपलब्धनुपलब्धी व्यवस्थापिके व्यवहितो-  
 पलब्ध्यानुनीयते स्फटिकादिभिरप्रतीघातः व्यवहितानुपलब्ध्या  
 च कुद्यादिभिः प्रतीघात इति । यदि प्राणकारि चतुर्भवति  
 अथ कस्मादञ्जनशलाकादि नोपलभ्यते नेन्द्रियेणाम्बन्धात्<sup>(१)</sup>  
 इन्द्रियेण सम्बद्धा अर्था उपलभ्यन्ते न चाञ्जनशलाकादौन्द्रियेण  
 सम्बद्धम् अधिष्ठानस्यानिन्द्रियत्वात् रश्मिरिन्द्रियं नाधिष्ठानं न  
 रश्मि नाञ्जनशलाका सम्बद्धेति ॥

एवं तावद् भौतिकानीन्द्रियाणीति समर्थितम् किं पुनरेक-  
 मिन्द्रियमाहोऽनेकमिति । एके तु ॥

**स्थानान्यत्वे नानात्वादवयविनानास्थानत्वाच्च सं-  
 शयः ॥ ५१ ॥**

स्थानान्यत्वे नानात्वादवयविनानास्थानत्वाच्च संशयः । एके तु  
 स्थानान्यत्वे नानात्वं दृष्टं यथा बहूनां घटानामिति । एकस्य च  
 नानास्थानत्वं यथावयविन इति । अनुपपन्नरूपश्चायं संशयः । कथ-  
 मिति यदि तावदेवं क्रियते स्थानान्यत्वे नानात्वैकत्वदर्शनादिति  
 तदैकत्वे स्थानान्यत्वस्या<sup>(१)</sup>दर्शनान्न समानधर्मः । अथ नामास्थानत्वे  
 सत्येकानेकत्वदर्शनात् संशय इति । तदा द्रव्यं नानास्थानमनेकं न  
 किञ्चिद्दृष्टमिति न समानधर्मत्वम् यद् घटाद्यनेकं तन्न नाना-

(१) नेन्द्रियाणाम्बन्धात्—पा० ४ पु० । (२) स्थाननानात्वस्या—पा० ४ पु० ।



स्थानम् अपि तु स्थानान्यत्वं<sup>(१)</sup> तस्य सोऽयं संग्रह उभययानुपपन्न इन्द्रियेषु स्थानेषु तु युक्तः किं नानास्थानानि उत नानास्थानम् इन्द्रियेषु तु न स्थाननानात्वात् सम्भवति न च नानास्थानत्वादिति शरीरव्यतिरेकित्वात् सत्त्वाच्च संग्रहः । शरीरव्यतिरिक्तमुभयया दृष्टमेकमनेकं च यथाकाशं घटादि च । सच्चोभयया दृष्टमेकमनेकं च तदेवमुभयधेन्द्रियेषु<sup>(२)</sup> शरीरव्यतिरेकः सत्त्वं च तेन सन्दिह्यत एकमिन्द्रियं किं पुनस्तत् ॥

त्वगव्यतिरेकात् ॥ ५२ ॥

त्वगव्यतिरेकात् । कः पुनरयमव्यतिरेकः सर्वाधिष्ठानसम्बन्धः । नहि न किञ्चिदिन्द्रियं न त्वचा प्राप्तं सति भावो वा न स्मृत्या त्वचि किञ्चिदर्थग्रहणं भवति<sup>(३)</sup> तस्मात् त्वगेकमिन्द्रियम् । नेन्द्रियान्तरार्थानुपलब्धिरिति लोकविरोधः एकमिन्द्रियमिति ब्रूवाणो लोकं विरुणद्धि विद्यमाने त्वगिन्द्रिये स्पर्शोपलब्धिप्रसङ्गः इन्द्रियान्तरार्था रूपादयोऽन्वादिभिरुपलब्धेरन् न त्वपलब्धन्ते तस्मान्नैकमिन्द्रियमिति । यदव्यतिरेकादिति तदपि नानेकान्तात् अनेकेनानिन्द्रियेण सर्वाण्येन्द्रियाधिष्ठानानि पृथिव्यादिना प्राप्तानौत्यनेकान्तः । अवयवोपघातादिति चेत् अथ भवेदेतत् त्वगवयवः कश्चिदुपहतो भवति तदुपघातादन्वादिभिर्नोपलब्धन्ते<sup>(४)</sup> रूपादय इति । यथा त्वगवयवविशेषेणैव धूमोपलब्धिः यश्चक्षुषि त्वगवयवविशेषस्त-

(१) स्थाननानात्वं—पा० ४ पु० ।

(२) उभयगिन्द्रियेषु—पा० ४ पु० ।

(३) किञ्चिद्विषयग्रहणं सम्भवतीति—पा० ४ पु० । (४) नोपलब्धन्ते—पा० ४ पु० ।

दुपघाताद्भूमस्यगानुपलब्धिरिति<sup>(१)</sup> । न व्याघातात् । त्वगवयवविशेषेण धूमोपलब्धिवद्द्रुपाद्युपलब्धिरिति ब्रुवता यदुक्तमेकमिन्द्रियमिति तद्व्याहतं भवति प्रागेकमिन्द्रियं त्वगित्युपगम्येदानीं त्वगवयव-विशेषा रूपादिग्राहका इति ब्रुवाणः प्रतिषेध्यमभ्यनुजानाति न ह्यवयव्यनतिरिक्ता अवयवा इति । यांश्चावयवान् रूपादिग्राहकान् त्वचो मन्यन्ते ते किमिन्द्रियात्मका उत नेति किं चातः यदीन्द्रियात्मका नैकमिन्द्रियम् अथेन्द्रियात्मका न भवन्ति न तर्हीन्द्रिय-ग्राह्या रूपादय इति सूत्रेण चाभिसम्बन्धः ॥

### न युगपदर्थानुपलब्धेः ॥ ५३ ॥

न युगपदर्थानुपलब्धेः । यस्यैकमिन्द्रियं तस्य युगपदर्थानामुप-लब्धिः प्रसज्यते । कथमिति आत्मा मनसा सम्बध्यते मन इन्द्रियेण इन्द्रियं सर्वार्थैः सन्निहितैरिति । आत्मेन्द्रियमनोऽर्थसन्निकर्षेभ्यो युगपदुपलब्धयः प्रादुः स्युरिति । नैकेन्द्रियग्राह्याणां युगपदुपलब्धि-प्रसङ्गात् यथैकेन्द्रियवादिनो युगपदनेकार्थसन्निधाने<sup>(२)</sup> सति युग-पदुपलब्धिर्दोषो भवति तथानैकेन्द्रियवादिनोऽपि एकेन्द्रियग्राह्येषु युगपदुपलब्धिप्रसङ्गः । य एवात्र परीहारः स एव ममापि भविष्य-तीति । अथायमदुष्टः पक्षः अदेशं तर्हीतत् युगपदुपलब्धिप्रसङ्ग इति । अत्र केचित् परिहारं वर्णयन्ति बुभुत्साभेदान्न युगपदु-पलब्धिरिति ममाप्येवम् यदि बुभुत्साभेदान्न युगपदुपलब्धिर्लभ्यते ममापि न बुभुत्साभेदो दण्डवारित इति । सत्यां च बुभुत्सायाम-

(१) धूमस्यानुपलब्धिरिति—पा० ४ पु० । (२) सम्बन्धे सति—पा० ४ पु० ।

युगपदुपलब्धौ न्यायोऽन्यो स्वधारणीय इति । करणत्वादित्यन्ये अन्ये तु ब्रुवते परिहारं करणत्वादिति । करणस्य किन्नायं धर्मः अधिष्ठितमण्यनेकां युगपत्क्रियां न शक्नोति कर्तुम् अनधिष्ठितं च न प्रवर्तत इति तुल्यम् । यस्याप्येकमिन्द्रियं तस्यापि करणत्वं न निवार्यत<sup>(१)</sup> इति तस्माद्युगपदर्थानुपलब्धिरित्यदोषोऽयमिति । एवं ब्रुवाण एकेन्द्रियवादी विकल्प्य पर्यनुयोष्यः । यत्तदेकमिन्द्रियं सर्वार्थमिति मन्यसे तत् किं प्राप्यकार्याहो नेति किं चातः । यदि प्राप्यकारि किं तदिति वक्तव्यम् यदि त्वक् त्वचाप्राप्तानां रूपाणामग्रहणप्रसङ्गः । अथाप्राप्तं रूपं गृह्णाति स्पर्शादिष्वप्येवं प्रसङ्गः । अथ सामिकारौन्द्रियं किञ्चित् प्राप्तं गृह्णाति किञ्चित्चाप्राप्तम् एवं सति करणधर्मातिक्रमः । भवतु करणधर्मातिक्रमः किञ्चो बाध्यत इति । एतस्मिन् पक्षे न युगपदुपलब्धिप्रसङ्गादिति सूत्रम् । यथानेकेन्द्रियवादिन<sup>(२)</sup> एकेन्द्रियग्राह्येषु युगपदुपलब्धिप्रसङ्गे करणत्वादिति परिहारः सोऽस्य<sup>(३)</sup> न भवति करणधर्मातिक्रमात् व्याहतं चैतत् करणं प्राप्यकार्यप्राप्यकारि चेति । असाहचर्याच्च न त्वक् साहचर्यं नाम यस्यैकं विषयग्रहणं तस्य द्वितीयमपीत्यन्ववधिराद्यभावप्रसङ्गः ॥

विप्रतिषेधाच्च न त्वगेका ॥ ५४ ॥

विप्रतिषेधाच्च न त्वगेका । शेषं भाष्ये । एकोपघाते तद्विनाशे वा सर्वानुपलब्धिप्रसङ्गः । अथैकमिन्द्रियं भवति तद्विघाते विनाशे वा

(१) निवर्तत—पा० ४ पु० ।

(२) यथा नानेन्द्रियवादिन—पा० ४ पु० ।

(३) सोऽस्य—पा० ४ पु० ।

सर्वानुपलब्धिप्रसङ्गः आवरणानुपपत्तेः । यदि त्वगेकमिन्द्रियं भवति  
 नावरणस्य सामर्थ्यजन्यतैति विग्रहृष्टावस्थितोपलब्धिप्रसङ्गः । दूरान्ति-  
 कार्यानुविधानं चोपलब्ध्यनुपलब्ध्योर्न स्यात् अप्राप्यकारित्वे त्वगि-  
 न्द्रियस्थान्तिके ग्रहणं दूरे चाग्रहणमित्येतन्न स्यात् । प्रतिषेधाच्च  
 नानात्वसिद्धौ स्थापनाहेतुरप्युपादीयते प्रतिषेधान्नानात्वं सिध्यतीति ।  
 तन्न बुद्ध्यामहे प्रतिषेधादेकत्वसाधनं न स्यात् नानात्वं कथं सिध्य-  
 तीतिनासाधना क्रियेति एकत्वं च प्रतिषेद्धुं कथं शक्यते प्रतिषेधात्  
 एकत्वसाधनमनुमानं निवर्तते न पुनरेकत्वमनेकत्वं वा निवर्तत  
 इति । कथं तर्हि अयं ग्रन्थो ग्राह्यः प्रतिषेधाच्चानन्तरं नानात्वसिद्धौ  
 स्थापनाहेतुरप्युपादीयते इन्द्रियार्थपञ्चत्वात् । अथवा प्रतिषेधाच्च  
 नानात्वसिद्धाविति प्रतिषेधहेतुना एकत्वप्रतिषेधे कृते ऽर्थान्नानात्वं  
 सिध्यतीत्ययमर्थः । कतमः पुनरसौ प्रतिषेधहेतुः युगपदर्थापलब्धि-  
 प्रसङ्गादित्ययम् अनेनैकत्वं प्रतिषिद्धम् तदेवमवीतसिद्धौ वीत-  
 दर्शनार्थमिदमुच्यते ॥

इन्द्रियार्थपञ्चत्वात् ॥ ५५ ॥

इन्द्रियार्थपञ्चत्वादिति सूत्रम् । अर्थः प्रयोजनमित्येवमादि  
 भाष्ये । इदं च सूत्रं न कथञ्चन न्यायेन सम्बध्यते । कथमिति  
 विधीयमानोऽर्थः साध्यः पञ्चेन्द्रियाणीति इन्द्रियार्थपञ्चत्वादित्यसम्ब-  
 द्धम्<sup>(१)</sup> अयं प्रयोजनपञ्चत्वं<sup>(२)</sup> तदप्येवमेव । अथ ग्रहणानि पञ्चौ-  
 क्रियन्ते तत्राप्येकान्तिको हेतुर्नास्तीति । एतेन विषया व्याख्याताः ।

(१) इत्यभिप्रायः—पा० ४ पु० । (२) परत्वम्—पा० ४ पु० ।



इदं तु सूत्रमेवं स्यात् रूपरसगन्धस्पर्शगन्धेषु नानासाधनक्रियः कर्ता  
एकविषयावसितौ विषयान्तरमिद्वौ करणान्तरापेक्षित्वात् यस्य  
कर्तुरनेको विषयः तस्यान्यतमविषयावसाये विषयान्तरमिद्वौ  
करणान्तरापेक्षित्वं<sup>(१)</sup> दृष्टम् यथानेकगिन्धपर्ववदातस्य पुरुषस्य  
क्रियावसायात् क्रियायां करणान्तरापेक्षित्वम् । तथा च रूपाद्यन्य-  
तमविषयावसाये विषयान्तरमिद्वौ<sup>(२)</sup> साधनान्तरापेक्षित्वमस्ति  
तस्माद्रूपरसगन्धस्पर्शगन्धेषु नानासाधनक्रियः कर्ता ॥

न तदर्थवहुत्वात् ॥ ५६ ॥

न तदर्थवहुत्वात् । अस्य यथाश्रुत्युत्थानमस्य चार्थ इन्द्रियपञ्चत्व-  
विरोधः । न विरोधात् अर्थवहुत्वादिन्द्रियवहुत्वमिति ब्रूवाणो यद-  
भ्युपगतमेकमिन्द्रियमिति तद्वाधते नामाधनात् न मयार्थवहुत्वादि-  
न्द्रियवहुत्वं साध्यते यतो मे विरोधः स्याद् अपि तु भवतेन्द्रियार्थ-  
पञ्चत्वात् पञ्चेन्द्रियाणीति यत्साधनमुक्तं तस्य मया विरोधो दृश्यते  
यदीन्द्रियार्थपञ्चत्वात् पञ्चेन्द्रियाणि भवन्तीन्द्रियार्थवहुत्वाद् बहु-  
नीन्द्रियाणि प्रसज्यन्ते इति । अस्योद्धारकं सूत्रम्<sup>(३)</sup> ॥

गन्धत्वाद्यव्यतिरेकाद् गन्धादीनामप्रतिषेधः ॥ ५७ ॥

गन्धत्वाद्यव्यतिरेकाद्गन्धादीनामप्रतिषेधः । गन्धत्वादिभिः सा-  
मान्यैः कृतव्यवस्था<sup>(४)</sup> गन्धादयः न स्वकरणव्यतिरेकेण करणान्तराणि  
प्रयोजयन्ति यावत्सु गन्धत्वं वर्तते तावतामेकसाधनमाध्यत्वात् यः

(१) साधनान्तरापेक्षित्वम्—पा० ४ पु० । (२) मिद्वौ—पा० १ पु० ।

(३) अस्मान्तरद्धारकं सूत्रम्—पा० ४ पु० । (४) कृतकत्वव्यवस्था—पा० ४ पु० ।

पुनरपरो जातिभेद इष्टानिष्टोपेक्षणीयत्वादिर्नामौ करणान्तरं प्रयोजयति एवं सर्वत्र । शेषं भाष्ये । यदि सामान्यं संग्राहकं प्राप्तमिन्द्रियाणां विषयत्वाव्यतिरेकादेकत्वम्<sup>(१)</sup> ॥

### विषयत्वाव्यतिरेकादेकत्वम् ॥ ५८ ॥

अस्यार्थोऽविरोध एव नोक्तोत्तरत्वात् इन्द्रियार्थपञ्चत्वादित्यस्यार्थेनोक्तोत्तरमेतत् । अस्य चार्थस्य ज्ञापनार्थं न बुद्धिलक्षणाधिष्ठानगत्याकृतिजातिपञ्चत्वेभ्य इति सूत्रम् ॥

न बुद्धिलक्षणाधिष्ठानगत्याकृतिजातिपञ्चत्वेभ्यः ॥ ५९ ॥

तत्र बुद्ध्य एव लक्षणनीत्यस्यार्था वर्णित इन्द्रियार्थपञ्चत्वादिति । नानेन्द्रियं भिन्नाधिष्ठानत्वात्<sup>(१)</sup> यस्याधिष्ठानं भिन्नं तदनेकं दृष्टम् यथा घटादिष्वधिष्ठानभेदस्तथेन्द्रियाणामस्ति<sup>(२)</sup> तस्मान्नानेति । अधिष्ठानभेदोऽसिद्ध इति चेत् न अन्ववधिराद्यभावप्रसङ्गात् । यस्य पुनरधिष्ठानभेदस्तस्य भेदे एकाधिष्ठानविनाशे ऽधिष्ठानान्तराश्रयस्यावस्थानमिति<sup>(३)</sup> न दोषः । गतिभेदादित्यस्य भिन्नगतित्वादिति प्रयोगः प्रसङ्गः पूर्ववत् । आकृतिः परिमाणमियत्ता । स्वस्थानपरिमाणानि प्राणरसनस्पर्शनानि । चतुर्वर्हिर्नःसृतं विषयव्यापि तन्महत् । ओत्रं त्वाकाशं तदधिष्ठाननियमेन प्रवर्तते धर्माधर्मसंहितया इष्टानिष्टोपेक्षणीयशब्दसाधनभूतया कर्षणशक्त्या य

(१) विषयव्यतिरेकित्वादेकत्वं—पा० १ पु० । (२) भिन्नाधिष्ठितत्वात्—पा० ४ पु० ।

(३) यथा घटादि, अधिष्ठानभेदस्तथेन्द्रियाणामस्ति—पा० ४ पु० ।

(४) भेदे एकाधिष्ठानविनाशेऽधिष्ठानान्तराश्रयस्येन्द्रियस्यावस्थानमिति—पा० ४ पु० ।

आकाशस्य सम्बन्धस्तत्सम्बन्धानुविधायाकाशं न विवरान्तरेणा-  
स्यादिना शब्दमुपलक्षयति<sup>(१)</sup> नान्यत्रेति तदुपकारप्रतीकारभेदा-  
द्वोपक्रियते प्रतिक्रियते चेति न च पुनराकाशं नित्यत्वादुपक्रियते  
न<sup>(२)</sup> प्रतिक्रियत इति । प्रकृष्टाप्रकृष्टश्रोत्रभेदोऽप्यत एव । जाति-  
रिति योनिं प्रचक्षते । पञ्च खल्विमा इन्द्रिययोनयः पृथिव्यादौ नि-  
भूतानौन्द्रियाणां योनय इति योनिस्तादात्म्यं न पुनस्तत्कार्यत्व-  
माकाशे सम्भवति नित्यत्वात् । कथं पुनर्जायते भूतप्रकृतीनौन्द्रियाणि  
नाव्यक्तप्रकृतीनौति नोक्तोत्तरत्वात् नाव्यक्तप्रकृतीनौन्द्रियाणीत्यु-  
क्तोत्तरमेतत् ॥

**भूतगुणविशेषोपलब्धेस्तादात्म्यम् ॥ ६० ॥**

भूतगुणविशेषोपलब्धेस्तादात्म्यम् । भूतगुणविशेषो गन्धरसरूप-  
स्पर्शशब्दा विशेषकत्वादिशेषा इत्युच्यन्ते । यथा गन्धवत्त्वादिना<sup>(१)</sup>  
पृथिव्यवादिभ्यो भिद्यते रसादिभिरवादय इति । दृष्टो हि वाच्या-  
नामुभयपक्षसम्प्रतिपन्नानां पृथिव्यादिभूतानां स्वगुणाभिव्यक्तिनियमः  
अस्ति च घ्राणादिभिरपि गन्धाद्यभिव्यक्तिनियमः तेन भूतगुण-  
विशेषोपलब्धेर्भूतप्रकृतीनौन्द्रियाणीति । किं किमात्मकमिति येन  
यद्गुणाभिव्यक्तिः । तत्र पार्थिवं घ्राणं गन्धाभिव्यक्तिहेतुत्वात् वाच्या-  
पार्थिवद्रव्यवदिति । एवं शेषेष्वपि ॥

गन्धादयः पृथिव्यादिगुणा इत्युद्दिष्टम् उद्देशश्च नियोगविकल्प-

(१) शब्दमुपलक्षयति—पा० ४ पु० । (२) न—नास्ति ४ पु० ।

(३) गन्धवत्त्वेन—पा० ४ पु० ।

समुच्चयेः समानः तत्र नियोग एकैकगुणत्वं विकल्पः कस्यचिदेकः  
कस्यचिद्द्वयवित्येवमादिः समुच्चयः सर्वः<sup>(१)</sup> सर्वत्र अतो विशेषणार्थं  
गन्धरसरूपस्पर्शशब्दानां स्पर्शपर्यन्ताः पृथिव्याः, अप्तेजोवायूनां पूर्व-  
पूर्वमपोह्याकाशस्योत्तरः, नियमार्थं सूत्रे<sup>(२)</sup> ॥

गन्धरसरूपस्पर्शशब्दानां स्पर्शपर्यन्ताः पृथिव्याः ॥ ६१ ॥  
अप्तेजोवायूनां पूर्वं पूर्वमपोह्याकाशस्योत्तरः ॥ ६२ ॥

चत्वारः पृथिव्यामेकैकगोऽपकर्ष उत्तरेषु स्पर्शपर्यन्तानामिति  
विभक्तिविपरिणामः तेन किं कृतं भवति स्पर्शपर्यान्तानां विनि-  
युक्तानां य उत्तरः स आकाशस्येति आकाशस्योत्तरः शब्दः । उत्तर  
इत्ययं तरब्निर्देशो न युक्तः द्वयोर्दृष्टत्वात् इह पुनः प्रकृतवाचित्वे  
सत्युत्तम इति स्यात् । नायं नोत्तरवर्निर्देशः अपि तु पराभिधानमेतत्  
यदुक्तं भवति पर इति तदुक्तं भवत्युत्तर इति । तन्त्वं वा स्पर्शस्य  
विवक्षितत्वात् भवतु वा तरब्निर्देशः ननूक्तमुत्तम इति प्राप्नोति न  
स्पर्शस्य विवक्षितत्वात् गन्धादिभ्यः परः स्पर्शः स्पर्शादयं पर इति  
यावदुक्तं भवति तावदुक्तं भवत्युत्तर इति न सर्वगुणानुपलब्धेः ॥

न सर्वगुणानुपलब्धेः ॥ ६३ ॥

नायं गुणेषु विनियोगः साधुः कस्मात् पार्थिवेन प्राणेन पार्थि-  
वानां गन्धादीनामुपलक्षणप्रसङ्गात् एवमाप्येन रसनेन चयाणां  
तैजसेन चक्षुषा द्वयोरिति कथं तर्ह्यात्मगुणा विनियोक्तव्याः ॥



एकैकश्येनोत्तरोत्तरगुणसद्भावादुत्तरोत्तराणां तद-  
नुपलब्धिः ॥ ६४ ॥

एकैकश्येनोत्तरोत्तरगुणसद्भावादुत्तरोत्तराणां तदनुपलब्धिः य-  
स्मादेकैकगुणानि भूतानि तस्मादेकगुणग्रहणमिति<sup>(१)</sup> एकैकश्येनेति  
सौत्रो निर्देशः<sup>(२)</sup> कथं तर्ह्यनेकगुणानि भूतानि गृह्यन्त इति ।

संसर्गाच्चनेकगुणग्रहणमिति । संख्येष्टाऽवादिभिः पृथिवी तस्माद-  
नेकगुणा<sup>(३)</sup> गृह्यत इति एवं ग्रेषु संसर्ग<sup>(४)</sup>स्त्वप्रतिषिद्धो मियः  
पञ्चानां चेति । नियमस्तर्हि न प्राप्नोति पृथिव्यां चत्वारो नेतरेषु  
संसर्गस्यानियमादिति । न न प्राप्नोति कस्मात्<sup>(५)</sup> विष्टं ह्यपरं परेण ॥

विष्टं ह्यपरं परेण ॥ ६५ ॥

विष्टमवादिना परेणापरं नापरेण पृथिव्यादिना परमवादि ।  
विष्टत्वं संयोगविशेषः । न पार्थिवाप्ययोः प्रत्यक्षत्वादिति<sup>(६)</sup> ।

न पार्थिवाप्ययोः प्रत्यक्षत्वात् ॥ ६६ ॥

नेति तिसूत्रौमनन्तरोक्तामनेन प्रत्याचष्टे । यत्तैकैकगुणानि  
भूतानि तस्य तैजसमेव द्रव्यं रूपवत्त्वात् प्रत्यक्षं प्राप्नोति ।

न पार्थिवमाप्यं वा अरूपत्वात् । अस्य सूत्रस्य विकल्पतोऽनेकः  
सूत्रार्थः कल्प्यत इति भाष्ये वर्णितम् तदेव न्यायविरुद्धं प्रवादं  
प्रतिषिध्य न सर्वगुणानुपलब्धेरिति देशितं तत्समाधौयते ॥

(१) तस्मादेकैकगुणग्रहणमिति—पा० ४ पु० । (२) सूत्रे निर्देशः—पा० ४ पु० ।

(३) अनेकगुणानि गृह्यन्ते—पा० १ पु० । (४) संयोगः—पा० ४ पु० ।

(५) कथं यस्मात्—पा० ४ पु० । (६) प्रत्यक्षमिदंत्वात्—पा० ४ पु० ।

पूर्वपूर्वगुणोत्कर्षात्<sup>(१)</sup> तत्तत् प्रधानम् ॥ ६७ ॥

पूर्वपूर्वगुणोत्कर्षात् तत्तत्प्रधानम् तस्मान्न सर्वगुणोपलब्धिः प्रा-  
णादीनामिन्द्रियाणां पूर्वं पूर्वमिन्द्रियं परस्मात् परस्मात् प्रधानम् ।  
का प्रधानता चतुर्गुणत्वादिः को गुणोत्कर्षः स्वगुणाभिव्यक्तिसा-  
मर्थ्यम् येन गुणेन यद्रव्यमुल्लस्यते स तज्जातीयाभिव्यञ्जकत्वादुल्लष्टो  
भवति यथा वाह्याणां द्रव्याणामिति । अस्ति चेन्द्रियाणामपि स्व-  
गुणाभिव्यक्तिनियमः तस्मान्न सर्वगुणोपलब्धिः<sup>(२)</sup> । यः पुनर्गन्धगुण-  
त्वाद् घ्राणं गन्धग्राहकमिति प्रतिजानीते तस्य सर्वगुणोपलब्धिप्रसङ्गः  
कस्मात् पुनर्न सर्वं पार्थिवं घ्राणमिति व्यवस्थानियमज्ञापनार्थम् ।  
तद्व्यवस्थानं तु भूयस्त्वादिति सूत्रम् ॥

तद्व्यवस्थानं तु<sup>(३)</sup> भूयस्त्वात् ॥ ६८ ॥

किं पुनरिदं भूयस्त्वम् अर्थनिवृत्तिसमर्थस्य प्रविभक्तस्य द्रव्यस्य  
संसर्गः पुरुषसंस्कारकारितो भूयस्त्वम् दृष्टो हि प्रकर्षं भूयस्त्वशब्दः<sup>(४)</sup>  
यथा लोके प्रकृतो विषयो भूयानित्युच्यते । यथा च पृथगर्थक्रिया-  
समर्थानि पुरुषसंस्कारोपग्रहात् विषौषधिमणिप्रभृतौनि द्रव्याणि  
निर्वर्त्यन्त इति स्वगुणान्नोपलभन्त इन्द्रियाणि कस्मादिति चेत्  
केन कारणेन स्वानि गन्धादीनि इन्द्रियाणि नोपलभन्त इति ॥

सगुणानामिन्द्रियभावात् ॥ ६९ ॥

(१) पूर्वपूर्व गुणोत्कर्षात्—पा० ५० । (२) सर्वगुणोपलब्धिप्रसङ्गः—पा० ४ ५० ।

(३) तद्व्यवस्थापनं तु—पा० ४ ५१ ।

(४) भूयस्त्वं प्रकर्षशब्दः—पा० ५० ।

सगुणानामिन्द्रियभावात् सह गुणेनेन्द्रियं भवति निर्गुणं तु  
नेन्द्रियमतो न गृह्णाति यदि पुनरिन्द्रियस्य सहकारो च गन्धः  
स्याद् ग्राह्यश्चेति ॥

तेनैव तस्याग्रहणाच्च ॥ ७० ॥

तेनैव तस्याग्रहणाच्च यदीन्द्रियं स्वगन्धं गृह्णीयात् तेनामावि-  
न्द्रियगन्धः नेन्द्रियग्राह्यः स्यात् गन्धश्च गृह्णदिन्द्रियमात्मानं गृह्णी-  
यात् आत्मा ह्यस्य गन्ध इति । न चात्मसाधनं करणमस्तीति दृष्टा-  
न्तविरोधः न चेतत् प्रत्यक्षं यद्वद् घ्राणगन्धो घ्राणग्राह्य इति ।  
कस्मात् पुनरिदं न देश्यते घ्राणेन घ्राणं कस्मान्न गृह्यत इति ।  
न देश्यते ऽदृष्टत्वात् न दृष्टं घ्राणेन घ्राणस्य ग्रहणमित्यतो न  
देश्यत इति तुल्यं घ्राणेन स्वस्य गन्धस्याग्रहणमित्येतदपि नादेश-  
नीयम् । स्वगुणान्नोपलभन्त<sup>(१)</sup> इन्द्रियाणि कस्मादिति तुल्यो  
ह्युभयत्र हेतुभावः ॥

न शब्दगुणोपलब्धेः ॥ ७१ ॥

न शब्दगुणोपलब्धेः स्वगुणान्नोपलभन्त इन्द्रियाणीत्येतदयुक्तम् ।  
स्वगुण उपलभ्यते आकाशेन शब्द इति । न पुनः श्रोत्रं सशब्दमि-  
न्द्रियमिति यथेतराणि सगुणानीन्द्रियाणि नैवमाकाशमिति ।  
कस्माच्छब्दस्येतरगुणवैधर्म्यात् आकाशस्येतरद्रव्यवैधर्म्यात् अस्यार्थस्य  
ज्ञापनार्थं तदुपलब्धिरितरेतरधर्मवैधर्म्यादिति सूत्रम् ॥

तदुपलब्धिरितरेतरद्रव्यगुणवैधर्म्यात् ॥ ७२ ॥

(१) नोपलभन्त—पा० ४ पु० । एवमप्येऽपि ।

न शब्दः शब्दस्य व्यञ्जको नाकाशं मगुणमिन्द्रियमिति । किं पुनरिदं श्रोत्रम् आकाशं परिशेषात् । तत्रात्मा तावन्न श्रोत्रं कर्तृत्वात् श्रोता आत्मा न श्रोत्रम् । मनः श्रोत्रं<sup>(१)</sup> भविष्यतीत्यपि न मनसः श्रोत्रत्वे वधिराद्यभावः सर्वविषयत्वाच्च मनसः सर्वविषयं च श्रोत्रं प्राप्नोति । पृथिव्याद्यपि न श्रोत्रं घ्राणादिभावेन विनियोगात् घ्राणादिविनियुक्ताः पृथिव्यादयः श्रोत्रभावे च घ्राणादीनां तद्वैकल्ये शब्दानुपलब्धिप्रसङ्गः । तत्र श्रोत्रभावे<sup>(२)</sup> वधिराद्यभावः सर्वोपघाते च प्रायणम् । दिक्कालयोः श्रोत्रभावे च शब्दस्यान्यगुणत्वादग्रहणप्रसङ्गः । तद्गुणत्वमेवेति चेत् नाम्नि विवादः यस्य शब्दो गुणस्तदाकाशं भवता सञ्ज्ञामात्रं भिद्यते तौ दिक्कालाविति । आकाशप्रत्याख्यानं वाऽन्यगुणत्वाच्छब्दस्य यदि शब्दो दिक्कालगुणो भवति आकाशं तर्हि प्रत्याख्यातम् । न हि शब्दमन्तरेणाकाशास्तित्वे लिङ्गमिति<sup>(३)</sup> यथा दिक्कालयोः परापरादि<sup>(४)</sup> लिङ्गमिति न च द्रव्यान्तरं शिष्यते न च गुणानां श्रोत्रभावो युक्तः न च कर्मणाम् न च सामान्यविशेषसमवायानां सामर्थ्यानुपलब्धेः न चेदं श्रोत्रं नास्ति शब्दोपलब्धिलिङ्गं शिष्यते चाकाशं तस्मादाकाशं श्रोत्रमिति ॥

इति—श्रौद्ध्योतकरे न्यायवार्तिके तृतीयस्याध्यायस्याद्यमाह्निकम् ॥

(१) श्रवणं—पा० ४ पु० ।

(२) श्रोत्रत्वे—पा० ४ पु० ।

(३) लिङ्गमस्ति—पा० ४ पु० ।

(४) परत्वापरत्वे—पा० ४ पु० ।



## तृतीयेऽध्याये

द्वितीयमाह्निकम् ।



ॐ नमः परमात्मने ।

परीक्षितानीन्द्रियाण्यर्थाश्च बुद्धेरिदानीं परीक्षाक्रमः । सा  
किमनित्या नित्या वेति धर्मविचारः सत्त्वस्थाधिगतत्वात् तस्यां च  
संशयमुपपादयति<sup>(१)</sup> ॥

कर्माकाशसाधर्म्यात् संशयः ॥ १ ॥

कर्माकाशसाधर्म्यात् संशयः । उभाभ्यां साधर्म्यमस्पर्शवत्त्वम्  
विशेष उपजननापायधर्मकत्वं<sup>(२)</sup> विपर्ययश्च बुद्धौ नोपलभ्यते ततः  
संशयः । अनुपपन्नरूपः खल्वयं संशयः सर्वशरीरिणां प्रत्यात्म-  
वेदनौघत्वात् सर्वशरीरिणां प्रत्यात्मवेदनौघमेतत् यदुता<sup>(३)</sup>नित्या  
बुद्धिरिति चैकाल्यव्यक्तेश्च बुद्धौ चैकाल्यं व्यज्यमानं दृष्टम् जानामि  
ज्ञास्याम्यज्ञामिषमिति । न चोपजननापायावन्तरेण चैकाल्यव्यक्तिः न  
ह्यनुपजननापायधर्मेषु आकाशादिषु चैकाल्यं व्यज्यते न च विशेष-  
दर्शने सति युक्तः संशयः तस्मात् संशयप्रक्रियानुपपत्तिरिति । शेषं  
भाष्ये । दृष्टिप्रवादोपालम्भार्थं प्रकरणम् न च बुद्धेरनित्यत्वं प्रति-

(१) उत्पादयति—पा० ४ पु० ।

(२) उपजननापायधर्मकत्वं—पा० ४ पु० । एवमप्येवम् ।

(३) यदुता—पा० ४ पु० ।

पाद्यमपि तु परस्य दर्शनं निवर्तनीयमिति । एवं हि पश्यन्तः  
प्रवदन्ति साङ्ख्या नित्या बुद्धिरिति साधनं च प्रचक्षते विषय-  
प्रत्यभिज्ञानादिति ॥

### विषयप्रत्यभिज्ञानात् ॥ २ ॥

यं पूर्वमज्ञाभिषं तमिमं जानामीति ज्ञानयोः समानेऽर्थे  
प्रतिमन्धानमवस्थिताया बुद्धेरुपपन्नम् । बुद्धिनानात्वे प्रत्यभिज्ञाना-  
नुपपत्तिः यथा पुरुषान्तरबुद्धिषु ॥

### साध्यसमत्वादहेतुः ॥ ३ ॥

साध्यसमत्वादहेतुः । यथैव बुद्धेर्नित्यत्वं साध्यं तथैव बुद्धौ प्रत्य-  
भिज्ञानमपि साध्यम् कस्मात् चेतनधर्मस्य करणे ऽनुपपत्तेः पुरुष-  
धर्मः खल्वयं ज्ञानं दर्शनमुपलब्धिर्विधेय इति । चेतनो हि पूर्वज्ञात-  
मर्थं प्रत्यभिज्ञानातीति तस्यैव तस्माद्धेतोर्नित्यत्वं युक्तम् । क्रियाना-  
धारत्वाच्च करणस्य । न हि करणं क्रियाया आधारो भवति उप-  
लब्धिय क्रिया सा च न करणे वर्तितुमर्हतीति । स्वक्रियाधार-  
त्वादयुक्तमिति चेत् अयं मन्यसे सर्वं कारकं स्वक्रियाया आधारो  
भवतीत्यतोऽयुक्तं क्रियानाधार इति सत्यम् भवति स्वक्रियाधारो  
न पुनः स्वक्रियातः करणव्यपदेशः । स्वक्रियासु सर्वं कारकं कर्तृ  
भवति करणभावं चाश्रित्य बुद्धौ विचारः तस्मादयुक्तमेतत् । सर्व-  
कर्तृत्वप्रसङ्ग इति चेत् यदि पुनः स्वक्रियानिमित्तकः कर्तृव्यपदेशः सर्वं  
कारकं कर्तृ प्राप्तं सत्यमेतत् नाभ्युपगमा एव दोषत्वेन दृश्यन्त इति ।  
कर्तृकरणादिव्यपदेशस्य कथं प्रधानक्रियापेक्षः कर्तृकरणादिव्यपदेशः

यदर्थं करण<sup>(१)</sup>मुपादीयते सा प्रधानक्रिया तस्यां च साधनभावे  
विवक्षिते भेदे वा ऽविवक्षिते कारकमित्यनेन शब्देनाभिज्ञाप्यन्ते  
कर्त्तादयः यदा तु भेदो विवक्षितस्तदा कर्तृकरणकर्मशब्दवाच्या-  
नौति । कारकशब्देनापि सामान्येनाभिधीयमानेषु करकेषु यः  
स्वगतो विशेषः इतरेतरव्यावृत्तः सोऽभिधीयते अन्यस्याभावात्  
प्रधानक्रियापेक्षं तु कारकाणां कर्त्ताद्यभिधानमिति<sup>(२)</sup> । तत्र यदि-  
तराप्रयोज्यमितरकारकप्रयोक्तृ च तत् कर्तृ एवं शेषेषु कारकशब्दाः  
पूर्ववद्वक्तव्याः<sup>(३)</sup> । यद्यन्यकारकाप्रयोज्यत्वं कर्तृत्वं नन्वयमपि कारको-  
पादानेन प्रयुज्यते न प्रयुज्यते फलस्य प्रयोजकत्वात् फलं कर्तारं  
प्रयोजयति न कारकं करणादि न च फलं कारकमिति तेषां  
तन्तान्तरीयकमुपादानम् । न हि करणादि कारकोपादानमन्तरेण  
क्रिया सम्भवतीति तन्तान्तरीयकत्वात् कारकाण्युपादीयन्त इति ।  
तस्माच्चेतनधर्मः करणे न सम्भवतीति उपेत्य प्रत्यभिज्ञानमन्तःकरणे  
तस्यैकानेकव्यावृत्तेरसाधारणता । न हि प्रत्यभिज्ञानमेकत्वे दृष्टं न  
नानात्वं इति प्रत्यभिज्ञानेन स्वरूपावधारणे च सति विरुद्धः यदा  
चेदं प्रत्यभिज्ञानं निरूप्यते तदा बुद्धिभेदं प्रतिपादयति प्रत्य-  
भिज्ञानं हि नामाद्यप्रत्यचनिरोधे द्वितीयदर्शने प्रागाहितसंस्का-  
राभिव्यक्तौ स्मृतिपूर्वं तृतीयं दर्शनम् । न च बुद्ध्यभेदवादिनो  
द्वितीयमपि तावद्दर्शनमस्ति कुतस्तृतीयमिति । प्रत्ययभेद इति

(१) कारक-पा० १ पु० ।

(२) अभिज्ञानादिति-पा० ४ पु० ८ ।

(३) पूर्ववत् प्रयोक्तव्याः-पा० ४ पु० ।

चेत् अथ मन्यसे अवस्थिताया बुद्धेः प्रत्ययान्तिरोभवन्ति व्यज्यन्ते च । तत्राद्यदर्शनतिरोभावे प्रत्ययान्तराविर्भावे च प्रत्यभिज्ञानमिति तन्न युक्तम् तद्व्यतिरेकेण बुद्धिस्वभावानवधारणात् । यां तां प्रत्ययव्यतिरिक्तां बुद्धिं भवन्तः कल्पयन्ति तस्याः कः स्वभाव इति वक्तव्यम् । अस्माकं तु प्रत्ययमात्रं बुद्धिः अर्थग्रहणं हि बुद्धिरिति । दर्शनदृष्टस्य स्पर्शनेन प्रत्यभिज्ञानाज्ञानात्वे प्रत्यभिज्ञानमिति विरुद्धः प्रदीपान्तरदृष्टस्य प्रदीपान्तरेणेति । यदि बुद्धिरध्यवस्यति अथ बुद्धौ वर्तमानेन ज्ञानेन चेतनः किं करोति चेतयत इति कश्चेतयते यदि यस्याध्यवसायः स चेतयते विरुद्धमेतत् । अथात्मा चेतयते कथं बुद्धौ वर्तमानेन प्रत्ययेनात्मा चेतयते न ह्यन्यत्र वर्तमानया क्रियया अन्यस्य तद्वत्त्वा भवति । अथ पुरुषश्चेतयते बुद्धिर्जानीत इति नेदं ज्ञानादर्थान्तरमुच्यते यावदुक्तं भवति चेतयते तावदुक्तं भवति जानीत<sup>(१)</sup> इति । बुद्धिर्ज्ञापयतीति चेत् अथ मन्यसे बुद्धिर्ज्ञापयत्यात्मा जानीत इति अद्वा जानीते च पुरुषो बुद्धिर्ज्ञापयतीति । अध्यवसायचेतनयोश्च स्वभावभेदो वक्तव्यः भवताप्येकत्वं वक्तव्यम्<sup>(२)</sup> देशकालस्वभावाभेदात् यस्मादविदेशमविकालं च बुद्ध्याध्यवसितमात्माप्यध्यवस्यति । स्वभावाभेदोऽसिद्ध इति चेत् अथ मन्यसे सत्यमभिन्नकालमभिन्नदेशं च बुद्ध्याध्यवसितमात्माप्यध्यवस्यति न पुनर्यैरचेतनात्मैवाध्यवसाय इति । न प्रतिशरीरमनेकपुरुषप्रसङ्गात् यद्यन्यश्चेतयिता अन्यस्याध्यवसाया भवति अन्यः प्रतिजानीते अन्यः पश्यत्यन्यः गृह्णोति मन्तेत्येवमादिषु पुरुषान्तराणि खल्विमानि द्रष्टा श्रोता

(१) जानातीति—पा० ४ पु० ।

(२) वाच्यम्—पा० ४ पु० ।



मन्तेति नैकस्यैते धर्मा इति । अत्र भवता किं वक्तव्यम् अभिन्नार्था एते शब्दा इत्येतद्वक्तव्यम् अभिन्नार्थास्तदेते शब्दा भवन्ति नच-  
चाप्यर्थो न भिद्यते चेतनोऽध्यवसाता मन्ता बोद्धेति<sup>(१)</sup> तस्मादयुक्त-  
मेतद् बुद्धिरध्यवस्यत्यात्मा चेतयत इति । यदि पुनरिदं प्रत्यभि-  
ज्ञानं मनसो नित्यत्वसाधकं<sup>(२)</sup> स्यात् न युक्तमेवं भवितुम् मनसो  
नित्यत्वाभ्युपगमात्<sup>(३)</sup> अभ्युपगम्यते मनसो नित्यत्वमिति तत्र साध-  
नमनर्थकम् अनेकान्ताच्च न प्रत्यभिज्ञानात् करणैकत्वं सिध्यति दृष्टं  
करणभेदे ऽपि प्रत्यभिज्ञानं ज्ञातुरेकत्वात् दर्शनदृष्टस्य स्वशब्देन  
प्रत्यभिज्ञानात् प्रदीपदृष्टस्य प्रदीपान्तरेणेति । यत्त्विदं मन्यते  
बुद्धेरवस्थिताया यथाविषयं वृत्तयः प्रादुर्भवन्ति वृत्तिश्च वृत्तिमतो  
नान्येति<sup>(४)</sup> तच्च न युगपदग्रहणात् ॥

न युगपदग्रहणात् ॥ ४ ॥

वृत्तिमतोऽवस्थानाद् वृत्त्यवस्थानमिति सूत्रार्थः ॥

अप्रत्यभिज्ञाने च विनाशप्रसङ्गः ॥ ५ ॥

अप्रत्यभिज्ञाने च विनाशप्रसङ्गः वृत्तौनामपगमे वृत्तिमतोऽप्य-  
पगम इति सूत्रार्थः । अविभु चैकं मनः पर्यायेणैन्द्रियैः सम्बध्यत  
इति ॥

क्रमवृत्तित्वादयुगपदग्रहणम् ॥ ६ ॥

क्रमवृत्तित्वादयुगपदग्रहणम् । वृत्तिवृत्तिमतोर्नानात्वादिति  
सूत्रार्थः । वृत्तिवृत्तिमतोरेकत्वे प्रादुर्भावातिरोभावयोरभाव इति ॥

(१) मन्ता वेति—पा० ४ पु० ।

(२) साधनं—पा० १ पु० ।

(३) नित्यस्याभ्युपगमात्—पा० ४ पु० ।

(४) जन्येति—पा० ४ पु० ।

अप्रत्यभिज्ञानं च विषयान्तरव्यासङ्गात् ॥ ७ ॥

अप्रत्यभिज्ञानं च विषयान्तरव्यासङ्गादिति वृत्तिवृत्तिमतोर्भेदे  
मत्युपपद्यत इति । एकत्वे त्वनर्थको व्यासङ्ग इति विभुत्वे चान्तः-  
करणस्य पर्यायेणैन्द्रियैः संयोगः ॥

न गत्यभावात् ॥ ८ ॥

न गत्यभावात् । प्राप्तान्यन्तःकरणेनेन्द्रियाणीति सूत्रार्थः । व्या-  
पित्वे च युगपदनेकेन्द्रियसम्बन्धाद्युगपद्ग्रहणप्रसङ्गश्च दोषः । अणा-  
वपि मनस्येकेन्द्रियग्राह्येषु युगपदुपलब्धिप्रसङ्ग इति चेत् करणत्वान्न  
युगपद् ग्रहणम् । ममाप्येवं कस्मान्न परिहारः न करणभेदे दृष्ट-  
त्वात् । यानि खल्वभिन्नानि करणानि तान्येकेनैवाधिष्ठायकेना-  
धिष्ठितानि युगपत्प्रवर्तमानानि दृष्टानि । यथोभयहस्ताधिष्ठिते  
वास्यौ प्रवर्तते तथेन्द्रियाणि व्यापकेनान्तःकरणेनाधिष्ठीयन्त इति  
युगपत्प्रवृत्तिः प्रसक्ता तद्वसक्तौ च युगपद्ग्रहणप्रसङ्ग इति ।  
गत्यभावाच्च विभुनोऽन्तःकरणस्य प्राप्त्यर्थस्य गमनस्याभावात् न  
चायुगपत्प्रत्ययोत्पत्तौ प्रमाणमस्ति येन प्रमाणेन प्रतिषिद्धमपि  
प्रत्ययायौगपद्यं प्रतिपद्येत यथा कथञ्चि<sup>(१)</sup>त्प्रतिषिद्धमपि प्रतिपद्यते  
तथा<sup>(२)</sup> चक्षुषो गतिः प्रतिषिद्धा केनचित् सन्निकर्षविप्रकर्षयोस्तुल्य-  
कालग्रहणात् यस्मात् सन्निकृष्टं पाणिं विप्रकृष्टं चन्द्रमसमेकस्मिन्  
काले चक्षुषा प्रतिपद्यते तस्मान्न गतिमच्चक्षुरिति विप्रतिषिद्धापि  
सती गतिर्यवधानप्रतिघातेनानुमीयत इति । न च युगपत्प्रत्ययो-

(१) किञ्चित्-पा० १ पु० ।

(२) यथा-पा० ४ पु० ।

त्यक्तौ प्रमाणमस्ति सोऽयं नान्तःकरणे विवादो न तस्य नित्यत्वे ।  
 कुतस्तर्हि विवादः तस्य विभुत्वे तच्च प्रमाणतोऽनुपलब्धेर्नास्ति । न  
 ह्यन्तःकरणस्य विभुत्वप्रतिपादकं प्रमाणमस्ति एकमन्तःकरणं नाना  
 चेमाश्चतुर्विज्ञानाद्यात्मिका वृत्तय इति । एतच्च वृत्तिवृत्तिमतो-  
 रेकत्वे ऽनुपपन्नम् यस्य पुनर्वृत्तिवृत्तिमतोर्नानात्वं तस्यान्तःकरण-  
 साधनश्चतुरादिमाधनस्यात्मा अर्थानुपलभत इति युक्तम् । एतेन  
 विषयान्तरव्यामङ्गः प्रत्युक्तः । पुरुषो जानीते नान्तःकरणमिति  
 कः पुनरयं व्यामङ्गः अभीष्टविषयोऽनेकविज्ञानोत्पादः स च  
 पुरुषस्य नान्तःकरणस्य यः पुनरयं सन्निधानासन्निधानलक्षणोऽन्तः-  
 करणस्य व्यामङ्गः सोऽनुज्ञात इति । एकमन्तःकरणं नाना वृत्तय  
 इति नैतद्व्यायवित्सञ्चक्षणकः प्रतिपत्तुमर्हति यथैवान्तःकरणमेकं  
 तथा वृत्तिरिति । दृष्टविरोध इति चेत् अथ मन्यमे यदि चान्तः-  
 करणान्न वृत्तिर्भियते ननु दृष्टं विरुध्यते रूपं रमो गन्धः स्पर्श  
 इति दृष्टः प्रत्ययभेदो न स्यात् न न स्यात् विषयभेदानुविधानात्  
 वृत्तिरभिन्नापि विषयभेदमनुविधीयमानाभिन्नेव स्याति यथोप-  
 धानभेदमनुविधीयमानं स्फटिकादिद्रव्यं भिन्नमिव प्रकाशते ।  
 अस्य चार्थस्य ज्ञापनार्थं स्फटिकान्यत्वाभिमानवत् तदन्यत्वाभिमान  
 इति सूत्रम् ॥

स्फटिकान्यत्वाभिमानवत् तदन्यत्वाभिमानः ॥ ६ ॥

नानेकान्तात् । उभयथा खल्वयं नानात्वाभिमानो दृष्टः नाना-  
 भूतेषु गन्धादिषु अभिन्ने च स्फटिक इति यथाश्रुतिसूत्रे हेत्वभावो  
 दृष्टान्तमात्रत्वात् दृष्टान्तमात्रमेतन्मात्रं हेतुरस्तीति । विकल्पानुप-

पक्षेऽयं दृष्टान्तः स्फटिकवदिति विकल्पोऽत्र किमयं स्फटिक  
उपधानभेदेन भिद्यते उत नेति किं चातः यदि भिद्यते न दृष्टान्तः  
अथ न भिद्यते नानात्वाभिमानः कथम् यद्युपधानभेदाद् भिन्नमुप-  
धानमिति कथं प्रतिपद्यसे यदि प्रत्ययभेदाद्वाघातः अभिज्ञा वृत्तिः  
प्रत्ययस्य भिन्न इति व्याघातः प्रत्ययपर्यायत्वाद् वृत्तेः । अथ भवतां  
वृत्तीनां भेदे किं प्रमाणम् ज्ञानानां क्रमेणोपजनापायदर्शनं क्रमेण  
ज्ञानान्युपजायन्ते अपयन्ति चेति दृश्यते एकानेकविषयत्वाच्च प्रत्यय-  
नानात्वाभिमानस्य एकानेकविषयाधिगतिः कथम् एकस्मिंश्च विषये  
नानात्वाभिमानः स्फटिके दृष्टः<sup>(१)</sup> नानाभूतेषु च गन्धादिषु नाना-  
त्वाभिमानो दृष्टः तेन नानात्वाभिमानस्योभयथा दृष्टत्वादिदमेक-  
मिदमनेकमिति न युक्तः प्रत्यय इति । यस्यायमभिन्ने स्फटिके  
भेदप्रत्ययः सोऽपि प्रत्ययभेदमन्तरेण न युक्तः । न हि प्रत्यया-  
भेदवादिनः स्फटिके नीलादिप्रत्ययभेदो युक्त इति स्फटिके  
नीलादिप्रत्ययोऽसम्बन्धान्न युक्तः न हि नीलं द्रव्यं चतुःसन्निहृष्ट-  
मिति । अथ सन्निहृष्टं तदेव नीलं न स्फटिक इति स्फटिकस-  
मानाधिकरणः स्फटिके नीलप्रत्ययो न युक्तः । न नैरन्तर्यदर्शनात्  
नैरन्तर्येणावस्थिते स्फटिकनीलद्रव्ये चतुषा सन्निहृष्टेते तत्सन्नि-  
कर्षां नीलगुणाधारोपेण स्फटिके मिथ्याप्रत्ययो नील इति यथा  
सान्तरेष्वन्तरालादर्शनात् संयुक्तप्रत्यय इति । यस्य च प्रत्ययो न  
भिद्यते तस्य त्रीणि प्रमाणानौति शास्त्रं व्याहन्यते<sup>(२)</sup> न हि  
प्रत्ययाभेदे प्रमाणभेदः सम्भवति । विषयभेदात् त्वमिति चेत्



अथ मन्यसे विषयस्तेधा भिन्नस्तेनानुरञ्जितः प्रत्ययस्तेधैव भवति  
तन्न युक्तम् प्रमाणभेदे विषयभेदानधिगतेः । न हि प्रमाणभेद-  
मन्तरेण विषयभेदोऽधिगन्तुं शक्यत इति । विषयतादात्म्यादिति चेत्  
अथ मन्यसे विषय एवासौ तथा व्यवस्थितस्तादात्म्यात् तथाख्यातीति  
तन्न प्रमाणवैयर्थ्यात्<sup>(१)</sup> एवं सति व्यर्थं प्रमाणं न विषयभेदं प्रमाण-  
भेदोऽवगमयति विषयस्तु तादात्म्यात् तथा व्यवतिष्ठत इति यथाध्यव-  
स्यति तथा चेतयत इति च व्याघातः । अप्रकारवत्त्वात् प्रकारवत्ये-  
तद्युक्तम् अप्रकारे न युक्तम् बुद्धिस्थं प्रत्ययमुपलभत इति च विरो-  
धोऽधिकरणाधेययोरभेदात् यः प्रत्ययः स बुद्धिरित्यधिकरणाधेय-  
योरभेदः । एवं च सति बुद्धिस्थं प्रत्ययमुपलभत इति व्याहतम् ॥

स्फटिकान्यत्वाभिमानवत् तदन्यत्वाभिमान इत्येतदमृश्यमाणः  
क्षणिकवाद्याह । स्फटिकेऽप्यपरापरोत्यन्तेः क्षणिकत्वाद्भ्रूक्तीनामहेतुः ॥

स्फटिकेऽप्यपरापरोत्यन्तेः क्षणिकत्वाद्भ्रूक्तीनाम-  
हेतुः ॥ १० ॥

नियमहेत्वभावाद् यथादर्शनमभ्यनुज्ञा ॥ ११ ॥

स्फटिकस्याभेदेनावस्थितस्यान्यत्वाभिमान इत्युक्तम् क्षणिक-  
त्वाद्भ्रूक्तीनाम् क्षणिकत्वमुपचयापचयप्रबन्धदर्शनात् । यस्माच्छरो-  
रादिषु पक्तिनिर्वृत्तं रसद्रव्यं<sup>(२)</sup> प्रतिक्षणमुपचौयते वापचौयते च  
उपचयाद्भ्रूक्तीनामुत्पादः अपचयाद्भ्रूक्तिनिरोधः तौ पोत्यादनिरोधौ  
तस्य कास्मान्तरेण दृष्टौ अतोऽवगम्यते प्रतिक्षणमुपचौयते चाप-

(१) वैयर्थ्यप्रसङ्गात्—पा० ४ पु० ।

(२) रसद्रव्यं—पा० १ पु० ।

चोयते च शरीरमिति । यस्य खलु प्रतिक्षणमुपचयापचयौ न  
 दृष्टौ तस्य कालान्तरेणापि न भवतो<sup>(१)</sup> यथा भूमेरपच्यमानायाः  
 पाकजानामिति । पच्यमानभूमिपाकजवच्च प्रतिक्षणं विशेष इति ।  
 अस्य प्रयोगः प्रतिक्षणं शरीरमन्यच्चान्यच्च भवति बाह्यप्रत्ययाभेदे  
 सत्यन्ते विशेषदर्शनात् पच्यमानभूमिपाकजवत् अपच्यमानभूमि-  
 पाकजवच्चेति । तदिदमुपचयापचयप्रबन्धदर्शनं शरीरे दृष्टत्वाच्छरी-  
 रस्थान्यत्वं साधयतु न पुनरनुपलभ्यमानोपचयापचयविशेषाणां  
 स्फटिकादीनामेतस्मादन्यत्वं सिध्यतीत्यहेतुः । यत्रोपलब्धिस्य-  
 न्यत्वमिति चेत् अथ मन्यसे नैवास्माभिरुपचयापचयप्रबन्धदर्शनेन  
 सर्वभावानां क्षणिकत्वं साध्यते अपि तु यत्र तदस्ति तस्मिन्<sup>(२)</sup>  
 क्षणिकत्वमिति । सत्यम् यस्य यस्योपचयापचयप्रबन्ध उपलभ्यते तस्य  
 तस्थान्यत्वमिति न तु क्षणिकत्वम् उपचयापचयप्रबन्धदर्शनं चान्यथा-  
 भवदहेतुः क्षणिकत्वे । कथमन्यथा पूर्वावयवा<sup>(३)</sup> आहारावयव-  
 सहिताः पूर्वव्यूहपरित्यागेन व्यूहान्तरमापद्यमानाः शरीरान्तर-  
 मुत्पादयन्तीति युक्तो भेद इत्यहेतुरेषः । तुल्यं पञ्चप्रतिज्ञानमिति  
 चेत् अथ मन्यसे पूर्वाहारावयवोपचययोगे<sup>(४)</sup> सति शरीरावयवाः  
 शरीरान्तरमारभन्ते पूर्वव्यूहपरित्यागेन न पुनः क्षणिकत्वाद-  
 न्य-  
 ज्ञातमित्यत्र को हेतुरिति । नासाधनात् न मयाहारोपचया-  
 पचययोगाच्छरीरस्थान्यता साध्यते अपि तु भवता विशेषदर्शनाच्छ-  
 रीरस्थान्यत्वमभ्यधाय ततश्च क्षणिकत्वमिति विशेषदर्शनं क्षणिकत्व-

(१) न भवति—पा० ४ पु० ।

(२) तत्र—पा० ४ पु० ।

(३) पूर्वशरीरावयवाः—पा० ४ पु० । (४) पूर्वापरावयवोपचययोगे—पा० ४ पु० ।

साधनम् तदस्माभिर्विशेषदर्शनमन्यथाभवत् क्षणिकत्वेन साधनमित्ये-  
तावन्मात्रकमुच्यते न साधनमभिधीयत इति । अथावग्रं साधनं  
वक्तव्यम् इदं ब्रूमः नोत्पत्तिविनाशकारणोपलब्धेः ॥

## नोत्पत्तिविनाशकारणोपलब्धेः ॥ १२ ॥

उत्पत्तिकारणं विनाशकारणं उपचयापचयौ बल्मीकघटादीनां  
दृष्टाविति तदुभयं क्षणिकत्वे न स्यात् । उपचय इति च वृद्धिः  
उपचितो गौरिति अपचय इति ह्रामः अपचितो गौरिति उभयं  
चैतदवस्थितवस्तुविषयम् न ह्यपूर्वं जायमानं वर्द्धत इत्युच्यते नापि  
विनश्यदपचितमित्युच्यते उपचयापचयोत्पत्तिविनाशकारणोपलब्धे-  
रिति सूत्रार्थः । अथवा कारणमित्याधारोऽभिधीयते कार्यमि-  
त्याधेयम् न च क्षणिकत्वे आधाराधेयभावः सम्भवति न चाधारा-  
धेयभावमन्तरेण कार्यकारणभावः तस्मात् कार्यकारणभावोपलब्धे-  
रक्षणिकत्वमिति । अस्य प्रयोगः कार्यकारणे एककालानुभाविनौ  
आधाराधेयभावात् क्षीरकुण्डवदिति । क्षीरं कुण्डे वर्तते तच्च  
कुण्डकालमनुभवति तथा च कार्यं कारणे वर्तते तस्मात् तदपि  
कारणकालमनुभवति नाधाराधेयभावस्यासिद्धत्वादिति चेत् अथ  
मन्यसे ऽसिद्धः कार्यकारणयोराधाराधेयभावः कार्यस्यानाधार-  
त्वात् । नैव हि नः किञ्चित् कार्यमाधारवद्दृष्टमिति । नानेका-  
न्तात् नायमेकान्तः सर्वं कार्यमनाधारमिति । यथोभयपक्षमस्मृति-  
पत्त्या रूपं कार्यं चाधारवच्च स्पर्शस्तदाश्रय इति च व्याघातः । यदि  
च रूपमनाश्रितं भवति स्पर्शस्तदाश्रय इति व्याहतम् । अनेन च



रूपदृष्टान्तेन यावद्यावत् समानकालतया साध्यते सर्वं तदेक-  
 कालानुभावि भवतीति सिद्धः कार्यकारणभावः । क्षणिकेष्वपि  
 नाशोत्पादयोरेककालत्वात् तुलान्तयोस्त्रमनावनमनवदिति चेत्  
 अथ मन्यसे कार्यकारणभावः क्षणिकेष्वपि सम्भवतीति कारण-  
 विनाशसमकालं कार्यभावात् । यदा कारणं विनश्यति तदा  
 कार्यमुत्पद्यते विनश्यच्च कारणमस्ति कारणविनाशेनाभिन्नकालः  
 कार्योत्पादः यथा तुलान्तयोर्नामोन्नामाविति । न हेत्वर्थापरि-  
 ज्ञानात् । न ब्रूमः क्षणिकत्वे<sup>(१)</sup> कार्यकारणभावो नास्ति अपि  
 ताधाराधेयभावो भिन्नकालत्वात् कार्यकारणयोर्न युक्त इति कार्यं  
 चानाधारमिति न दृष्टान्तोऽस्ति अस्मात्पक्षे तु कार्यमाधारवदित्यस्ति  
 दृष्टान्तो रूपादिरिति । तुलाधारस्य च व्यापारे<sup>(२)</sup> नामोन्नाम-  
 भावानभ्युपगमाद्<sup>(३)</sup> युगपद्भावानुपपत्ति<sup>(४)</sup>रेकत्वात् । यदि तुला-  
 मधिकृत्य ब्रवीषि तदैकं कर्म भ्रमणाख्यमेकत्वाद् युगपद्भावो  
 न युक्तः न ह्येकं युगपद्भवतीति । अथावयवकर्मणौ तयोरपि  
 कार्यकारणभावेनानभ्युपगमात् किं केन सम्बध्यते अथ युगपद्भाव-  
 मात्रं विवक्षितमिति युगपद्भावः कारणयौगपद्यात् यावतामर्थानां  
 कारणानि युगपद्भवन्ति तावतामेकस्मिन् काले भाव इति नामो-  
 न्नामावसम्बद्धौ कारणयौगपद्यं तु गुरुत्वप्रयत्नसंयोगा उन्नतेः श्रवण-  
 तेरपि गुरुत्ववद्गुणसंयोगानुगृहीतो रज्जुतुलासंयोगः अथापि न  
 कर्मार्थान्तरं संयोगं वा परः प्रतिपद्यते तस्याप्युक्तमुत्तरं संयोगो-

(१) क्षणिके—पा० ४ पु० ।

(२) कर्मणः—पा० ४ पु० ।

(३) भावेनानभ्युपगमात्—पा० ४ पु० ।

(४) भावानुपपत्ति—पा० ४ पु० ।



ऽप्यर्थान्तरमिति संयोगकारणत्वेन च कर्माप्यर्थान्तरमिति । यथा च भावानामुत्पत्तिविनाशकारणमुपलभ्यते नैवं स्फटिकस्य न चानुपलभ्यमानं शक्यमभ्यनुज्ञातुमिति । क्षीरविनाशे कारणानुपलब्धिवद्ध्युत्पत्तिवच्च तदुपपत्तिः<sup>(१)</sup> ॥

क्षीरविनाशे कारणानुपलब्धिवद् दध्युत्पत्तिवच्च तदुपपत्तिः ॥ १३ ॥

यथा क्षीरस्य विनाशकारणमनुपलभ्यमानमभ्यनुज्ञायते दध्न-  
द्योत्पत्तिकारणमेवं स्फटिकादिव्यक्तीना<sup>(२)</sup>मनुपलभ्यमाने उत्पत्ति-  
विनाशकारणे अभ्यनुज्ञेये इति ॥

लिङ्गतो ग्रहणान्नानुपलब्धिः ॥ १४ ॥

लिङ्गतो ग्रहणान्नानुपलब्धिः । यस्मिङ्गत उपलभ्यते न तन्ना-  
स्तीति । विपर्ययश्च स्फटिकादौ न हि स्फटिकादिव्यक्तीनामपराप-  
रोत्पत्तौ लिङ्गमस्तीति । न नास्ति ग्रीतोष्णस्पर्शभेदस्य नानात्वे  
साधनत्वात्<sup>(३)</sup> ग्रीतोष्णस्पर्शभेदो नानात्वे दृष्टो यथाग्नौ उदके च  
अस्ययं ग्रीतोष्णस्पर्शभेदः स्फटिके सत्यमस्ति स तु निमित्तान्तराद्भवति  
किं पुनर्निमित्तम् अग्नेजोऽवयवानुप्रवेशः उदकावयवानुप्रवेशाच्छीतः  
तेजोऽवयवानुप्रवेशाच्चोष्ण इति । अग्नेजोऽवयवानुप्रवेशो न युक्तः  
अल्पतरवज्जतरानुप्रवेशे हेलभावात् । हेमन्ते ह्याकाशे पर्युषितानां  
काष्ठभूस्यश्मलोहानां ग्रैत्यस्योत्तरोत्तरो विशेषो दृष्टः तथा पुन-

(१) क्षीरविनाशकारणानुपलब्धिवद्ध्युत्पत्तिवच्च तदुपपत्तिः—पा० ४ पु० ।

(२) स्फटिकादीनां—पा० ४ पु० ।

(३) साधनत्वात्—पा० ४ पु० ।

धीष्मातपमन्तापितानां तेषामेवौष्ण्यस्य । न हि तेऽस्वल्पतरवज्जतरप्रवेशे  
कारणं पश्यामः तस्मात् स्वगतमहाभूतविशेषापेक्षाण्यमादितवाङ्मनि-  
मित्तानि भूतान्येव तथा तथोत्पद्यन्त इति युक्तम् । न युक्तम् न  
ह्यप्रेजोऽवयवानुप्रवेशेन भूतस्वभावो निवार्यत इति भूतस्वभावस्यो-  
भयपक्षमाद्यादसाधनं भूतस्वभाव इति विरुद्धस्यायं हेतुः<sup>(१)</sup> यद्यव-  
यवानुप्रवेशं न प्रतिपद्यसे स्वरूढोष्णेरणात्मकानि भूतानीति  
व्याहन्यते । कथमिति यत् कठिनं तदेकस्मिन् काले उष्णमपि  
भवतीति यद्योष्णं तत् कठिनं गच्छतीति तदेकस्वभावकं वस्तु  
द्विस्वभावं त्रिस्वभावकं च प्राप्नोति । यस्य पुनरवयवानुप्रवेशस्तस्यैष  
दोषो नास्ति अन्यत्रावस्थितस्य संयुक्तसमवेतस्य औष्ण्यस्य ग्रहणा-  
दिति । विरुद्धस्यायं हेतुः कथम् एकस्य विशेषस्याभ्युपगमात् एकं  
वस्त्वेकस्मिन् काले कठिनमुष्णं गच्छति चेति त्रिस्वभावकं ततश्च  
विशेषदर्शनादित्ययं हेतुः सिद्धान्तमभ्युपेत्य तद्विरोधी विरुद्ध इति  
विरुद्धो भवति । अथ मन्यसे न विशेषमात्रं नानात्वं प्रतिपादयत्यपि  
तु विरोधी विशेषो नानात्वे साधनमिति । नाभिप्रायापरिज्ञानात्  
वयमपि न ब्रूमो विशेषमात्रं नानात्वसाधनमपि तु विरोधीविशेष  
दतरेतरव्यावृत्तो लक्षणत्वेनोपपन्नः स विरुद्धः यद्यविरुद्धः स्यान्न  
लक्षणं स्यात् एकवृत्तित्वे वा लक्षणत्रयस्य तत्तद्वस्तु किमभिधीयते ।  
यदि तावत् पृथिवी तन्न युक्तमौष्ण्यस्य दर्शनात् अथ तेजः तदपि  
न युक्तं काठिन्यदर्शनात् । एतेन वायुर्याख्यातः । सोऽयं हेतुर्भूत-  
लक्षणं बाधते नानात्वसाधनं वा न भवति । एतेन जले तापग्रहणं

प्रत्युक्तम् । तत्राद्यौष्ण्यस्निग्धतेरणता च युगपद्भवतीति । जलेऽग्नि-  
रूपग्रहणप्रसङ्गस्तु न युक्तोऽभिभवात् । तन्न सिद्धान्तापरिज्ञानात् नायं  
सिद्धान्तो जलरूपेणाग्निरूपमभिभूयत इति अपि तु तेजसश्चातु-  
र्विध्यात् तत्र न रूपग्रहणम् चतुर्विधं तेज इत्येतत् प्रमाधित<sup>(१)</sup>मि-  
न्द्रियप्रकरण इति । या चेयं प्रतिज्ञा अन्यश्चान्यस्य स्फटिक इति,  
अस्याश्च कोऽर्थः यदि तावदन्यत्वमात्रं तदा सिद्धसाधनं भवति  
कुम्भादिभ्योऽन्यः<sup>(१)</sup> स्फटिक इति । अथ स्फटिकान्तरादन्य इति  
तदपि तादृगेव । अथ पूर्वस्फटिकादन्य इति कतमोऽसौ पूर्वस्फ-  
टिको यातोऽयमन्य इति । व्यवच्छेदस्याशक्यत्वादनभिधानम् यथो-  
भयपक्षमप्रतिपन्ना रूपादयः तेभ्योऽन्योन्यविचारो घटादेर्युक्तः न  
पुनरिह पूर्वस्फटिकान्तरमुभयपक्षमप्रतिपन्नं यतो वर्तमानमन्यत्वेन  
साध्यते अथोभयपक्षमप्रतिपन्नं पूर्वस्फटिकान्तरं व्यर्थं साधनम् अथ  
वर्तमानं स्फटिकमभ्युपगम्य यदतीतं स्फटिकान्तरं तदन्यदिति  
साध्यते । एवं सति श्रौतोष्णस्यर्गभेदो न तद्धर्मः वर्तमानस्फटिक-  
धर्मत्वात् वर्तमानाच्च स्फटिकादन्यदतीतमिति केनैतन्न प्रतिपन्नम् ।  
अथ तदेवान्यदिति व्याघातः तदेवान्यच्चेति । एवं यथायथान्यत्वं  
विचार्यते तथातथा सिद्धसाधनं भवति सिद्धान्तं च बाधते ।  
अथायुगपत्कालप्रत्ययानामालम्बनं स्फटिको न भवतीति प्रतिज्ञार्थः ।  
एतस्मिन्नपि प्रतिज्ञार्थं न दृष्टान्तोऽस्ति । प्रदीपो दृष्टान्तः प्रदीपो-  
ऽयुगपत्कालप्रत्ययानामनालम्बनं सदादिधर्मा चेति विद्यते दृष्टान्तः ।  
नासिद्धत्वात् असिद्धमेतत् अयुगपत्कालप्रत्ययानालम्बनाः प्रदीपा-

(१) प्रतिपादितम्—पा० १ ५० ।

(१) कुम्भादिभ्योऽन्यः—पा० १ ५० ।



दयः तेषामनेकक्षणावस्थानात् प्रदीपस्य तावत् स्वकारणसत्तासम्बन्धकालः सामान्याभिव्यक्तिकालः अवयवकर्मकालः तदनन्तरं विभागकालः तदनन्तरं तत्संयोगविनाशकालः ततो द्रव्यनाश इति । यथा प्रदीप एवं सर्वे भावाः स्वकारणसत्तासम्बन्धा<sup>(१)</sup>भिव्यक्तितद्विरोध्याश्रयविनाशानुविधानेन विनश्यन्ति । अकारणस्य विनाशानभ्युपगमात् न हि नः किञ्चिन्निःकारणं विनश्यति विनश्यदवस्थ-द्रव्यकर्मवदेतत् स्यात् न कर्मणोभ्युपगमे विरोधात् अनभ्युपगमाच्च । विनाशहेत्वभावादिति चेत् अथ मन्यसे न विनाशकारणमस्ति तस्मादुत्पन्नमात्र एवायं भावो विनश्यतीति न विकल्पानुपपत्तेः । विनाशहेतुर्नास्तीति ब्रुवाणः पर्यनुयोक्तव्यः<sup>(२)</sup> किमकारणत्वादिनाशो नास्ति उताकारणत्वान्नित्य इति । भवतां पक्षे ऽकारणं द्वेधा नित्यमसच्च<sup>(३)</sup> अस्माकं तु नित्यमेव । यद्यकारणत्वान्नित्यो विनाशः कार्यस्योत्पादो न प्राप्नोति उत्पन्नस्य च भावस्य विनाशेन सहावस्थानमिति च दोषः । ततश्च भावानामभावाविरोधादत्यन्तमवस्थानमिति । अथासन्विनाश एवमपि सर्वनित्यत्वं विनाशाभावात् । यदि चासन्विनाशो विनश्यतीत्यसति विनाशे प्रत्ययो न प्राप्नोति नामत्यां गतौ गच्छतीति भवति । अथाविनाशित्वादकारणो विनाश इति मन्यसे विनाशो न विनश्यतीति कुत एतत् । विनष्टानां पुनरनुत्पत्तेरिति चेत् अथ मन्यसे यदि विनाशो विनश्येत विनष्टः पुनरुत्पद्येत । न युक्तमेतत् न हि विनाशाभावाभावो यतोऽस्य विनाशा-

(१) सम्बन्धेति नास्ति ४ पु० ।

(२) पर्यनुयोक्तव्यः—पा० ४ पु० ।

(३) अकारणं द्विधा भवति नित्यमसच्च—पा० ४ पु० ।



झवेत्<sup>(१)</sup> अपि तु कारणवान् भावस्तस्य यदा कारणं भवति तदोत्पाद इति अपि च विनाशः कारणवाँश्च न विनश्यत्यभावत्वात् भावधर्म एषः<sup>(२)</sup> यत् कारणवत् तद्विनश्यतीति अभावस्त्वकारणोऽपि विनश्यतीति यथा प्रागभावः कारणवानपि न विनश्यति यथा प्रध्वंसाभावः । यदि कारणवान् विनाशो ननु जनकं विनाशकं प्राप्नोति य एवाग्निसंयोगः पाकजानामुत्पादयिता<sup>(३)</sup> स एव पाक-जान्तरोत्पादे पूर्वपाकजानुच्छिनत्तीति जनकं विनाशकं प्राप्तम्<sup>(४)</sup> नानवरोधात्<sup>(५)</sup> नेदं भवता काश्यपीयं दर्शनं व्यज्ञायि न हि नो य एवाग्निसंयोगः पाकजानुत्पादयति स एवोच्छिनत्ति अपि त्वग्नि-संयोगान्तरं पूर्वरूपाद्युच्छिनत्ति समनन्तरकालाद्रूपादीना<sup>(६)</sup> रभते ततस्तान्यथन्यस्तान्यथन्य इत्येवं जनकस्य विनाशकत्वप्रसङ्गो नास्ति । अथ मन्यसे जनकसरूपमपि विनाशकं न भवति न न भवति दृष्टो अवादिसंयोगादङ्कुरस्योत्पादः स एवावादिसंयोगस्तद्विनाशक इति । न हि दृष्टेऽनुपपन्नं नाम यस्याकारणविनाशे दोषः सोऽपरि-हार्य इत्यत एवमुच्यते जनकसरूपं विनाशकमिति । एवं ताव-दन्यत्वे साध्ये दोष उक्तः । ये तु क्षणिकत्वं साधयन्ति विशेषदर्श-नाद्विनाशहेत्वभावाच्च तान् प्रतीदमुच्यते क्षणिकाः संस्कारा इति ब्रूवाणः क्षणिकशब्दार्थं प्रष्टव्यः किमुक्तं भवति क्षणिका इति । यदि विनाशिनि इति मिद्धसाधनम् अथाग्नौ विनाशिनि इति तदा

(१) यतो विनाशविनाशः झवेत्—पा० ४ पु० ।

(२) एष—पा० ४ पु० ।

(३) उत्पादकः—पा० ४ पु० ।

(४) प्राप्नोति—पा० ४ पु० ।

(५) नानवरोधात्—पा० १ पु० ।

(६) समनन्तरकालाद्रूपादीना—पा० ३ पु० ।

विशेषणं सिद्धान्तविरोधि । अथोत्पन्नप्रध्वंसिन इति एतदपि  
 तादृगेव । उत्पन्नाः प्रध्वंसिन इति सिद्धसाधनम् । अथोत्पन्नो  
 विनष्ट इत्येकः कालः । उत्पत्तिविनाशावेककालाविति । तेन  
 यथानुत्पन्नस्योत्पत्तिरेवमनुत्पन्नस्य विनाश इति प्राप्तम् । अथो-  
 त्पन्नं विनश्यतीति एतस्मिन्नपि पक्षे उत्पत्तिवद्विनाशः कारणवान्  
 यथोत्पत्तिः क्रियात्वात् कादाचित्कत्वात् सकारणा तथा विनाशका-  
 रणमनुभवति<sup>(१)</sup> ततो विनश्यतीति अकारणे च विनाशे दोष  
 उक्तः । यश्चायं मत्वर्थायः क्षणिका इति स कथं यदि निरुक्त-  
 न्यायेन क्षयः क्षण इति क्षणोऽस्यास्तीति क्षणिक इति तन्न युक्तं  
 कालभेदात् यदा क्षयो न तदा क्षयौति भिन्नकालयोर्न मत्वर्थायो  
 दृष्टः अथ पुनर्भाव एवानन्तरेण विनाशेन विशिष्यमाणः क्षणिक<sup>(२)</sup>  
 इत्युच्यते तथापि तेनैव तदेव तद्वन्न भवतीति न युक्तो मत्वर्थायः ।  
 अथ क्षणावस्थितिकालाः क्षणिका इति सर्वान्यं कालं क्षणत्वेन  
 प्रतिपद्य तत्र ये ऽवतिष्ठन्ते ते क्षणिका इति । एतदपि न युक्तम् ।  
 सञ्ज्ञामात्रत्वेन कालस्याभ्युपगमात् । पक्षभित्तवः सञ्ज्ञाभेदमात्र-  
 मिति शास्त्रम् । न हि सञ्ज्ञामात्रं दस्तुविशेषणत्वेन युक्तम् ।  
 क्षणिका इति च प्रतिज्ञां कृत्वा न दृष्टान्तोऽस्तीत्युक्तम् प्रदोषादेर-  
 सिद्धत्वात् । ये ऽपि हेतवोऽन्ते विशेषदर्शनादित्येवमादयस्तेष्वसिद्धाः  
 अन्यथासिद्धा विरुद्धा वा भवन्तीत्यहेतवः उपेत्य वा विशेषवत्त्वं

(१) तथा विनाशिन इत्युच्यते विनाशकारणमनुभवति—पा० ४ पु० । 'तश्चा  
 विनाश इत्युपेत्य विनाशकारणं' इति क्वचित् पा० ।

(२) क्षण इत्युच्यते—पा० ४ पु० ।

वर्तमानैकचणविशेषवत्त्वेनानैकान्तिकम् उभयपक्षसम्प्रतिपत्त्या य एव  
चणो वर्तमानः स विशेषवान् भवत्येकथेत्यनेकान्तः । अन्ते विशेष-  
दर्शनादिति च विशेषणानर्थक्यम् अन्तार्थानभिधानात् कतमस्मि-  
न्नन्ते विशेषदर्शनादिति च वक्तव्यम् अयान्तो विनाशः नैतस्मिन्  
विशेषदर्शनमस्ति अयान्तिमं वस्त्ववान्तशब्दवाच्यम् एवं सत्येक-  
स्मिन् विशेषदर्शनमिति विरुद्धो हेतुः योऽप्ययं हेतुर्दर्शनादर्शना-  
दिति अस्यार्थः नौयमानस्य किल प्रदीपादेर्द्रव्यस्य देशान्तरे उत्पादो  
देशान्तरे निरोधः तत्काले दर्शनादर्शने स्तः अतश्च देवदत्तादेर्द्रव्यतो  
दर्शनादर्शनादतस्तस्यापि प्रतिक्षणमुत्पादविनाशाविति । नैतस्या-  
यम् देवदत्तादेर्दर्शनादर्शनयोरन्यनिमित्तत्वात् संयोगविभागकृते<sup>(१)</sup>  
दर्शनादर्शने नोत्पादविनाशकृते यस्मिन् देशे संयोगो विनष्टः  
तस्मिन् संयोगो न गृह्यते यस्मिन्नुत्पन्नस्तस्मिन् गृह्यत इति यद्यो-  
गाद्धि द्रव्ये दृष्टवुद्धिर्भवति तद्भावाभावयोस्तद्वत्वादिति । अयं संयोग-  
विभागो न विद्येते तस्यापि संयोगोऽर्थान्तरं भवतीति प्रतिपादि-  
तम् । एतेन विभागो व्याख्यातः । तदेवं संयोगविभागोत्पत्तेर्द्रव्यस्य  
दर्शनादर्शने भवतो नान्यथेति । यत्पुनरेतत् प्रदीपस्य देशान्तर उत्पाद  
इत्येतदपि न बुद्ध्यामहे । कथमिति यत्तावद्भवतां पक्षे वस्तुत्पत्तं<sup>(२)</sup>  
यत्र तत्रैव तद् ध्वंसते यदुत्पिस्तु तदनाहितसंस्कारमसत्त्वाद्देशान्तरे-  
णोत्पत्तुमर्हतीति । अयानाहितसंस्कारस्यापि देशान्तरे उत्पादो  
न किञ्चिदसु स्वभिन्नदेशमुत्पद्यते । अयं कारणं संस्कृतमिति

(१) संयोगविनाशकृते—पा० ४ पु० ।

(२) यत्तावत्पक्षं—पा० १ पु० ।



तदाधेयवशात् कार्यमपि तथाभूतमेवोत्पद्यत इति तुल्यम् कार्येण  
यथैव कार्यं संस्कार आधातुमशक्यः तथा कारणे ऽपीति तुल्यम्  
नित्यं भवतां पक्षे भिन्नदेशेन कार्येणोत्पत्तव्यमभिन्नदेशेन वा ।  
एतेनैवातुल्यपातो व्याख्यातः । अतुल्यपातात् क्षणिकत्वमिति न  
किलाकाशे पततो लोष्टादेः प्रतिबन्धकं किञ्चिदस्ति यदनुविधानेन  
लोष्टादिकं किञ्चिच्चिरेण पतति किञ्चिदाश्विति तस्मात् क्षणिक-  
त्वात् काश्चिदवस्थास्तादृश्य उत्पद्यन्ते यासां न भवत्यधः सन्तानो-  
त्पत्तौ सामर्थ्यं पुनश्च तादृश्य उत्पद्यन्ते यासां भवतीति एतदप्य-  
न्यथामिद्वमेव तुल्यानां गुरुत्ववतां द्रव्याणामेकस्य गुरुत्वप्रयत्नचेपाः  
कारणम् एकस्य गुरुत्वमात्रमेकस्य गुरुत्वप्रयत्नाविति । तदेवं कारण-  
भेदानुविधायीनि गुरुत्ववन्ति द्रव्याणि चिराशुपातानुविधानभाञ्चि  
भवन्तीत्यहेतु<sup>(१)</sup>रतुल्यपातः । यदपौदमिषोश्चापतनं भवेदिति संस्का-  
रैकत्ववादिनो दोषः अयमपि संस्कारैकत्वानभ्युपगमेन प्रत्युक्तः ।  
यथा चानेकः संस्कार इति तथोक्तं पाणिनिमित्तप्रक्षेपसूत्र इति ।  
एकश्च संस्कारः यदा कदाचिन्निमित्तभेदात् पटूनि कर्माणि करो-  
ति कदाचिन्मन्दानौति गुरुत्ववद्द्रष्टव्यम् यथैकं गुरुत्वं सहकारि-  
संयोगात् मन्दं पातं करोति तदेव प्रतिबन्धापगमे पटुं करोति ।  
दृष्टो हि यावण आकाशे मुक्तस्य पटुः पातो मन्दोऽपामिति  
तदेवमतुल्यपातोऽप्यहेतुः । अथाक्षणिकत्वे किं प्रमाणम् उक्तमा-  
धाराधेयभावादिककालानुभावीनि कार्यकारणे कुण्डे वदरवदिति

(१) चिराशुपाताद्याशुतरपातानुविधानभाञ्चि भवन्तीति न हेतुः—पा० ४ ५० ।



अतश्च विप्रतिपन्ना अयुगपत्कालाः प्रत्यया एकविषयाः अव्युत्थायित-  
तत्प्रत्ययसामानाधिकरण्ये सति समानशब्दवाच्यत्वात् वर्तमानैक-  
क्षणानेकपुरुषप्रत्ययवत् यथा वर्तमानक्षणविषयाणामनेकपुरुष-  
प्रत्ययानामव्युत्थायिततत्प्रत्ययसामानाधिकरण्ये सति समानशब्दवा-  
च्यानामेकविषयत्वम् तथा चाव्युत्थायिततत्प्रत्ययसामानाधिकरणाः  
समानशब्दवाच्याश्च विप्रतिपन्ना अयुगपत्कालाः प्रत्ययास्तेऽप्येक-  
विषया इति प्रत्यात्मं नानेककर्तृकाः प्रत्यया अप्रतिसन्धानप्रसङ्गा-  
द्देवदत्तादिप्रत्ययवदिति । रूपरसगन्धस्पर्शप्रत्यया एकानेकनिमित्ताः  
मयेतिप्रतिसन्धानात् कृतसमयानां बहूनां वर्तमानैकक्षणानेक-  
विज्ञानवदिति श्वस्तनाद्यतनविज्ञानान्येकसन्ततौ एकानेकनिमित्तानि  
मयेतिप्रतिसन्धानात् पूर्ववत् शास्त्रार्थप्रत्यया एकानेकनिमित्ताः  
प्रतिसन्धानात् पूर्ववत् नानाविषयाणां च नानाकर्तृकाणां च प्रत्य-  
यानामप्रतिसन्धानादिति पूर्ववदेव न्याय इति ॥

न पयसः परिणामगुणान्तरप्रादुर्भावात् ॥ १५ ॥

न पयसः परिणामगुणान्तरप्रादुर्भावात् । नैव चौरं विनश्यति  
नापि दध्युत्पद्यते अपि त्ववस्थितस्य द्रव्यस्य पूर्वधर्मनिवृत्तौ धर्मा-  
न्तरमुत्पद्यत इत्येके वर्णयन्ति । अपरे त्ववस्थितस्य द्रव्यस्य गुण-  
निवृत्तौ गुणान्तरमुत्पद्यत इति । स खल्वयमेकपक्षीभाव इति<sup>(१)</sup>  
क उपमानार्थः उभयत्र द्रव्यमवतिष्ठते एकस्य तिरोभावाभिव्यक्तौ  
एकस्य विनाशप्रादुर्भावावित्युपमानार्थः उभयत्रोत्तरं व्यूहान्तराद्र-  
व्यान्तरोत्पत्तिदर्शनं पूर्वद्रव्यनिवृत्तेरनुमानम् ॥

व्यूहान्तराद् द्रव्यान्तरोत्पत्तिदर्शनं पूर्वद्रव्यनिवृत्तेरनु-  
मानम् ॥ १६ ॥

शेषं भाष्ये । यत्पुनरेतदेकस्य तिरोभावाभिव्यक्तौ एकस्य विनाश-  
प्रादुर्भावविति तन्न पूर्वावस्थापरित्यागात् । यदि विनाशोत्पादौ  
निवृत्तिप्रादुर्भाववथाप्यभिव्यक्त्यनभिव्यक्तौ सर्वथा पूर्वावस्थां जहाति  
द्रव्यमिति न ह्यनपवृक्तस्य पूर्वावस्थातोभिव्यक्त्यनभिव्यक्तौ भवतो  
विनाशप्रादुर्भावौ वेति । तस्मादयुक्तमवस्थितस्य परिणाम इति ।  
अभ्यनुज्ञाय च निःकारणं क्षीरविनाशं निष्कारणं च दध्युत्पादम् ॥

क्वचिद्विनाशकारणानुपलब्धेः क्वचिद्विपलब्धेरनेका-  
न्तः ॥ १७ ॥

क्वचिद्विनाशकारणानुपलब्धेः<sup>(१)</sup> क्वचिद्विपलब्धेरनेकान्तः । क्षीर-  
दधिवन्निःकारणौ विनाशोत्पादौ स्फटिकव्यक्तौनां न पुनः कुस्मा-  
दिवत् सकारणाविति नात्र हेतुरस्तीति निरधिष्ठानं च दृष्टान्त-  
वचनम् । कोऽधिष्ठानार्थः आशयार्थः किमुक्तश्चाविति निरधिष्ठान-  
मिति । धर्मी नास्तीति यावदुक्तं भवति न हि स्फटिकस्योत्पाद-  
विनाशौ प्रतिक्षणमुपलभ्येते यत इयं चिन्ता भवेत् किमेतौ सका-  
रणावाहोस्त्रिद्विकारणाविति यथानभ्युपगतशब्दतत्त्वं प्रति कश्चिद्-  
ब्रूयात् कृतकत्वादित्यः शब्दस्तादृगेतदिति धर्म्यमिद्वेश्च दृष्टान्ता-  
भाव इति च समानम् । अभ्यनुज्ञाय च स्फटिकस्योत्पाद<sup>(२)</sup> विनाशौ

(१) नुपपत्तेः—पा० १ पु० ।

(२) तस्योत्पाद—पा० ४ पु० ।

योऽत्र साधकस्तस्याभ्यनुज्ञानादप्रतिषेधः उभावेतौ दृष्टान्तौ चौरद-  
धिवत् कुम्भादिवच्च तत्र किं कुम्भादिर्दृष्टान्तो भवत्ययं चौरदधिनी  
इति । तत्र कुम्भादिवदिति युक्तम् कुम्भाद्युत्पत्तिविनाशकारणस्य  
दृष्टत्वात् चौरदधिवत् न युक्तम् अनुमानतो ग्रहणादिति मिद्धम-  
नित्या बुद्धिरिति । इतश्चानित्या बुद्धिः गुणत्वे सति प्रत्यक्षाया  
व्यापकद्रव्यसमवायात् शब्दवत् जातिमत्वे सति अस्मदादिप्रत्यक्षत्वा-  
दाश्रितत्वात् शब्दवत् करणभावे सत्ययोगिप्रत्यक्षत्वात् शब्दवदेव ॥

सा त्वयं बुद्धिः कस्य गुण इत्येतद्विन्यते न गुणभावमिद्वेः  
अनित्यत्वे सत्यचाक्षुषप्रत्यक्षत्वाद्गुणभावः सन्निकर्षोत्पत्तेः संशयः  
इति । तत्रायं विशेषः ॥

नेन्द्रियार्थयोस्तद्विनाशे ऽपि ज्ञानावस्थानात् ॥ १८ ॥

नेन्द्रियार्थयोस्तद्विनाशे ऽपि ज्ञानावस्थानात् । भवति खल्विन्द्रिये  
ऽर्थे च विनष्टे ज्ञानमद्राक्षमिति अद्राक्षमित्येतन्नेन्द्रियार्थमन्निकर्षात्  
स्यतित्वात् स्यतिरेषा नेन्द्रियार्थमन्निकर्षाद्भवितुमर्हति स्यतावपि  
तुल्यं यथैव ज्ञातारमन्तरेण ज्ञानं न भवत्येवमनुभवितरि नष्टे अनु-  
भवितारमन्तरेण स्यतिरयुक्तेति । अस्तु तर्हि मनो ज्ञानं गुणः ॥

युगपज्ज्ञेयानुपलब्धेर्न मनसः ॥ १९ ॥

युगपज्ज्ञेयानुपलब्धेर्न मनसः । तत् खलु युगपज्ज्ञेयानुपलब्ध्या  
समधिगतं मनो नातस्तस्य गुणो ज्ञानं विशेषणोपादानादन्तः-  
करणवज्जत्वप्रसङ्ग इति चेत् अथ मन्यसे यत् खलु युगपज्ज्ञेयानु-  
पलब्ध्या समधिगतं मनो न तस्य गुणो ज्ञानमित्येवं ब्रुवाणेन बह्व-

न्यन्तःकरणानि प्रतिपन्नानि भवन्ति न ह्यन्यन्यन्तःकरणवज्जले विशेष-  
 षणमर्थवदिति । न सर्वस्येन्द्रियस्य मनननिमित्तत्वात् सर्वमिन्द्रियं  
 मनननिमित्तत्वान्न मन इत्युच्यते । एवं च सति विशेषणं युक्तम्  
 युगपज्ज्ञेयानुपलब्ध्या यत् समधिगतं मनो न तस्य गुणो ज्ञानमिति  
 एवमपि विशेषणं व्यर्थम् अन्यस्यानभ्युपगमात् । यदि तस्यान्तः-  
 करणस्य न भवत्पन्यस्य तर्हि साधनस्य ज्ञानं गुण इति प्राप्तम्  
 अन्यस्यानभ्युपगमात् । अन्यस्योपपत्तेरप्रतिषेधः अनवस्थितत्वात् प्रमाण-  
 प्रमेयभावस्य यदायं योगी पुरुषान्तरेण पुरुषान्तरं परिच्छिनत्ति  
 तदा पुरुषान्तरपरिच्छेदे पुरुषान्तरं साधनमिति तत्त्वज्ञानगुणं  
 भवतीति युक्तं विशेषणमिति । तस्माच्च तस्य गुणो ज्ञानमिति । कस्य  
 तर्हि ज्ञस्य वशित्वात् वशी ज्ञातावश्यं करणमिति न चायं ज्ञातरि  
 नियमो ज्ञाता वश्येव वश्योऽपि भवतीति । अचेतने तु नियमः  
 अचेतनं तु सर्वं वश्यमिति । वश्यं मनोऽचेतनत्वात् प्राणादिवदिति ।  
 ज्ञानगुणत्वे वा सज्ज्ञाभेदमात्रम् चित्तं चान्तःकरणं ज्ञानगुणं चेति  
 सज्ज्ञामात्रं भिद्यते । यथा च ज्ञातुर्ज्ञानसाधनमिन्द्रियमेवं मन्तुर्मति-  
 साधनेनावश्यं भवितव्यमिति । उभयोश्चेतनत्वे प्रत्ययव्यवस्थानुमानं  
 न स्यात् विभु चान्तःकरणं ज्ञानगुणमिति सर्वेन्द्रियैर्युगपदुपलब्धि-  
 प्रसङ्गः ॥

तदात्मगुणत्वे ऽपि तुल्यम् ॥ २० ॥

इन्द्रियैर्मनसः सन्निकर्षाभावात् तदनुत्पत्तिः ॥ २१ ॥

तदात्मगुणत्वे ऽपि तुल्यम् । यस्यात्मा विभुश्च ज्ञानगुणश्च तस्यापि



सर्वेन्द्रियैः सम्बन्धस्याप्रतिषेधाद् युगपदुपलब्धिप्रसङ्गः न प्रसङ्गः कारणान्तरभावात् इन्द्रियार्थमन्निकर्षवदिन्द्रियमनःसन्निकर्षोपि कारणमिति । तस्यायौगपद्यमणत्वान्नम इति । यदि पुनरात्मेन्द्रियार्थसन्निकर्षादेव ज्ञानमुत्पद्येत् किं स्यात् ॥

### नोत्पत्तिकारणानपदेशात् ॥ २२ ॥

नोत्पत्तिकारणानपदेशात् । अस्मादेवोत्पद्यतामिति न कारणमपदिश्यत इति सूत्रार्थः । आत्मेन्द्रियार्थसन्निकर्षात् ज्ञानमुत्पद्यत इति । अयुगपदुत्पत्तौ वा न कारणान्तरमपदिश्यत इति विदेहप्रत्ययानुत्पत्तौ वा यदेन्द्रियमर्थेन बहिरवस्थितेन सम्बध्यते आत्मसम्बन्धोऽपि तत्रास्तीति<sup>(१)</sup> कस्माद्विदेहप्रत्ययो न भवतीति वक्तव्यम् अन्तःकरणप्रत्याख्याने च केवलमात्मा स्रष्ट्यादिकारणमिति कस्मान्न युगपदुत्पत्तिः स्रष्टीनां यदा चेन्द्रियमात्मा चार्थेन युगपत्सम्बद्धौ तदा किमिन्द्रियार्थसन्निकर्षः कारणम् उत आत्मार्थ<sup>(२)</sup>सन्निकर्षः उतात्मेन्द्रियार्थसन्निकर्ष इति कारणानपदेशः विनाशकारणानुपलब्धेश्चावस्थाने तन्नित्यत्वप्रसङ्गः ॥

विनाशकारणानुपलब्धेश्चावस्थाने तन्नित्यत्वप्रसङ्गः ॥

२३ ॥

तदात्मगुणत्वे ऽपि तुल्यम् इत्येतदनेन समुच्यते यद्यात्मगुणो बुद्धिर्भवति विनाशकारणभावान्नित्यत्वमस्याः प्रसज्येत कथमिति

(१) तस्यास्तीति—पा० ४ पु० ।

(२) उतात्मार्थोः—पा० ४ पु० ।

गुणानां द्वौ विनाशहेतू आश्रयाभावो विरोधिगुणप्रादुर्भावश्च तत्र  
नित्यत्वादात्मनोऽनुपपन्नः पूर्वः विरोधी च गुणो नास्तीति नित्यत्व-  
प्रसङ्गः ॥

अनित्यत्वग्रहणाद्वुद्धेर्वुद्ध्यन्तरादिनाशः शब्दवत् ॥ २४ ॥

अनित्यत्वग्रहणाद्वुद्धेर्वुद्ध्यन्तरादिनाशः शब्दवत् । अनित्या बुद्धि-  
रित्येतत् प्रतिपादितम् । तत्रास्या बुद्ध्यन्तरादा संस्कारादा विनाश  
इति प्रतिपत्तव्यम् । न द्वे सहेति चेत् अथ मन्यसे न द्वे बुद्धौ सह  
भवतो यतः परया पूर्वा निवर्त्यते तच्च न युगपदुत्पत्तिनिषेधात्  
युगपदुत्पत्तिः प्रतिषिध्यते न सहभावः न हि बुद्ध्योर्युगपद्भावे किञ्चि-  
द्विरुध्यत इति लब्धात्मकेन च कार्येण कारणविनाशाभ्युपगमात् ।  
यदा च कार्यं लब्धात्मकं भवति तदा कारणं विनाशयति शब्दवत् ।  
यथा लब्धात्मकः<sup>(१)</sup> कार्यः शब्दः कारणं शब्दं निर्माष्टि तथा बुद्धिर-  
पीति । अन्ययोर्न स्यादिति चेत् अथ मन्यसे यदि पूर्वौ बुद्धिशब्दौ  
पराभ्यां विनाशयेते अन्ययोर्बुद्धिशब्दयोः कथं<sup>(२)</sup> विनाशकारण-  
मिति । यथा चान्यौ बुद्धिशब्दौ विना निमित्तादिनश्यतः एवमन्य-  
दपि कार्यमिति । न स्वर्गवद्द्रव्यसंयोगाच्च तदुत्पत्तिः<sup>(३)</sup> स्वर्गवद्द्रव्य-  
संयोगेनान्यशब्दो विरुध्यते । ये कुञ्जादिभिः कारणस्य संयोगास्त  
एकार्थसमवायिनं शब्दं प्रतिबध्नन्ति अतोऽत्यन्तमश्रुतिः शब्द-  
स्येति । अन्या बुद्धिः स्थितिहेत्वभावादिनश्यतीति कालादा संस्का-

(१) लब्धात्मा—पा० ४ पु० ।

(२) किं—पा० ४ पु० ।

(३) तदनुपपत्तेः—पा० ४ पु० ।

राक्षा कथं कालात् यावन्त्यस्य जन्मनः स्थितिहेतु धर्माधर्मो तयो-  
रभावादन्त्या बुद्धिर्विनश्यतीति कस्मात् पुनरेवमुच्यते न पुनर-  
हेतुको विनाशोऽभ्युपगम्यत इति नाभ्युपगम्यते उक्तदोषात् । निर्हेतुके  
विनाशे उक्तो दोषः<sup>(१)</sup> क्षणभङ्गं निराकुर्वद्भिरिति । यदि कारण-  
स्थायौगपद्याद्बुद्धीनामयुगपदुत्पत्तिः यत्र कारणस्य यौगपद्यमस्ति  
तत्र युगपदुत्पत्तिप्रसङ्गो यथा स्मृतिषु । अत्र तावदेकः परिहारः  
करणस्यैकक्रियानिर्वृत्तौ सामर्थ्यात् न हि करणमेकस्मिन् काले  
ऽनेकां क्रियां निर्वर्तयितुं शक्नोति परिच्छेदत्वाच्च स्मृतीनां  
ज्ञानवद्युगपदुत्पत्तिरिति । अपरे तु कारणस्थायौगपद्यमुपपादयि-  
ष्यन्तः ज्ञानसमवेतात्मप्रदेशसन्निकर्षान्मनसः स्मृत्युत्पत्तेर्न युगपदु-  
त्पत्तिरित्याहुः ॥

ज्ञानसमवेतात्मप्रदेशसन्निकर्षान्मनसः स्मृत्युत्पत्तेर्न  
युगपदुत्पत्तिः ॥ २५ ॥

एतत्तु न सम्यगिति प्रतिपादयितुमाह । नान्तःशरीरवृत्ति-  
त्वान्मनसः ॥

नान्तःशरीरवृत्तित्वान्मनसः ॥ २६ ॥

अन्तःशरीरे मनो वर्तत इति को वृत्त्यर्थः । न तावदाश्रया-  
श्रितभावः न हि मनः कचिदाश्रितं नापि वृत्तिः स्वकार्य-  
सामर्थ्यम् बहिःकार्यदर्शनान्मनसाधिष्ठितं चतुर्निःसृत्य रूपादि  
ग्राहयति<sup>(२)</sup> चक्षुषोर्विमरावोर्मनसः कार्यं तद्भावभावित्वात् न

(१) उक्तो हेतुः—पा० १ पु० ।

(२) रूपादिमदर्थं ग्राहयति—पा० ४ पु० ।

चान्या वृत्तिः सम्भवति तस्मान्नान्तःशरीरवृत्ति मन इति । अत्र  
ब्रूमः नाश्रयाश्रितभावो<sup>(१)</sup> मनसो वृत्तिर्नापि कार्यप्रतिलम्भोऽपि  
तु नाशरीरस्य मनसः कार्यमिति मनसो वृत्त्यर्थः । न ह्यशरीरं  
मनः पुरुषस्यार्थं करोतीति । साध्यत्वादहेतुः ॥

साध्यत्वादहेतुः ॥ २७ ॥

अशरीरं मनः पुरुषार्थसमर्थमिति साध्यमेतत् स्मरतः शरीर-  
धारणोपपत्तेर्न प्रतिषेधः<sup>(२)</sup> ॥

स्मरतः शरीरधारणोपपत्तेरप्रतिषेधः ॥ २८ ॥

स्मरणशरीरधारणे युगपद्भवत इति दृष्टम् दृष्टं च सर्वेण  
प्रतिपत्तव्यम् चिरनिश्चरिते च मनसि स्मरतः शरीरधारणं न  
स्यात् । न तदाशुगतित्वान्मनसः ॥

न तदाशुगतित्वान्मनसः ॥ २९ ॥

उभयं सिध्यति स्मरणं धारणं च । न स्मरणकालानियमात् ॥

न स्मरणकालानियमात् ॥ ३० ॥

अनियतः स्रुतिकालोऽतोऽयुक्तमेतत् । शरीरसंयोगानपेक्षं  
चात्ममनःसंयोगं स्रुतिकारणं ब्रुवतः शरीरस्योपभोगायतनत्वं  
निवर्तते । ततस्तन्निवृत्तौ शरीरोत्पत्तिवैयर्थ्यमिति ॥

आत्मप्रेरणयदृच्छाज्ञताभिश्च न संयोगविशेषः ॥ ३१ ॥

(१) नाश्रयाश्रितभावो—पा० ४ पु० ।

(२) रप्रतिषेधः—पा० ४ पु० ।



अपरे तु आत्मप्रेरणयदृच्छाज्ञताभिश्च न संयोगविशेष इति परिहारं ब्रुवते ॥

व्यासक्तमनसः पादव्यथनेन संयोगविशेषेण समानम् ॥ ३२ ॥

प्रणिधानलिङ्गादिज्ञानानामयुगपद्वाद्युगपदस्मरणम् ॥ ३३ ॥

प्रातिभवत्तु प्रणिधानाद्यनपेक्षे स्मार्त्ते यौगपद्यप्रसङ्गः ॥ ३४ ॥<sup>(१)</sup>

एतच्च व्यासक्तमनसः पादव्यथनेन संयोगविशेषेण समानं भवतीत्यपरिहारः । कर्मादृष्टमुपभोगार्थं नियामकं भवतीति न युक्तं समानत्वात् । तस्मात् पूर्वं एव परिहारो नान्तःशरीरवृत्तित्वान्ननस इति । यदि तर्हि ज्ञानसमवेतात्मसन्निकर्षायौगपद्यादिति परिहारो नेष्यते प्राप्तः सूतौनां युगपदुत्पादः कारणस्य यौगपद्यादिति । नापेक्षाकारणस्यायुगपद्वावात् ।

यतः प्रणिधानाद्यात्ममनःसंयोगस्य सहकारिकारणं तन्न युगपद्भवतीत्ययुगपदुत्पत्तिः सूतौनाम् । यदि प्रणिधानाद्यपेक्षात्ममनःसंयोगो न युगपत्सूतिकारणं याः सूतयः प्रणिधानादिसन्निधानमन्तरेण<sup>(२)</sup> भवन्ति तासां यौगपद्यं स्यात् नानभ्युपगमात् । न हि प्रणिधानाद्यनपेक्षं स्मार्तमस्ति सतः सूतिहेतोरसंवेदनात् ।

प्रातिभेन समानाभिमानोऽयमिति प्रातिभं तर्हि युगपद्भवितु-

(१) न्यायसूचीनिबन्धे सूत्रमिदं नास्ति । (२) सन्निधानाद्यन्तरेण—पा० ४ पु० ।

महति । न हि तस्यासन्नहितं कारणमिति नोक्तोत्तरत्वात् ।  
 उक्तोत्तरमेतत् न हि करणस्यानेकक्रियानिर्वृत्तिः<sup>(१)</sup> सामर्थ्यमस्ति  
 प्रातिभं चानेकं ज्ञानं भवेदेकस्मिन्नर्थे भवेद्यथानेकस्मिन् । न ताव-  
 देकस्मिन् वैधर्ष्यात् । नानेकस्मिन् सामर्थ्याभावात् । न चायं नियमः  
 प्रत्ययानां यौगपद्यं न भवतीति ज्ञातुर्विकरणधर्मणो देहनानात्वे  
 प्रत्ययानां यौगपद्यादिति । यदि च ज्ञानसमवेतात्मप्रदेशासन्निक-  
 र्षान्न सृतीनां युगपदुत्पत्तिः ये संस्कारा एकदेशास्तेष्ववस्थित-  
 शरीरस्यानेकज्ञानसमवायादेकदेशे युगपदनेकार्थस्मरणं स्यात् । न  
 चैतदस्तीति अतश्चापरीक्षार इति । अवस्थितशरीरस्य संस्काराः  
 समानदेशा इत्ययुक्तम् । आत्मप्रदेशानामद्रव्यान्तरत्वात् । एवं सति  
 सर्वसंस्काराणां समानदेशत्वे प्रत्यययौगपद्यप्रसङ्गोऽपरिहार्यः ।  
 संस्कारप्रत्यासत्त्या सृतिर्यौगपद्यं न भवतीति का प्रत्यासत्तिः न  
 हि संस्काराणां सन्निकृष्टविप्रकृष्टभावोऽस्ति समानदेशत्वात् । न  
 ब्रूमः सन्निकृष्टता प्रत्यासत्तिरपि तु संस्कारस्य सहकारिकारणसम-  
 वधानं प्रत्यासत्तिः शब्दवत् यथा शब्दाः सन्तानवर्तिनः सर्व एवा-  
 काशे<sup>(२)</sup> समवयन्ति समानदेशत्वे ऽपि यस्योपलब्धेः कारणानि सन्ति  
 स उपलभ्यते नेतरे तथा संस्कारेष्वपीति । पुरुषस्य ज्ञानमिच्छा-  
 दयोऽन्तःकरणस्येति कस्यचिद्दर्शनं तत्प्रतिषिध्यते ज्ञस्येच्छाद्वेषनि-  
 मित्तत्वादारम्भनिवृत्त्योः ॥

ज्ञस्येच्छाद्वेषनिमित्तत्वादारम्भनिवृत्त्योः ॥ ३५ ॥

ज्ञातुरेवेच्छादय इति सूत्रार्थः । यद्यन्तःकरणस्येच्छादयः  
स्युर्न प्रत्यचाः स्युः न हीच्छादयोऽन्यत्र वर्तमाना अन्यस्य प्रत्यचा  
भवितुमर्हन्तीति । नित्यं चेच्छादयोऽप्रत्यचाः स्युः मनो गुणाना-  
मतीन्द्रियत्वात् । आरम्भनिवृत्त्योश्च प्रत्यगात्मनि दृष्टत्वात् पर-  
चानुमानम् ॥

तस्मिङ्गत्वादिच्छादेषयोः पार्थिवाद्येष्वप्रतिषेधः ॥ ३६ ॥

तस्मिङ्गत्वादिच्छादेषयोः पार्थिवाद्येष्वप्रतिषेधः । प्रवृत्तिनिवृत्तिभ्यां  
सामानाधिकरण्यात् शरीरादिव्यप्रसङ्ग इति सूत्रार्थः ॥

परश्चादिद्वारम्भनिवृत्तिदर्शनात् ॥ ३७ ॥

परश्चादिद्वारम्भनिवृत्तिदर्शनादनेकान्तो वाक्यार्थः ॥

नियमानियमौ तु तद्विशेषकौ ॥ ३८ ॥

नियमानियमौ तु तद्विशेषकौ । प्रयुज्यमानभूतविषयत्वं प्रवृ-  
त्तिनिवृत्त्योर्नियमः यानि भूतानि प्रयुज्यन्ते तेषु प्रवृत्तिनिवृत्तौ  
भवतो न सर्वेऽप्यिति । यदि पुनर्जन्ताद्भूतानां प्रवृत्तिनिवृत्तौ स्यातां  
भूतमात्रे स्याताम् यथा गुरुत्वादिभ्यो यानि गुरुत्वादिमन्ति  
भूतानि तानि स्वगुणात् पतन्तीति नियमश्च दृष्टः तस्मान्न  
भूतानि चेतनानीति एकशरीरे च ज्ञातवज्जत्वं निरनुमानमिति ।  
यस्य भूतानि चेतनानि तस्यैकशरीरे बह्वनि भूतानीति बहव-  
चेतनाः स्युः । भवन्तु बहवश्चेतनाः किन्नो बाध्यत इति चेत् न  
वज्जत्वे प्रत्ययव्यवस्थानानुमानं भवेत् अव्यवस्थानं तु पश्यामः

प्रत्ययानां प्रतिसन्धानात् सर्वः प्रत्ययः प्रतिसन्धीयमान एकस्मिन्  
कार्यकारणसङ्घाते दृष्ट इति । अन्यथाभिधानाच्च हिताहितप्राप्ति-  
परौहारायः परिस्पन्दः प्रवृत्तिनिवृत्तौ भवता तु क्रियामात्रं  
क्रियोपरमं चाश्रित्य तस्मिङ्गत्वादिच्छादेषयोः पार्थिवाद्येव्यप्रतिषेध  
इत्युक्तम् यथाविधे च प्रवृत्तिनिवृत्तौ प्रयुज्यमानभूताधारस्तेन  
तथाभूते<sup>(१)</sup> भूतमात्रे भवत इति भूतेन्द्रियमनसां समानः प्रति-  
षेधः मनस्त्वदाहरणमात्रम् ॥

यथोक्तहेतुत्वात् पारतन्व्यादकृताभ्यागमाच्च न  
मनसः ॥ ३६ ॥

यथोक्तहेतुत्वात् पारतन्व्यादकृताभ्यागमाच्च न मनसः । यथोक्त-  
हेतुत्वादिति दर्शनस्यर्शनाभ्यामेकार्थग्रहणादित्येवमादीनां हेतूनाम-  
प्रतिषेधात् । पारतन्व्यादिति परतन्व्याणि शरीरेन्द्रियमनांसि  
धारणप्रेरणव्यूहनक्रियासु प्रयत्नवशात् प्रवर्तन्ते चैतन्ये पुनः स्व-  
तन्वाणि स्युः । अकृताभ्यागमाच्च चेतनत्वाच्छरीरादीनां तैः कृतं  
कर्म पुरुषेण भुज्यत इति अकृतकृतागमनाशदोषप्रसङ्गः अचेतनत्वे  
तु तत्साधनस्य स्वकृतकर्मफलोपभोग इति अथायं सिद्धोपसङ्गः  
परिशेषाद्यथोक्तहेतूपपत्तेश्च ॥

परिशेषाद्यथोक्तहेतूपपत्तेश्च ॥ ४० ॥

स्मरणं त्वात्मनो ज्ञस्वाभाव्यात् ॥ ४१ ॥

आत्मनो गुणो ज्ञानमिति प्रकृतम् । यथोक्तहेतूपपत्तेरिति



आत्मप्रतिपादकानां हेतूनामप्रतिषेधात् । परिशेषादिति शरीरे-  
न्द्रियजननां प्रतिषेधादन्यस्य च शिष्यमाणस्यासम्भवात् आत्मनश्च  
शिष्यमाणत्वात् तस्य गुणो ज्ञानमिति । उपपत्तेरिति वा स्वतन्त्रो  
हेतुः आत्मनित्यत्व इति कस्योपपत्तेः संसारापवर्गयोरुपपत्तेरित्येव-  
मादि भाष्ये । सृतिहेतूनामयौगपद्यादयुगपत्स्मरणमित्युक्तम् । अथ  
केभ्यः सृतिरूप्यद्यत इति सृतिकारणानामयौगपद्यप्रतिपादनार्थम्  
प्रणिधानादि सूत्रम् ॥

प्रणिधाननिबन्धाभ्यासलिङ्गलक्षणसादृश्यपरिग्रहाश्र-  
याश्रितसम्बन्धानन्तर्यवियोगैककार्यविरोधातिशयप्राप्ति-  
व्यवधानसुखदुःखेच्छाद्वेषभयार्थित्वक्रियारागधर्माधर्मनि-  
मित्तेभ्यः ॥ ४२ ॥

एवमुपपन्नमनित्या बुद्धिरिति ॥

अनित्यायां च बुद्धावुत्पन्नापवर्गित्वात् कालान्तरावस्थित-  
त्वाच्च<sup>(१)</sup> संग्रहः उत्पन्नापवर्गिणी बुद्धिः शब्दवत् आहो कालान्तर-  
स्याधिनी<sup>(२)</sup> कुम्भवदिति उत्पन्नापवर्गिणीति युक्तम् कः पुनरयमर्थः  
उत्पन्नापवर्गिणीति अन्येभ्योऽपिविनाशिभ्य आशुतरं विनश्यतीति न  
त्वयमर्थ उत्पत्त्यनन्तरं ध्वंसत<sup>(३)</sup> इति । कः पुनरत्र न्यायः आशुतर-  
विनाशिनी बुद्धिः जातिमत्वे सत्यस्मदादिप्रत्यक्षतायां व्यापकद्रव्य-  
समवायात् शब्दवत् प्रतिक्षणमपूर्वात्पत्तौ<sup>(४)</sup> कारणत्वे सति प्रत्यर्थप्र-

(१) वस्त्याधित्वाच्च—पा० ४ पु० ।

(२) कालान्तरावस्थायिनी—पा० ४ पु० ।

(३) ध्वंस इति—पा० १ पु० ।

(४) अयुगपदुत्पत्तौ—इत्यधिकं १ पु० ।

काशकत्वात् यस्य प्रतिक्षणमपूर्वोत्पन्नपदार्थप्रकाशकत्वं करणत्वे सति तस्यागुतरविनाशित्वं दृष्टं यथा प्रदीपस्य प्रतिक्षणमपूर्वोत्पन्नान्<sup>(१)</sup> प्रध्वंभिनः पदार्थान् बुद्धिः प्रत्यर्थनियमेन प्रकाशयति तस्मादिय-  
मप्यागुतरविनाशिनौति । अथवा आगुतरविनाशिनौ बुद्धिः गुणत्वे  
सत्यवाह्यकरणप्रत्यक्षत्वात् सुखवदिति । अस्यार्थस्य ज्ञापनार्थं कर्मा-  
नवस्थायिग्रहणादिति सूत्रम् ॥

कर्मानवस्थायिग्रहणात् ॥ ४३ ॥

यदि तर्ह्यनवस्थायिपदार्थेषु अनवस्थिता बुद्धिः अथ यदा  
बुद्धिस्थितं<sup>(२)</sup> कुम्भादिकमुपलभ्यते तदा किं कुम्भवत् कालान्तराव-  
स्थायिनी उतागुविध्वंभिनीति । अवस्थितग्रहणे ऽपि प्रत्यक्षनिवृत्तेः  
प्रध्वंभिनी यदाप्यवस्थितं कुम्भादिकमुपलभ्यते तदापि सन्तानेनैव  
बुद्धयो निवर्तन्ते कस्माद्ग्रहणिते प्रत्यक्षनिवृत्तेः यदि कुम्भवत् का-  
लान्तरावस्थायिनी बुद्धिरभविष्यत् व्यवहिते ऽपि प्रत्यक्षमवास्यास्यत्  
न त्ववतिष्ठते तस्मान्न कालान्तरावस्थायिनीति । स्मृतेरवतिष्ठत  
इति चेत् यदि बुद्धिध्वंभिनी स्यात् स्मृतिर्न स्यात् न हि बुद्धि-  
भेदे स्मृतिं पश्याम इति यथा पुरुषान्तरबुद्धिषु अस्ति च स्मृतिः  
तस्मादवतिष्ठते बुद्धिरिति नात एवानवस्थानात् न हि बुद्धावव-  
स्थितायां स्मृतिः सम्भवति स्मृतिर्नाम प्रत्यक्षबुद्धिनिरोधे तत्पूर्वको  
विषयप्रतिमन्विः यथेदमद्राक्षमिति एतच्च न प्रत्यक्षबुद्धाववस्थितायां  
युक्तमिति अन्यतश्च तद्भावात् स्मृतिरलिङ्गमिति येयं स्मृतिर्बुद्धाव-  
वस्थानलिङ्गत्वेनाभ्युपगम्यते नेयं लिङ्गमन्यतस्तद्भावात् अवतिष्ठते हि

बुद्धिजः संस्कार इति ततः प्रणिधानादिनिमित्तापेक्षात् स्मृति-  
रिति । हेत्वभाव इति चेत् अथ मन्यसे संस्कारात् स्मृतिर्न बुद्ध्य-  
वस्थानादित्यत्र को हेतुः स्मृतिरेव यद्यवतिष्ठते बुद्धिः स्मृतिर्न  
स्यादिति ॥

अव्यक्तग्रहणमनवस्थायित्वाद् विद्युत्सम्पाते रूपा-  
व्यक्तग्रहणवत् ॥ ४४ ॥

हेतूपादानात् प्रतिषेद्धव्याभ्यनुज्ञा ॥ ४५ ॥

अव्यक्तग्रहणमनवस्थायित्वात् विद्युत्सम्पाते रूपाव्यक्तग्रहणवत् ।  
यद्यनवस्थायिनौ बुद्धिरव्यक्तं व्यक्तस्य ग्रहणं प्राप्नोति यथा विद्यु-  
त्प्रकाशितानामव्यक्तग्रहणमिति न विरोधात् अव्यक्तग्रहणादवस्था-  
यिनौ बुद्धिरिति ब्रुवाणोऽनवस्थायिनौ बुद्धिरिति यत्प्रतिषेध्यं<sup>(१)</sup>  
तदभ्यनुज्ञानामि तस्य चाभ्यनुज्ञानाद्यदुक्तं कालान्तरावस्थायिनौ  
बुद्धिरिति तद्वाधितं भवति अव्यक्तग्रहणस्य चान्यनिमित्तत्वात् ना-  
व्यक्तग्रहणाद् बुद्धानवस्थानं सिद्ध्यति । यत्तद्व्यक्तमव्यक्तं च ग्रहणं न  
बुद्धेरवस्थानानवस्थानाभ्यामपि तु ग्रहणहेतोर्भेदादिति तदसम्भवाच्च  
नाव्यक्तं नाम ग्रहणमस्ति कस्मात् अर्थग्रहणमात्रत्वाद् बुद्धेः अर्थ-  
ग्रहणमात्रं बुद्धिः । तच्चार्यग्रहणं सामान्यतो विगेषतश्च यच्च  
सामान्यविषयं तत्सामान्यं प्रति व्यक्तम् एवं विगेषविषयम् एवं  
तद्विषयमिति । तदिदमव्यक्तग्रहणं देशितम् कथमेकस्मिन्<sup>(२)</sup>  
विषये बुद्धानवस्थानकारितं स्यात् लोकविरोध इति चेत् यदि

(१) प्रतिषेद्धव्यम्—पा० ४ ५० ।

(२) कतमस्मिन्—पा० ४ ५० ।

तर्हि व्यक्ताव्यक्तग्रहणे न स्यातां योऽयं व्यवहारो लोकेषु व्यक्तं<sup>(१)</sup>  
 पश्यामीति स कथम् नान्यथा तदुपपत्तेः । नायं सामान्यविशेष-  
 तद्वत्सु व्यक्ताव्यक्तग्रहणभेदोऽपि तु धर्मिणः सामान्यतोऽधिगतस्य  
 विशेषत उपलिप्ताद्वारकमव्यक्तग्रहणमिति । अनेकान्ताच्च नायमेका-  
 न्तोऽस्ति यदिषयग्रहणहेतोर्ग्राह्यस्य चानवस्थानं तत्राव्यक्तग्रहणम् ॥

न प्रदीपार्चिषः सन्तत्यभिव्यक्तग्रहणवत् तद्ग्रहणम् ॥

४६ ॥

न प्रदीपार्चिषः सन्तत्यभिव्यक्तग्रहणवत् तद्ग्रहणम् । अनवस्था-  
 यित्वे ऽपि यथा प्रदीपार्चिषां सन्तत्या वर्तमानानां ग्राह्यानवस्थानं  
 ग्रहणानवस्थानं च भवति भवति च व्यक्तं ग्रहणमर्चोषीति यथा-  
 र्चिषु तथान्यत्रापीति व्यवस्थितं चणिका बुद्धिरिति । शरीरगुण-  
 श्चेतना सति शरीरे भावादसति चाभावादिति । यच्च यस्मिन् सति  
 भवति असति च न भवति तस्य तदिति विज्ञायते यथा रूपा-  
 दय इति । न सति भावात् शरीरगुणत्वं चेतनायाः सिद्ध्यति  
 सति भावस्यान्यगुणत्वे ऽपि दर्शनात् । न तावत् संयोगविभागसं-  
 स्काराः कर्मगुणाः अथ च सति कर्मणि भावोऽसति चाभाव इति ।  
 संयोगविभागशब्देषु च सत्सु शब्दो भवत्यथ च न तद्गुण इति  
 तद्गुणत्वं च तत्रोपलब्ध्या सिद्ध्यति यद्यत्र वर्तमानमुपलभ्यते रूपा-  
 दिकं तत्तस्य गुण इति । अथ सति भावादित्यनेन शरीरे चेतनो-  
 पलब्धिं ब्रूयात् तस्याप्यसिद्धता दोषः न हि शरीरे चेतनोपलभ्यते



चेतनामात्रं त्वपलभ्यते तच्च मन्दिग्धं किं शरीरे उतान्यस्मिन् इति  
उपेत्य शरीरे चेतनोपलब्धिं किं शरीरगुणश्चेतना उत द्रव्यान्तर-  
गुण इति द्रव्ये स्वगुणपरगुणोपलब्धेः संशय इत्युक्तार्थं सूत्रम् ॥

द्रव्ये स्वगुणपरगुणोपलब्धेः संशयः ॥ ४७ ॥

न शरीरगुणश्चेतना यावद्द्रव्यभावित्वा<sup>(१)</sup>द्रूपादीनाम् दृष्टान्त-  
सूत्रम् ॥

यावद्द्रव्यभावित्वाद्वूपादीनाम् ॥ ४८ ॥

वैधर्म्येण ये शरीरगुणा भवन्ति ते यावच्छरीरं वर्तन्ते यथा  
रूपादयः न तु यावच्छरीरं चेतना वर्तते तस्मान्न तद्गुण इति ।  
साधर्म्येण वा न तद्गुण इति यथाप्लूयतेति<sup>(२)</sup> । संस्कारवदिति  
चेत् अथ मन्यसे यथा संस्कारः शरीरगुणो न च यावच्छरीरं  
वर्तते तथा चेतनापीति न कारणानुच्छेदात् संस्कारस्य न शरीर-  
मात्रं कारणं तस्य नोदनादिकारणमन्निधाने तदभावे भावाभावौ  
युक्तौ कारणमन्निधानवतयुक्तमेतदिति । चेतनानिमित्तस्थाप्यमन्नि-  
धानमिति चेत् अथ मन्यसे यथैव संस्कारस्य कारणमन्निहितमेवं  
चेतनाकारणमपीति तदयुक्तम् विकल्पानुपपत्तेः यच्छरीरे चेत-  
नोत्पत्तिकारणं तत्किं शरीरस्यमुत द्रव्यान्तरस्यम् शरीरस्यमपि  
किं यावच्छरीरभावि उत नैमित्तिकमिति । यदि यावच्छरीर-  
भावि न कदाचिच्चेतनाहीनं शरीरमुपलभ्येत निमित्तस्य मन्नि-  
हितत्वात् अथ नैमित्तिकं यच्छरीरे चेतनोत्पत्तेर्निमित्तस्य कारणं

(१) यावच्छरीरभावित्वा—पा० ४ पु० ।

(२) यथाप्लूयतेति—पा० ४ पु० ।

तत्रापि<sup>(१)</sup> चेतनावत्प्रसङ्गः । अथ द्रव्यान्तरस्य द्रव्यान्तरवृत्तिनिमित्तं  
शरीरे चेतनां करोति न द्रव्यान्तरेष्वित्यत्रापि नियमहेतुर्व-  
क्तव्यः । द्रव्यान्तरस्य च नित्यमनित्यं वा अनित्यमपि कालान्तरा-  
वस्थावि क्षणप्रध्वंसि वेति<sup>(२)</sup> चेतनावत् प्रसङ्गः । यच्च मन्येत श्यामा-  
दिगुणं च द्रव्यं भवति न च यावद्द्रव्यभाविनौ श्यामतेति तच्च न  
पाकजगुणान्तरोत्पत्तेः ॥

न पाकजगुणान्तरोत्पत्तेः ॥ ४६ ॥

नात्यन्तं श्यामतां परमे<sup>(३)</sup> रूपान्तरोत्पत्तिः चेतनोपरमस्त्वत्यन्त  
इति । इतश्च प्रतिद्वन्द्विसिद्धेः पाकजानामप्रतिषेधः ॥

प्रतिद्वन्द्विसिद्धेः पाकजानामप्रतिषेधः ॥ ५० ॥

चावत्सु द्रव्येषु पूर्वगुणप्रतिषेधस्तावत्सु प्रतिद्वन्द्विनो गुणान्तरस्य  
दर्शनम् यथा श्यामनिवृत्तौ रक्तादौनामिति । न पुनः शरीरे  
चेतनाविपरीतं गुणान्तरमुपलभ्यते चेतनामात्रोपरमस्त्वत्यन्त इति ।  
अथ मन्यसे शरीरेष्वचेतनत्वं नाम<sup>(४)</sup> गुणान्तरमिति तन्न स्वरूपतो-  
ऽनिर्दिष्टात् अतदचेतनत्वं नाम किं तत् चेतनाविपरीतं धर्मभूतं वस्तु  
उत चेतनाविप्रतिषेधमात्रमिति यदि विपरीतं चेतनावत् संवेद्यं  
स्यात् अथ चेतनाविप्रतिषेधमात्रं तन्न गुण इति ॥

शरीरव्यापित्वात् ॥ ५१ ॥

इतश्च न शरीरगुणश्चेतना शरीरव्यापित्वात् शरीरवत् शरीरा-

(१) तत्रापि—पा० १ पु० ।

(२) प्रतिकक्षणं ध्वंसि वेति—पा० ४ पु० ।

(३) श्यामरूपोपरमे—पा० ४ पु० ।

(४) अचेतना नाम—पा० ४ पु० ।

वयवाश्चेतनोत्पत्त्या व्याप्यन्ते । को व्याप्यर्थः न कश्चित् शरीरावयव-  
श्चेतनाद्दीनो भवतीति सर्वस्य चेतनानिमित्तत्वात् शरीरवच्चरीराव-  
यवाश्चेतनाः प्राप्नुवन्ति । भवन्तु शरीरावयवाश्चेतनाः न प्रत्ययव्यवस्था-  
प्रसङ्गात् शरीरवच्चरीरावयवाश्चेतना इति प्रत्ययव्यवस्थानं स्यात्  
न शरीरावयवाश्चेतनाः केशनखादिष्वनुपलब्धेः इति दृष्टान्तसूचम् ॥

न<sup>(१)</sup> केशनखादिष्वनुपलब्धेः ॥ ५२ ॥

त्वक्पर्यन्तत्वाच्छरीरस्य केशनखादिष्वनुपलब्धेः ॥ ५३ ॥

त्वक्पर्यन्तत्वाच्छरीरस्य केशनखादिष्वनुपलब्धेः संयोगिद्रव्यं केश-  
नखादयो न तु शरीरावयवा इति तस्मान्नायं प्रसङ्ग इति । इतश्च  
न शरीरगुणश्चेतना शरीरगुणवैधर्म्यात् ॥

शरीरगुणवैधर्म्यात् ॥ ५४ ॥

द्वये शरीरगुणा भवन्ति बाह्यकरणप्रत्यक्षाः रूपादयोऽतीन्द्रियं  
च गुरुत्वं विधान्तरं तु चेतना न बाह्यकरणप्रत्यक्षा सुसंवेद्यत्वात्  
नातीन्द्रिया मनोविषयत्वात् तस्मान्न शरीरगुण इति न रूपा-  
दीनामितरेतरवैधर्म्यात् ॥

न रूपादीनामितरेतरवैधर्म्यात् ॥ ५५ ॥

यथेतरेतरविधर्माणो रूपादयो न शरीरगुणत्वमतिवर्तन्ते तथा  
रूपादिवैधर्म्यं सति चेतना शरीरगुणत्वं न ह्रास्यति ॥

ऐन्द्रियकत्वाद्व्याप्यत्वादीनामप्रतिषेधः ॥ ५६ ॥

ऐन्द्रियकत्वाद्व्याप्यत्वादीनामप्रतिषेधः । द्वये शरीरगुणा भवन्ती-

त्युक्तः सूत्रार्थः । रूपादीनामितरेतरवैधर्म्यमननुसंहितं चाव्यावृत्तं  
 चेति वैधर्म्यमात्रमन्वयव्यतिरेकि तु चेतनयाः शरीरगुणत्वमाधनं न  
 भवतीति तस्मादममेतत् । ये हेतवोऽनेन प्रकरणेन<sup>(१)</sup> लभ्यन्ते तेषां  
 प्रयोगः न शरीरगुणश्चेतना निमित्तान्तराभावे विरोधिगुणादर्शने  
 च सत्ययावद्द्रव्यभावित्वात् अप्सु औष्ण्यवदिति शरीरव्यापित्वादिति  
 तु न माधनं किन्तु शरीरे चेतनां ब्रुवतो दोषोऽनेकचेतनत्वप्रसङ्गः  
 न शरीरगुणश्चेतना बाह्यकरणाप्रत्यक्षत्वात् सुखादिवदिति । अथेदं  
 प्रकरणं निर्णीतार्थं कस्मात्पुनरारभ्यमिति वज्रधा परीक्ष्यमाणं तच्च<sup>(२)</sup>  
 निश्चिततरं भवतीत्यत आरभ्यत इति परीक्षिता बुद्धिरिति ॥

मनोऽवसरप्राप्तं परीक्ष्यते तत् प्रतिशरीरमेकमनेकमिति वा  
 विचारे ज्ञानायौगपद्यादेकं मनः ॥

**ज्ञानायौगपद्यादेकं मनः ॥ ५७ ॥**

अयुगपज्ज्ञानानि भवन्तीति प्रत्यक्षम् एतच्च मनस एकत्वं साध-  
 यति । कथमिति यदि बहूनि मनांसि स्युः प्रतौन्द्रियं मनसः मन्वन्थ  
 इति युगपदनेकार्थमन्निधाने युगपदनेकज्ञानानि भवेयुः यत्त्वेकै-  
 न्द्रियग्राह्येष्वर्थेषु विज्ञानानामयुगपद्भावः तन्न मनस एकत्वे लिङ्गं  
 अन्यतस्तद्भावात् अन्यथा हि करणत्वात्तद्भवतीत्युक्तम् ॥

**न युगपदनेकक्रियोपलब्धेः ॥ ५८ ॥**

न युगपदनेकक्रियोपलब्धेरिति । शेषं भाष्ये । अस्योत्तरद्वारकं  
 सूत्रम् ॥

(१) प्रकरणे—पा० १ पु० ।

(२) परीक्षितं तु—पा० ४ पु० ।



आलातचक्रदर्शनवत् तदुपलब्धिराशुमञ्चारात् ॥ ५६ ॥

आलातचक्रदर्शनवत् तदुपलब्धिराशुमञ्चारात् । यथालातस्य भ्रमतो विद्यमानः क्रमो नोपलभ्यते तथा बुद्धौनामाशुभावादिव्यमानः क्रमो नोपलभ्यते न चास्युभयपक्षसम्प्रतिपक्षा<sup>(१)</sup> युगपदुत्पत्तिर्यथा वज्रत्वं मनसः प्रतिपद्येमहीति ॥

यथोक्तहेतुत्वाच्चाणु<sup>(२)</sup> ॥ ६० ॥

यथोक्तहेतुत्वाच्चाणु<sup>(२)</sup> य एवैकत्वे हेतुर्मनस उक्तोऽनेनैवाणु मनोऽवसातव्यमिति । मनसः खलु भोः सेन्द्रियशरीरे वृत्तिः शरीरे विचार्यमाणे<sup>(३)</sup> मन एव विचारितं भवत्यतः शरीरं पुनर्विचार्यते । किमयं शरीरमर्गः कर्मनिरपेक्षैर्भूतैरारभ्यते आहोस्वित् सापेक्षैरिति विप्रतिपत्तेः संग्रहः । श्रूयते खल्वत्र विप्रतिपत्तिः तत्रेदं तत्त्वं पूर्वकृतफलानुबन्धात् तदुत्पत्तिः ॥

पूर्वकृतफलानुबन्धात् तदुत्पत्तिः ॥ ६१ ॥

पूर्वशरीरे या प्रवृत्तिर्वागबुद्धिशरीरारम्भलक्षणा तत्पूर्वकृतं तस्य फलं तज्जनितौ धर्माधर्मौ तयोरनुबन्ध आत्मसमवेतयोरवस्थानं विपाककालस्यानियमात् अनियतो विपाककाल इहामुत्र जात्यन्तरे चेति तेनावस्थितेन प्रयुक्तेभ्यो भूतेभ्यः तस्य शरीरस्योत्पत्तिर्न स्वतन्त्रेभ्यः कस्मात् पुनः कर्म धर्माधर्मसञ्ज्ञकमुत्पत्तिसमकालं फलं न

(१) न चास्योभयपक्षसम्प्रतिपक्षा—पा० ४ पु० ।

(२) यथोक्तनिमित्तत्वाच्चाणु—पा० ४ पु० ।

(३) यथोक्तनिमित्तत्वाच्चाणु—पा० ४ पु० ।

(४) विचारिते—पा० ४ पु० ।

ददाति । क एवमाह न ददातीति विपाककालस्थानियमात् यदा-  
 शेषकारणमन्निधानं भवति मन्निधाने ऽपि यदा कारणान्यप्रति-  
 बद्धानि भवन्ति तदा ददात्येव<sup>(१)</sup> यदा पुनर्न ददाति तदा विपच्य-  
 मानकर्मातिशयप्रतिबन्धात् यो विपच्यमानः कर्मातिशयो भवति  
 यस्य धर्माधर्मसमाख्यातोऽनुपभुक्तफलः तेन प्रतिबन्धात् विद्यमान-  
 मपि कर्मफलं न ददाति । यानि वा प्राण्यन्तराणि तस्य कर्मणः  
 समानोपभोगानि तेषां विपच्यमानैः कर्माश्रयैः प्रतिबन्धात् न सर्वदा  
 फलं यानि वा प्राण्यन्तराणि कर्मभागौनि तस्य कर्मणस्तत्कर्मभिः  
 प्रतिबन्धात् तस्य वा कर्मणः सहकारिधर्माधर्मलक्षणं निमित्तं नास्ती-  
 त्यतः फलस्थानारम्भः तस्य वा सहकारिणः प्रतिबन्धात् सत्त्वान्तरक-  
 र्मणां वा सहकारिणां प्रतिबन्धात् न सर्वदा फलं धर्माधर्मौ प्रयच्छत  
 इति । दुर्विज्ञेया च कर्मगतिः सा न शक्या मनुष्यधर्मणावधार-  
 यितुम् आकृतिमात्रं त्वक्तम् । कः पुनरत्र न्यायः कर्मतन्त्राणि  
 भूतानि शरीरमारभन्ते न निरपेक्षाणीति । अयं न्यायोऽभिधीयते  
 पुरुषविशेषगुणप्रेरितभूतपूर्वकं शरीरं कार्यत्वे सति पुरुषार्थक्रिया-  
 सामर्थ्यात् यत् पुरुषार्थसमर्थं तत् पुरुषविशेषगुणप्रेरितभूतपूर्वकं दृष्टं  
 यथा रथादि पुरुषविशेषगुणेन प्रयत्नेन प्रेरितैर्भूतैरारभ्यमाणं पुरु-  
 षार्थक्रियासमर्थं दृष्टं तथा च शरीरम् तस्मादिदमपि सापेक्षैर्भूतैरा-  
 रभ्यते सुखदुःखनिमित्तत्वात् घटादिवदिति । इतश्च कार्यत्वात्  
 रथादिवत् बाह्यकरणग्राह्यत्वे सति<sup>(२)</sup> रूपादिमत्त्वात् घटादिवदेव ।  
 अत्र नास्तिक एवमाह भूतेभ्योमूर्त्युपादानवत् तदुपादानम् ॥

(१) ददात्यपि—पा० ४ पु० ।

(२) बाह्यकरणग्राह्यत्वे सति—पा० ४ पु० ।

भूतेभ्योमूर्त्युपादानवत् तदुपादानम् ॥ ६२ ॥

यथा कर्मनिरपेक्षेभ्यो भूतेभ्यो निर्वर्त्यामूर्तयः सिकताशर्करागै-  
रिकाञ्जनप्रभृतयः पुरुषार्थक्रियाकारित्वादुपादीयन्ते तथा शरीर-  
सर्गोपीति पुरुषार्थक्रियासामर्थ्यादित्येतस्य हेतोरनैकान्तिकद्वारकां  
सूत्रम् । साधनपक्षे दृष्टान्तमात्रत्वादसिद्धम् अथ पक्षः कर्मनिर-  
पेक्षाणि भूतानि शरीरमारभन्ते पुरुषार्थक्रियासामर्थ्यात् सिकता-  
दिवदिति । एतच्च न साध्यसमत्वात् ॥

न साध्यसमत्वात् ॥ ६३ ॥

यथैव शरीरसर्गः कर्मनिरपेक्षैर्भूतैरारभ्यत इति साध्यं तथा  
सिकतादीनामकर्मनिमित्तः सर्गः साध्यत इति । सिकतादीनामपि  
कर्मनिमित्तः सर्ग इत्येतस्मादेव हेतोः सिध्यतीति । यथा चोभय-  
पक्षसम्प्रतिपन्नो रथादिर्दृष्टान्तः पुरुषविशेषगुणप्रेरितभूतपूर्वकोस्ति  
न तथा अकर्मनिमित्तसर्गपक्षे दृष्टान्तोऽस्तीति विषमश्रयायमुपन्यासः  
भूतेभ्योमूर्त्युपादानवदिति । नोत्पत्तिनिमित्तत्वान्मातापित्रोः ॥

नोत्पत्तिनिमित्तत्वान्मातापित्रोः ॥ ६४ ॥

मातापितृशब्देन लोहितरेतसौ बीजभूते गृह्येते तत्र पित्रोः  
पुत्रफलानुभवनीये कर्मणी सत्त्वस्य गर्भवामानुभवनीयं कर्म सहमाह-  
गर्भाशये शरीरोत्पत्तिं प्रयोजयति तत्र चोत्पन्नं बीजानुविधानं बी-  
जानुविधानाच्च यज्जातौघौ तस्य पितरौ तज्जातौघः सम्भवतीति ॥

तथाहारस्य ॥ ६५ ॥

तथाहारस्य उत्पत्तिनिमित्तत्वादिति प्रकृतम् । एतदपि सिक-

तादिभिर्वैधर्म्यमेवोच्यते अग्रितपीतमाहारः तस्य पाकाद्रसद्रव्यं  
निर्वर्त्यते तन्मातृशरीरे<sup>(१)</sup> उपचौयते गर्भशरीरे चोपहितं<sup>(२)</sup>  
कललादिभावेनोपचौयमानं कर्मसापेक्षैर्भूतैः पाण्यादिभावमापद्यते ।  
यदि पुनः कर्मनिरपेक्षाणि भूतानि स्युः स्याद्यादिगतमिवान्नं  
पच्येत न त्विदमस्ति तस्मात् सापेक्षाणीति प्राप्तौ चानियमात् ॥

प्राप्तौ चानियमात् ॥ ६६ ॥

कर्मनिरपेक्षाणि भूतानि शरीरमारभन्त इति सर्वो दम्पत्योः  
संयोगः पुत्रादिफलकः स्यात् । कर्मसापेक्षेषु भूतेषूपपन्नो नियमाभाव  
इति । सर्वात्मभिः सम्बन्धात् साधारणविद्यहवत्त्वप्रसङ्गः । नियमहेत्व-  
भावादिति चेत् अथ मन्यसे शरीरं सर्वात्मभिः सम्बध्यते संयोगजेन  
च संयोगेन क्रियाजेन वा तत्र शरीरादिगतो न कश्चिन्नियमहेतु-  
रिति येन शरीरमेव तस्यात्मनो व्यवतिष्ठेत न च पुरुषगतो विशेषः  
कश्चिद्विद्यते येन शरीरमेकस्य पुरुषस्य उपभोगसाधनं भवेत् अस्ति  
च नियमः तस्माद्वक्तव्यो नियमहेतुरिति । अस्योत्तरद्वारकं सूत्रं  
शरीरोत्पत्तिनिमित्तवत् संयोगोत्पत्तिनिमित्तं कर्म ॥

शरीरोत्पत्तिनिमित्तवत् संयोगोत्पत्तिनिमित्तं कर्म ॥  
६७ ॥

येनैव कर्मणा शरीरमुत्पाद्यते तदेव संयोगं नियमयति  
अकर्मनिमित्ते तु शरीरसर्गं यथोक्तदोष इति । तत्स्थिता कुत इति  
चेत् अथ मन्यसे यदि कर्म नियामकं शरीरसर्गस्याथ कर्मणि

(१) तस्माच्च शरीरे च—पा० १ पु० ।

(२) उपचिंतं—पा० ४ पु० ।



कुतो नियम इति न स्वसंयोगोत्पत्तिनियमात् यो यस्यात्मनः  
संयोगः तस्माद्यत् कर्मोपजायते तत्तस्य भवतीति । संयोगे कुतो  
नियम इति यथैव कर्मणि पर्यनुयोगो न व्यावर्तते तथा संयोगे  
ऽपीति न मनोनियमहेतुत्वात् यस्यात्मनो यन्मनस्तेन यः संयोगो  
जन्यते स तस्य भवतीति मनस्यपि तुल्यम् मनमस्तर्हि सर्वात्मभिः  
सम्बन्धात् किं नियामकमिति कर्मैव यन्मनो यदीयेन कर्मणा  
उपनिबद्धं तदीयं तद्भवतीति । सर्गादौ कथमिति चेत् सर्गादेरन-  
भ्युपगमाददेश्यम् अनादिः संसारः पूर्वाभ्यस्तसूत्रे प्रतिपादितमेतत्  
आदिमिति संसार एष देशो नानादाविति ॥

एतेनानियमः प्रत्युक्तः ॥ ६८ ॥

एतेनानियमः प्रत्युक्तः । कः पुनरयं नियमः यथैकस्यात्मनः  
शरीरं तथा सर्वात्मनामिति नियमः अन्यस्यान्यथाऽन्यस्यान्यथेत्य-  
नियमो भेदो व्यावृत्तिर्दृष्टः शरीरभेदः प्रणिनामनेकरूपः स च  
कर्मनिरपेक्षैर्भूतैः शरीरारम्भे न युक्तः कर्मणां भेदाच्छरीराणि  
भिद्यन्त इति युक्तम् उपपन्नस्य तद्वियोगः कर्मक्षयोपपत्तेः । द्वे  
शरीरस्य प्रकृती व्यक्ता चाव्यक्ता च । तत्राव्यक्तायाः कर्मसमाख्यातायाः  
प्रकृतेरुपभोगात् प्रक्षयः प्रक्षीणे च<sup>(१)</sup> कर्मणि विद्यमानानि भूतानि  
न शरीरमुत्पादयन्तीति उपपन्नोऽपवर्गः कर्मनिरपेक्षेषु कस्य  
प्रक्षयान्मोक्षमाणा अपवृज्येरन् भूतलक्षणायाः प्रकृतेरनुच्छेदात् ॥

तद्वदृष्टकारितमिति चेत् पुनस्तत्प्रसङ्गोऽपवर्गे ॥ ६९ ॥

(१) प्रक्षीयमाणे च—पा० ४ पु० ।

अदृष्टकारितमिति चेत् अथ मन्यसे अदृष्टकारिता शरीरो-  
त्पत्तिः अदृष्टशब्देनादर्शनमुच्यते अदर्शनमदृष्टमिति सर्गादौ प्रधानं  
पुरुषार्थं हेतुना प्रवर्तते तत्तु प्रवर्तमानं महदादिभावेन शरीर-  
मुत्पादयति उत्पन्ने शरीरे द्रष्टा दृश्यं पश्यतीति । दृश्यं च द्वेधा  
विषयो नानात्वं च प्रकृतिपुरुषयोः दृष्टेन प्रधानं चरितार्थत्वान्न  
प्रवर्तत इति तदेवमदर्शनं शरीरसर्गहेतुस्तद्भावभावित्वादिति<sup>(१)</sup>  
एतस्मिन् खल्वदर्शने पुनस्तत्प्रसङ्गोऽपवर्गः । या च प्राक् प्रवृत्तेर्दर्शन-  
निवृत्तिवद्दर्शनाभिमतता या चोत्तरकालं निवृत्तेर्सर्गं नैतयोरदर्शनयोः  
कश्चिद्विशेषः अदर्शननिमित्ता चेत् शरीरोत्पत्तिर्भवति तेन यथा  
प्राक् नानात्वदर्शनात् प्रधानं पुरुषार्थं प्रवर्तते तथापवृत्तेऽपि प्रवर्तते  
न चैवमभ्युपगम्यते तस्मान्नादर्शनं शरीरसर्गं कारणमिति । चरितार्थ-  
तया विशेषो<sup>(२)</sup> भविष्यतीति न युक्तं न चरितार्थानामचरितार्थानां  
च भूतानां पुनरारम्भदर्शनात् आद्येन शरीरेण रूपाद्युपलब्धेः कृत-  
त्वाद् द्वितीयादिशरीरं शब्दाद्युपलब्धिसाधनं न स्यात् भवति च  
शब्दाद्युपलब्धिसाधनं द्वितीयादिशरीरं तेन गम्यते चरितार्थान्यपि  
भूतानि पुनः शरीरमारभन्त इति । पुरुषार्थं च हेतुना पुनः  
शरीराण्यारभन्त इति पुरुषार्थश्च पुरुषप्रधाननानात्वदर्शनं तस्य  
चाकारणादनर्थकः शरीरारम्भो भवेदिति । दिदृक्षाविशेषोऽदर्शन-  
मिति चेत् अथ मन्यसे नादर्शनं दर्शनाभावः किन्तु दिदृक्षादर्श-  
नमित्युच्यते सा चापवृत्तेः प्रधाने दिदृक्षा न भवतीति न प्राक्-  
प्रवृत्तेस्तदभावात् यावत्प्रधानं महदादिभावेन न परिणमते ताव-

(१) साद्भावभावित्वादिति—पा० १ पु० । (२) चरितार्थताविशेषो—पा० ४ पु०

दिदृक्षा नास्ति कथं कारणं भविष्यति प्रवृत्तेरिति सर्वशक्तिमत्त्वात्  
तदाप्यस्तीति चेत् अथ मन्यसे सर्वाः कारणशक्तयः प्रधाने विद्यन्ते  
तदिदमात्मभूताभिः कारणशक्तिभिः सर्वशक्तिमत्प्रधानं सर्वशक्ति-  
मत्त्वाच्च प्रागपि प्रवृत्तेः प्रधाने दिदृक्षास्तीति न अपवर्गाभावप्रसङ्गात्  
दिदृक्षावन्नानात्वदर्शनमप्यस्तीत्यपवर्गाभावः विद्यमाने च नानात्वदर्शने  
प्रधानस्य प्रवृत्तिरयुक्ता यदा च नानात्वदर्शनं तदापि दिदृक्षा न  
व्यावर्तते न हि सदात्मानं जहातीति वः पक्षः । दिदृक्षायां च सत्यां  
कुतोऽपवर्गः दिदृक्षानानात्वदर्शने च विरुद्धे कथमेकस्मिन् काले  
भवतः । अज्ञानमदर्शनमिति च ब्रुवाणो विकल्पतः पर्यनुयोज्यः किं  
ज्ञानाभावोऽज्ञानमुत मिथ्याज्ञानमिति किं चातः यद्यभावोपवर्गो न  
प्राप्नोति प्राक् प्रवृत्तेरपवृक्ते च प्रधाने ज्ञानाभावस्य तुल्यत्वात् । अथ  
मिथ्याज्ञानं तन्न युक्तं प्राक् प्रवृत्तेस्तदभावात् कथमभावो बुद्धि-  
धर्मकत्वात् अपवृक्ते च प्रधाने न बुद्धिरिति<sup>(१)</sup> कथं तद्धर्मोऽज्ञानं  
भविष्यतीति सत्कार्यवादाभ्युपगमात् सर्वदास्तीति ब्रुवाणो मोक्षं  
बाधते । कथं तत्त्वज्ञानस्य सर्वदाभावात् तत्त्वज्ञानमिथ्याज्ञानयोश्च  
सहानवस्थानात् प्रवृत्तेस्तादात्म्य<sup>(२)</sup>मयुक्तम् । न हि भवतां पक्षे कि-  
ञ्चिदसद्भवति सचात्मानं जहातीति सर्वार्थानां सन्नत्वात् प्रधानं  
किमर्थं प्रवर्तत इति वक्तव्यम् । अथाभिव्यक्तिनिमित्तां प्रवृत्तिं प्रति-  
पद्येथाः साध्यभिव्यक्तिः प्राक् प्रवृत्तेः सती आहोऽसतीति पूर्ववत्प्रसङ्गः  
अथ प्रागनुपलब्धं पश्चादुपलभते किमुपजातविशेषमुतानुपजातविशेष-  
मिति । यदि विशेषोपजननात् पश्चादुपलभ्यते व्याहृतं भवति अनु-

(१) बुद्धिरस्ति—पा० ४ पु० ।

(२) तादर्थ्यं—पा० ४ पु० ।

पञ्चातविशेषः कस्मात् प्राङ्गोपलभ्यत इति वक्तव्यम् सत्कार्यवादा-  
भ्युपगमे च स्फूर्जतापि न विशेषोपजनः शक्यः प्रतिपादयितुम् न  
च विशेषोपजनप्रत्याख्याने वस्तुन उपलब्ध्यनुपलब्धिविषयत्वं शक्य-  
मवगमयितुम् कर्मनिमित्ते तु सर्गं दर्शनार्थं भूतानि शरीरं  
पुरुषगुणप्रेरितान्यारभन्त इति युक्तम् न ह्यनुत्पन्ने शरीरे द्रष्टा  
निराद्यतनो दृश्यं पश्यतीति । अपरे त्वदृष्टं परमाणुगुणं वर्णयन्ति  
तेषामपि पुनस्तत्प्रसङ्गोऽपवर्ग इति परमाणुगुणस्य शरीरोत्पत्ति-  
निमित्तत्वात् पुनस्तत्प्रसङ्गोऽपवर्ग इति ॥

**मनःकर्मनिमित्तत्वाच्च संयोगाद्यनुच्छेदः<sup>(१)</sup> ॥ ७० ॥**

मनःकर्मनिमित्तत्वाच्च संयोगाद्यनुच्छेदः । परमाणवः स्वगुणाद-  
दृष्टात् संहन्यन्ते संहताश्च द्व्यणुकादिप्रक्रमेण शरीरमुत्पादयन्ति  
तन्मनः स्वगुणाददृष्टादुपसर्पतीति । उपसर्पणहेतोरदृष्टस्य नित्यत्वात्  
किंकृतमपसर्पणमिति । कर्माशयक्षये कर्माशयादपसर्पणमिति युक्तं  
प्रायणम् उभयहेतुर्मनोवृत्तिरदृष्टो भविष्यतीति न युक्तम् एकस्य  
जीवनप्रायणहेतुत्वानुपपत्तेर्नित्यत्वप्रसङ्गश्च प्रायणानुपपत्तेः ॥

**नित्यत्वप्रसङ्गश्च प्रायणानुपपत्तेः ॥ ७१ ॥**

नित्यत्वप्रसङ्ग इति प्रायणानुपपत्तिं ब्रूमः तदिदमुक्तमुपसर्पण-  
हेतोरदृष्टस्यानित्यत्वादपसर्पणहेतोः सादृष्ट्याभावात् सादृच्छिके तु  
प्रायणे प्रायणभेदो न स्यात् ॥

**अणुश्यामतानित्यत्ववदेतत् स्यात् ॥ ७२ ॥**

(१) संयोगाद्यनुच्छेदः—पा० ४ पु० ।



अणुश्यामतानित्यत्ववदेतत् स्यादिति परिहारं वर्णयन्ति । यथा  
किन्नाणोः श्यामता नित्याऽपि संयोगेन प्रतिषिध्यते एवमणु-  
मनमोरदृष्टः सम्यग्ज्ञानेन प्रतिषिध्यते इति । एतच्च न अकृताभ्या-  
गमप्रसङ्गादिति ॥

नाकृताभ्यागमप्रसङ्गात् ॥ ७३ ॥

अनुपपन्नप्रमाणस्याभ्युपगमोऽकृताभ्यागम इति सूत्रार्थः । यथा  
श्रुति वा सूत्रार्थः अकृतस्य कर्मण उपभोगप्रसङ्गादिति । एतत्स-  
विस्तरोक्तं भाष्य इति ॥

आत्मा शरीरं करणमर्था बुद्धिर्मनस्तथा ।


यद्यथा वस्तु तत्त्वेन तत् तथेहोपपादितम् ॥

इति-त्रैद्योतकरे न्यायसूत्रवार्तिके तृतीयाध्यायस्य  
द्वितीयमाह्निकम् ॥

तृतीयोऽध्यायः समाप्तः ॥

न्यायवार्तिके

## चतुर्थोऽध्यायः ।



मनसोऽनन्तरं<sup>(१)</sup> प्रवृत्तिरवसरप्राप्ता परीक्षितव्येत्यत आह ।

### प्रवृत्तिर्यथोक्ता ॥ १ ॥

प्रवृत्तिर्यथोक्ता तथा परीक्षितेत्यर्थः सूत्रस्य । किं पुनः प्रवृत्तेः परीक्षितमिति यावद्धर्माधर्माश्रयं परीक्षितं पूर्वा प्रवृत्तेः परीक्षा । तत्र प्रवृत्तिर्द्विधा भवति कारणरूपा कार्यरूपा च । कारणरूपा प्रवृत्तिर्वाग्वुद्धिगरीरारम्भ इति । कार्यरूपा धर्माधर्मसमाख्या<sup>(२)</sup> दुःखादिसूत्रे वर्णिता । तत्र कारणरूपायाः प्रवृत्तेर्विंशतिधा भेदः कार्यरूपा तु प्रवृत्तिरेकद्रव्याभ्युदयस्य प्रतिनियमात् अवस्थिता(?) विपाककालस्य नियमात् आत्मसमवायात् गुणभूता अनित्या प्रायणादिदर्शनात् । तदुक्तं विपच्यमानकर्माश्रयप्रचये प्रायणमिति जन्मनः कारणम् पूर्ववृत्तफलानुबन्धात् तदुत्पत्तिरिति संसारापवर्गहेतुभूततद्भावे संसारः तदभावे ऽपवर्ग इत्येवमाद्युक्तम् ॥

प्रवृत्तेरनन्तरास्तर्हि दोषा इत्यभिधीयन्तामित्यत आह तथा दोषाः ॥

### तथा दोषाः ॥ २ ॥

उक्ता इति । बुद्धिसमानाश्रयत्वादात्मगुणाः संसारस्थानादित्वात्

(१) अनन्तरा—इति कचित् ।

(२) समाख्याता—इति कचित् ।

अनादिना प्रवृत्तेन प्रवर्तन्ते सम्यग्ज्ञानाच्च मिथ्याज्ञाननिवृत्तौ निवर्तन्त इत्युत्पादननिरोधधर्मकाः कार्यत्वे मतीन्द्रियान्तरप्रत्यक्षत्वात् अचाक्षुषप्रत्यक्षत्वाच्च गुणाः । प्रवर्तनालक्षणादोषाः इत्युक्तम् तथा च मानादयः प्रवर्तयन्तीति लक्षणमाम्यात् तेऽप्युपसंख्येया इति नोपसंख्यायन्ते संगृहीतत्वात् केन संग्रहः प्रवर्तनालक्षणा दोषा इत्यनेनैव । तेषां तु संगृहीतानां रागद्वेषमोहार्थान्तरभावात् ॥

तत्रैराश्व्यं रागद्वेषमोहार्थान्तरभावात् ॥ ३ ॥

तेषां दोषाणां त्रयो रागयः त्रयः पक्षाः सम्भवन्ति रागपक्षः कामो मत्सरः स्पृहा तृष्णा लोभ इति । द्वेषपक्षः क्रोधः ईर्ष्या-ऽमूया द्रोहोऽमर्ष इति । मोहपक्षः मिथ्याज्ञानं विचिकित्सा मानः प्रमाद इति । कामो मत्सर इत्यादि<sup>(१)</sup> किं पर्यायवचनम् आहो-ऽर्थान्तरभाव इति । किं चातः यदि पर्यायवचनं त्रयो रागय इत्युक्तम् । न हि पर्यायशब्देषु राशित्वं सम्भवति न हीन्द्र-शक्रपुरन्दरशब्दानां राश्वर्यः कश्चित् सम्भवति । अर्थान्तरभावे विशेषो वाच्य<sup>(२)</sup> इति । अर्थान्तरभाव इति ब्रूमः । तत्र कामः स्त्रीगतोऽभिलाषः या स्त्रीगता प्रार्थना सा काम इति । एवं चाहुः नाकामयमानो मण्डयत इति । अचीयमाणवस्त्वपरित्यागेच्चा मत्सरः यद्वस्तु दीयमानमुपभुज्यमानं वा न चीयते तदपरित्यागेच्चा मत्सरः । यथा राजकीयोदपानान्मोदकं पा इति । अस्ववत्त्वादागेच्चा

सृष्टा यद्वस्तु स्वं न भवति तस्य या आदानेच्छा सा सृष्टा । पुन-  
 र्भवप्रतिसन्धानहेतुभृता तृष्णा या पुनर्भवप्रार्थना सा तृष्णा<sup>(१)</sup> ।  
 प्रमाणविरुद्धपरद्रव्यापहारेच्छा लोभः प्रमाणविरुद्धं परद्रव्यादानं  
 कुर्वाणो लुब्ध इत्युच्यते । एषां च सामान्यं रागः सामान्येन विगेषः  
 सङ्गृहीत इति । शरीरेन्द्रियाधिष्ठानवेक्यहेतुः क्रोधः सञ्जाते  
 यस्मिन् शरीरेन्द्रियाधिष्ठानानि विकृतानि भवन्ति स क्रोध इति ।  
 साधारणे वस्तुनि पराभिनिवेशप्रतिषेधेच्छा ईर्ष्या यदपरिगृहीतं  
 साधारणं वस्तु तस्मिन् यः पराभिनिवेशप्रतिषेधाभिप्रायः सेर्या । पर-  
 गुणाक्षमता असूया या परगुणान् श्रुत्वा अक्षमतोपजायते सा असूया ।  
 परापकारेच्छा द्रोहः । अशक्तस्य परम्रात्यपचिकीर्षा<sup>(२)</sup> सा द्रोहः अप-  
 कारामहिष्णुता अमर्षः । अस्य च द्वेषः सामान्यं तेन सङ्ग्रहः । विपर्यय-  
 ज्ञानं मिथ्याज्ञानम् अतस्मिन्नादिति प्रत्यय इति । संशयो विचिकित्सा  
 कस्मादिति(?) तथा<sup>(३)</sup> विद्यमानाविद्यमानगुणाधारोपेणात्मोत्कर्ष-  
 प्रत्ययो मानः आहोऽहमस्मि<sup>(४)</sup> इति । शक्तस्य कर्तव्याकरणं प्रमादः  
 यच्छक्तः स्वकर्तव्यं न करोति स प्रमाद इति । अस्य च सामान्यं मोहः  
 तेन सङ्ग्रह इति । अतस्त्वेराशान्नोपमंख्यायन्त इति । कुत एतत्  
 लोकतस्तदवगतेः<sup>(५)</sup> । लोकत<sup>(६)</sup> एते कामादयः एवमूतेष्वभि-  
 प्रायेषु प्रयुज्यन्ते नाभिप्रायमात्रे न हि भिक्षां प्रार्थयमानः काम-  
 यत इत्येवं भवतीति । लक्षणस्य तर्हि अभेदात् त्रिदमनुपपन्न-

(१) सा तृष्णेति—पा० ४ पु० ।

(२) चिकित्सा—पा० ४ पु० ।

(३) यथा—पा० ४ पु० ।

(४) आहोऽहमस्मि—पा० ४ पु० ।

(५) तदधिगतेः—पा० ४ पु० ।

(६) लोके—पा० ४ पु० ।



मिति एकं रागद्वेषमोहाः लक्षणभेदात् रागभेदवदिति । नानुपपन्नं  
रागद्वेषमोहार्थान्तरभावात् मत्यपि लक्षणस्याभेदे आन्तर्गणिकं  
भेदकं लक्षणमस्ति तदुपपत्तेस्त्वित्यम् । यथा रागलक्षणेन सङ्गृहीतानां  
कामादीनामिति । न च सामान्यमेकत्वे कारणं तथा च सामान्य-  
स्यैवाभावः स्यात् यदि रागद्वेषमोहानामेकत्वं स्यात् समानमे-  
तल्लक्षणमित्येतदेव न स्यादिति न ह्येकस्य समानं भवतीति । किं  
पुनरान्तर्गणिकं लक्षणमिति सकलिलक्षणो रागः यो विषयेष्वभि-  
षङ्गः स रागः अमर्षलक्षणो द्वेषः अमहिष्णुता दुःखस्य दुःख-  
साधनानां च द्वेषः मिथ्याप्रतिपत्तिलक्षणो मोहः यथाऽवस्थित-  
विषये ऽयथाभावप्रतिपत्तिर्या एतच्च रागद्वेषमोहानां व्यवच्छेदकं  
लक्षणमात्मप्रत्यक्षमिति<sup>(१)</sup> ॥

नैकप्रत्यनीकत्वात्<sup>(१)</sup> ॥ ४ ॥

एकं रागद्वेषमोहा एकप्रत्यनीकत्वात् विभागवदिति । यथा  
विभाग एकेनैव संयोगेन विरुद्धमान एको भवति तथा तत्त्व-  
ज्ञानेनैकेन विरुद्धन्ते रागादयस्तस्मादेकं रागादय इति ॥

व्यभिचारादहेतुः ॥ ५ ॥

व्यभिचारादहेतुः एकप्रत्यनीकाश्च रूपादयः एकाग्निसंयोग-  
विरोधिनः न चैषामेकत्वमिति अनैकान्तिकोऽयम् एकयोनित्वादिकं

(१) एकप्रत्यनीकभावात्—अधिकं ४ पु० ।

(२) प्रत्यनीकभावात्—पा० ४ पु० ।

रागादयः शब्दवदित्यप्यनेनैव प्रत्युक्तम् । एकयोनयो रूपादयो न  
चैषामेकत्वमिति मति चार्थान्तरभावे ॥

तेषां मोहः पापीयान् नामृढस्येतरोत्पत्तेः ॥ ६ ॥

तेषां मोहः पापीयान् पापतमः पापिष्ठ इति वा प्राप्ते  
द्वौ द्वावभिप्रेत्य पापीयानित्युच्यते रागमोहयोर्मोहः पापीयान्  
द्वेषमोहयोर्मोहः पापीयानिति । कस्मात् नामृढस्येतरो भवतः मृढः  
कुप्यति मृढो रज्यते मृढो मुञ्चतीति । तत्त्वज्ञानाच्च मोहनिवृत्तौ  
रागादिनिवृत्तिरित्येकप्रत्यनौकता यस्मात् तत्त्वज्ञानान्निवृत्ते मोहे  
न रागद्वेषौ भवतः अत एकप्रत्यनौकता न पुनरेकत्वादिति ।  
एवं च कृत्वा दुःखादीनामुत्तरोत्तरापाधे तदनन्तराभावादपवर्ग  
इति सिध्यति । प्राप्तस्तर्हि

निमित्तनैमित्तिकभावादर्थान्तरभावो दोषेभ्यः ॥ ७ ॥

निमित्तनैमित्तिकभावा<sup>(१)</sup>दर्थान्तरभावो<sup>(२)</sup> दोषेभ्यः । अदोषो  
मोहः दोषनिमित्तत्वाद्व्रूपादिवदिति ॥

न दोषलक्षणावरोधान्मोहस्य ॥ ८ ॥

न दोषलक्षणावरोधात्<sup>(३)</sup> न कार्यकारणभावेन पदार्थानां  
तथाभावोऽतथाभावो वा सिध्यति किन्तु लक्षणस्याभेदादिति  
दोषलक्षणं च मोहे ऽस्तीति दोषो मोहः ॥

(१) निर्देगात्—पा० ४ पु० ।

(२) मोहान्तरभावो—पा० ४ पु० ।

(३) लक्षणावरोधात्—पा० ४ पु० ।

निमित्तनैमित्तिकोपपत्तेश्च तुल्यजातीयानामप्रति-  
षेधः ॥ ९ ॥

निमित्तनैमित्तिकोपपत्तेश्च तुल्यजातीयानामप्रतिषेधः<sup>(१)</sup> तुल्य-  
जातीयानामनेकविधविकल्पो निमित्त<sup>(२)</sup>नैमित्तिकभावो दृष्ट इति ।  
यथा बुद्धिर्बुद्ध्यन्तरनिमित्तं बुद्धिजातीया चेति । तुर्यादथो द्रव्यस्य  
निमित्तं द्रव्यजातीयाः नोदनाभिघातसंयुक्तसंयोगाः संस्कारश्च गुणा  
इति परीचिता दोषा इति ॥

दोषानन्तरं प्रेत्यभावस्तस्या सिद्धरात्मनो नित्यत्वात् नित्य  
आत्मा न जायते न म्रियते उभयं च प्रेत्यभावः मृत्वा पुनर्जन्म  
तत्रायं सिद्धार्थानुवादः ।

आत्मनित्यत्वे प्रेत्यभावसिद्धिः ॥ १० ॥

आत्मनित्यत्वे प्रेत्यभावसिद्धिः । नित्यः सन् आत्मा प्रैति जायते  
चेति किमुक्तं भवति म्रियत इति पूर्वोत्पन्नाभिः शरीरेन्द्रियबुद्धि-  
वेदनाभिर्वियुज्यत इति । किं चोक्तं जायत इति अपूर्वोत्पन्नाभिर्नि-  
कायविशिष्टाभिः शरीरेन्द्रियबुद्धिवेदनाभिः सम्बध्यत इति । न पुनः<sup>(३)</sup>  
जन्ममरणे आत्मन्युत्पादनरोधौ<sup>(४)</sup> नित्यत्वात् नित्य आत्मेति<sup>(५)</sup>  
पूर्वाभ्यस्तसूत्रे प्रतिपादितम् । यस्य पुनरात्मन उत्पादनरोधौ  
जन्ममरणे तस्याकृताभ्यागमकृतनाशदोषप्रसङ्गः<sup>(६)</sup> इत्युक्तम् शरीर-

(१) मनेकप्रतिषेधः—पा० ४ पु० ।

(२) नित्य—पा० ४ पु० ।

(३) न—पा० ४ पु० ।

(४) आत्मन उत्पादनरोधौ—पा० ४ पु० ।

(५) नित्य आत्मेत्येतत्—पा० ४ पु० ।

(६) दोषः—पा० ४ पु० ।

दाहे पातकाभावादिति सूत्रं वर्णयद्भिः । कथमुत्पत्तिरिति चेत्  
किन्वर्मकात् कारणात्<sup>(१)</sup> शरीरेन्द्रियमहाभृतादि व्यक्तमुत्पद्यत  
इति ॥

### व्यक्ताव्यक्तानां प्रत्यक्षप्रामाण्यात् ॥ ११ ॥

व्यक्ताव्यक्तानां प्रत्यक्षप्रामाण्यात् । किं पुनर्व्यक्तमुपलब्धिर्लक्षण-  
प्राप्तं रूपादियुक्तं द्रव्यं तत्सामान्यात् परमाणुलक्षणमपि पृथि-  
व्यादिकारणं व्यक्तमित्युच्यते । किं सामान्यं रूपादियोगः रूपादि-  
सामान्ययोगात्<sup>(२)</sup> परमाणवो व्यक्ता इत्युच्यन्त इति रूपादियुक्तेभ्यः  
परमाणुभ्यो घटादि गवादि व्यक्तमुत्पद्यत इति । कः पुनरत्र न्यायः  
प्रत्यक्षप्रामाण्यात्<sup>(३)</sup> रूपादिमतामुत्पत्तिरिति नानेकान्तात् नाय-  
मेकान्तो रूपादिमद्भ्यो रूपादिमदुत्पत्तिरिति अरूपादपि संयो-  
गाद्रूपादिमदुत्पद्यमानं घटादि गवादि दृष्टमिति । न सूत्रार्थापरि-  
ज्ञानात् नायं सूत्रार्थो रूपादिमत एव रूपादिमदुत्पद्यत इति अपि  
तु रूपादिमत्सामग्रीपूर्वकं गवादि व्यक्तमिति सूत्रार्थः । एवं च<sup>(४)</sup>  
नानेकान्तोऽस्ति न ह्यरूपायाः सामग्र्याः रूपादिमत्कार्यमिति ॥

### न घटाद्वटानिष्पत्तेः ॥ १२ ॥

न घटाद्वटानिष्पत्तेः । सजातीयत्वात् सजातीयमुत्पद्यत इति

(१) किन्वर्मकारणात्—पा० ४ पु० । (२) रूपादिसामान्यात्—पा० ४ पु० ।

(३) रूपादिमद्भ्यो—इत्यधिकम् ४ पु० । (४) सति—इत्यधिकम् ४ पु० ।



मत्वा प्रतिषेधः न सूचार्यापरिज्ञानादिति न ब्रूमः सर्वे सर्वस्य कारणमिति यश्च सर्वे सर्वस्य कारणत्वेनाभ्युपेयात् स एवं प्रत्यवस्थेयो न घटाद्वट उत्पद्यमानो दृष्ट इति । अपि तु

**व्यक्ताद्वटनिष्पत्तेरप्रतिषेधः ॥ १३ ॥**

व्यक्ताद्वटनिष्पत्तेरप्रतिषेधः । यदपि तद्वटादि व्यक्तमुत्पद्यते तदपि व्यक्तादेव कपालादेः व्यक्ताच्चोत्पद्यमानं घटादि न किञ्चिद्वाधत इति । रूपादिमत्सामग्रीपूर्वकं शरीरादि व्यक्तं<sup>(१)</sup> दर्शनस्पर्शनाभ्यासेकार्थग्रहणाद्वटवदिति शब्दवद्वा वैधर्म्येण तदेतत्तत्त्वम् । अतः परं प्रावादुकानां दर्शनानुपपत्त्यस्य कानिचित् प्रतिषिध्यन्ते कानिचिदुपगम्यन्त इति । तत्र तावत्

**अभावाद्भावोत्पत्तिर्नानुपमृद्य प्रादुर्भावात् ॥ १४ ॥**

**व्याघातादप्रयोगः ॥ १५ ॥**

अभावाद्भावोत्पत्तिर्नानुपमृद्य प्रादुर्भावात् । अभावाद्भावो जायत इति कस्यचिद्दर्शनं तत्र न्यायं ब्रुवते नानुपमृद्य प्रादुर्भावादिति न किलाविनष्टे कारणे कार्यमुत्पद्यत इति । यथा बीजविनाशोत्तरकालमङ्कुरः प्रादुर्भवति यदि बीजविनाशोऽङ्कुरकारणं नाभविष्यदविनष्टे ऽपि बीजे ऽङ्कुरोऽभविष्यत् न चैवमस्ति<sup>(२)</sup> तस्माद्बीजविनाशोऽङ्कुरकारणमिति उपमृद्य प्रादुर्भवतीति व्याघातः यदुपमृद्वाति तदस्ति

(१) गणादि—पा० ४ पु० ।

(२) न चैवमस्तीति नास्ति ४ पु० ।

न ह्यमदुपमर्दकारणमिति यच्च प्रादुर्भवति तन्नास्ति न हि  
मदुत्पद्यत इति तदिदमुपमृद्वाति प्रादुर्भवति चेति व्याहतमुच्यते  
को व्याघातः महामम्भवः यद्युपमृद्वाति न जायते अथ जायते  
नोपमृद्वाति ॥

### नातीतानागतयोः कारकशब्दप्रयोगात् ॥ १६ ॥

नातीतानागतयोः कारकशब्दप्रयोगात् । अतीते ऽनागते च  
कारकशब्दः प्रवर्तमानो दृष्टः अतीते तावत् भिन्नं कुम्भमनु-  
शोचति भिन्नस्य कुम्भस्य कपालानि अभूत् कुम्भ इति । अनागते-  
ऽपि पुत्रो जनिष्यते जनिष्यमाणं पुत्रमभिनन्दति जनिष्यमाणस्य  
पुत्रस्य नाम करोति अजाताः पुत्राः स्वविरं तापयन्तीति वज्रं  
प्रयोगा भाक्ता इति । एवमयं प्रादुर्भविष्यन्नङ्कुर उपमृद्वातीत्युच्यते  
कः पुनरुपमर्दार्थः आनन्तर्यसामर्थ्यात् अनन्तरोत्पत्त्यर्थः यस्मा-  
द्बीजोपमर्दादनन्तरमयं प्रादुर्भवतीति । अत्रोक्तं व्याघातादिति  
नाजातेनोपमर्दे नोपमर्दसमर्थो जायत इति । यदपीदमुच्यते  
अतीते ऽनागते च कारकशब्दाः प्रयुज्यन्त इति न प्रयोगो वार्यते  
अपि त्वमतः कारणादुत्पत्तिर्न युक्तेति कारकशब्दानां च वैकालिकः  
प्रयोगः तदुक्तं प्रामाण्यसामान्यचिन्तायां वृत्तिरिति यथा ।  
यत्पुनरेतत् आनन्तर्यसामर्थ्यादुपमृद्य प्रादुर्भवतीत्युच्यत इति न  
बीजनाशोऽङ्कुरकारणमपि तु व्याहत<sup>(१)</sup> व्यूहानां बीजावयवानां पूर्व-

व्यूहनिवृत्तौ व्यूहान्तरमुत्पद्यत इति व्यूहान्तरादङ्कुर आविर्भवतीति ।  
न चाविनष्टे पूर्वव्यूहे व्यूहान्तरेण शक्यते भवितुमित्यानर्त्तये  
प्रादुर्भावार्यः । एवं च बीजोपादानं युक्तमिति । अस्य चार्थस्य  
ज्ञापनार्थं सूत्रम् ॥

न विनष्टेभ्योऽनिप्यत्तेः ॥ १७ ॥

न विनष्टेभ्योऽनिप्यत्तेः इति । न हि बीजविनाशोऽङ्कुरस्य  
कारणमपि तु बीजावयवाः पूर्वव्यूहपरित्यागेनेत्यर्थः सूत्रस्य<sup>(१)</sup> ॥

क्रमनिर्देशादप्रतिषेधः ॥ १८ ॥

क्रमनिर्देशादप्रतिषेधः । पूर्वं बीजविनाशः पश्चादङ्कुरोत्पत्तिरिति  
सूत्रार्थः । अभावश्चेदङ्कुरोत्पत्तिकारणं स्यात् सर्वं सर्वस्मादुत्पद्येत ।  
अभावस्य निर्विशेषत्वात् । न हि शालिबीजे विनष्टे काचिदन्वय-  
शक्तिरस्ति अनन्वितं च कार्यं सर्वाभिः शक्तिभिरुत्पद्येत अन्वितं तु  
दृष्टं तस्मान्नाभावः कारणमिति सूत्रार्थः । अपर इदानीमाह ॥

ईश्वरः कारणं पुरुषकर्माफल्यदर्शनात् ॥ १९ ॥

ईश्वरः कारणं पुरुषकर्माफल्यदर्शनात् । पुरुषोऽयं समीहमानो  
नावश्यं समीहाफलमाप्नोति तेन गम्यते पराधीनं पुरुषस्य कर्म-  
फलावधानमिति<sup>(२)</sup> । निरपेक्षश्चेत् पुरुषः कर्मफलभोगे समर्थः स्यात्

(१) नेति सूत्रार्थः—पा० ४ पु० ।

(२) फलावधानमिति—पा० ४ पु० ।

न कस्यचिदफला क्रिया भवेत् न कश्चिदुःखं कुर्यादिति । उभयं च दृष्टं तस्मादौश्वरः कारणमिति ॥

न पुरुषकर्माभावे फलानिष्यत्तेः ॥ २० ॥

न पुरुषकर्माभावे फलानिष्यत्तेरिति । ईश्वरश्चेत् कारणं स्यात् पुरुषकर्मान्तरेणापि सुखदुःखोपभोगौ स्याताम्<sup>(१)</sup> ततश्च कर्मलोपोऽनिर्माचश्च । ईश्वरस्यैकरूपत्वादेकरूपा क्रियेति । अथेश्वरः कारणभेदानुविधानेन कार्यं निर्वर्तयति यदपेक्षते तन्न करोतीति प्राप्तम् न हि कुलालो दण्डादि करोति एवं कर्ममापेक्ष्येदौश्वरो जगदुत्पत्तिकारणं स्यात् कर्मणीश्वरो नेश्वरः स्यात् ॥

तत्कारितत्वादहेतुः ॥ २१ ॥

तत्कारितत्वादहेतुः । न ब्रूमः कर्मानपेक्ष ईश्वरः कारणमिति । अपि तु पुरुषकर्म ईश्वरोऽनुगृह्णाति कोऽनुग्रहार्थः । यद्यथाभूतं यस्य यदा विपाककालः<sup>(२)</sup> तत्तथा तदा विनियुक्त इति । यः पुनरौश्वरं कर्मानपेक्षं कारणत्वेन प्रतिपद्यते तस्यानिर्माचत्वादिदोषः । मापेक्षे त्वौश्वरे यथोक्तो न दोषः । शेषं भाष्ये । तत्कारितत्वादेवं ब्रुवता निमित्तकारणमौश्वर इत्युपगतं भवति । यच्च निमित्तं तदितरयोः समवायिकारणसमवायिकारणयोरनुयाहकम् । यथा तुर्यादि तन्तूनां तत्संयोगानां चेति । ईश्वरश्चेत् जगतो निमित्तं जगतः साक्षादुपादानकारणं किमुक्तं पृथिव्यादि

(१) सुखदुःखोपभोगा भवेत्—पा० ४ पु० । (२) परिपाककालः—पा० ४ पु० ।



परमसूक्ष्मं परमाणुसञ्ज्ञितं द्रव्यमिति व्यक्तकारणाभ्युपगमे तु सति  
निमित्तविशेषविप्रतिपत्तौ ईश्वरप्रक्रिया । यस्मान्निमित्तकारणे  
विप्रतिपद्यन्ते केचित् कालं केचिद्वैश्वरं केचित् प्रकृतिमिति तदेवं  
निमित्तविशेषविप्रतिपत्तौ किं न्याय्यमिति । ईश्वर इति न्याय्यं तत्र  
हि प्रमाणानि अविघातेन प्रवर्तन्त इति । अस्तित्वाभिद्धिरिति चेत्  
अथ मन्यसे सिद्ध ईश्वरस्यास्तित्वे कारणान्तरनिराकरणं निमित्त-  
कारणाभावस्य सिद्धेत् तत्त्वसिद्धं तस्मादयुक्तमिति । न अत  
एव तदुपपत्तेः इति येनैव न्यायेन ईश्वरस्य कारणत्वं सिध्यति  
तेनैवास्तित्वमिति न ह्यविद्यमानं कारणमिति । कः पुनरीश्वरस्य  
कारणत्वे न्यायः अयं न्यायोऽभिधीयते प्रधानपरमाणुकर्माणि  
प्राक्प्रवृत्तेर्बुद्धिमत्कारणाधिष्ठितानि प्रवर्तन्ते अचेतनत्वात् वास्या-  
दिवदिति यथा वास्यादि बुद्धिमता तच्छृणा अधिष्ठितमचेतनत्वात्  
प्रवर्तते तथा प्रधानपरमाणुकर्माणि अचेतनानि प्रवर्तन्ते तस्मात्  
तान्यपि बुद्धिमत्कारणाधिष्ठितानीति<sup>(१)</sup> तत्र प्रधानकारणिकास्तावत्  
पुरुषार्थमधिष्ठायकं प्रधानस्य वर्णयन्ति पुरुषार्थेन प्रयुक्तं प्रधानं  
प्रवर्तते पुरुषार्थस्य द्वेधा भवति शब्दाद्युपलब्धिर्गुणपुरुषान्तरदर्शनं  
चेति तदुभयं प्रधानप्रवृत्तेर्विना न भवतीति न प्राक् प्रवृत्तेस्तद-  
भावात् यावत् प्रधानं महदादिभावेन न परिणमते तावन्न  
शब्दाद्युपलब्धिरस्ति न गुणपुरुषान्तरोपलब्धिरिति हेत्वभावात्  
प्रधानप्रवृत्तिरयुक्ता अथास्तिना सदात्मानं लभते न सन्निरुद्धत

(१) बुद्धिमता तच्छृणाधिष्ठितानि—पा० ४ ५० ।

इति । एवं च सति विद्यमानः पुरुषार्थः प्रधानं प्रवर्तयतीति न पुरुषार्थाय प्रधानस्य प्रवृत्तिः न हि लोके यद्यस्य भवति स तदर्थं पुनर्यतत इति । सततं च प्रवृत्तिः प्राप्नोति कारणस्य सन्निहितत्वादिति पुरुषार्थः प्रवृत्तेः कारणमिति पुरुषार्थस्य नित्यत्वात् सततं प्रवृत्त्या भवितव्यमिति । अथ विद्यमानोऽपि न प्रवर्तयति न तर्हि पुरुषार्थः कारणमिति यस्याभावात् प्रधानं न प्रवर्तते यस्य च भावात् प्रवर्तते तत्कारणमिति । अथ विद्यमानः प्रतिबन्धाच्च प्रवर्तयति प्रतिबन्धापगमस्याशक्यत्वात् सततमप्रवृत्तिः यत्प्रतिबन्धकारणं पुरुषार्थस्य तस्यापगमः कर्तुमशक्यः न सदात्मानं जहातीति प्रतिबन्धकस्य नित्यत्वान्नित्यमप्रवृत्त्या भवितव्यम् । यदा भवन्तः सत्त्वरजस्तमसां साम्यावस्थां प्रकृतिं वर्णयन्ति सा कुतो निवर्तत इति वक्तव्यम् । न चानिवृत्तायां साम्यावस्थायां वैषम्येण शक्यं भवितुम् । अथाङ्गाङ्गिभावस्यानियमाद्वैषम्यं भवति अत्रापि भवन्तं पर्यनुयुञ्ज्महे । कथं साम्येनावस्थितमधिकं ह्येनं च भवति नापूर्वोपचयो विद्यते न पूर्वहानमस्तीति चांश्च शब्दादीन् प्रागनुपलब्धस्वरूपान् पुरुष उपलभते बुद्धिरुपलभयति ते किमुपजातविशेषा उतानुपजातविशेषा इति । यद्युपजातविशेषा उपलभ्यन्त इति व्याहृतं भवति नासदात्मानं लभत इति । अथानुपजातविशेषा एवोपलभ्यन्ते तथाप्यनिवृत्तो व्याघातः प्रधानं पुरुषार्थः प्रवर्तयतीति । सोऽयं प्रधानवादो यावद्यावद्विचार्यते तावत्तावत् प्रमाणवृत्तं बाधत इति । ये परमाणून् पुरुषकर्माधिष्ठितान् जगतः कारणत्वेन वर्णयन्ति तान् प्रतीदमुच्यते परमाणवः प्रवर्तन्त इति सततं

प्रवृत्त्या भवितव्यम् । अथ कालविशेषापेक्षाः प्रवर्तन्ते परमाणुभिः  
कालो व्याख्यातः यथा अचेतनत्वात् परमाणवो बुद्धिमन्तमधिष्ठा-  
तारमपेक्षन्ते तथा कालोऽप्येति न हि तत्राचेतनत्वं निवर्तत  
इति । चीरादिवदचेतनस्यापि प्रवृत्तिरिति चेत् यथा अपत्यभरणार्थं  
चीरादेरचेतनस्यापि प्रवृत्तिरेवं परमाणवोऽप्यचेतनाः पुरुषार्थं  
प्रवर्तिष्यन्त इति । तन्न युक्तम् साध्यसमत्वात् यथैव परमाणवः  
स्वतन्त्राः प्रवर्तन्त इति साध्यं तथा चीराद्यचेतनं स्वतन्त्रं प्रवर्तत  
इति । यदि चीरादि स्वतन्त्रं प्रवर्तत मृतेष्वपि प्रवर्तत न तु  
प्रवर्तते अतोऽवगम्यते बुद्धिमत्कारणाधिष्ठितं तदपि न चायं हेतुः  
तस्मान्न प्रवर्तते<sup>(१)</sup> एवं यावद्यावदचेतनं प्रवर्तते तावत् सर्वं चेत-  
नाधिष्ठितमिति<sup>(२)</sup> । अयमपरो हेतुः बुद्धिमत्कारणाधिष्ठितं  
महाभूतादि<sup>(३)</sup> व्यक्तमिति सुखदुःखादिनिमित्तं भवति रूपादि-  
मत्त्वात् तुर्यादिवदिति । धर्माधर्मौ बुद्धिमत्कारणाधिष्ठितौ पुरु-  
षस्योपभोगं कुरुतः करणत्वाद् वास्यादिवदिति । आत्मैवाधिष्ठाता  
धर्माधर्मयोर्भविष्यतीति चेत् यस्येतौ धर्माधर्मौ स एवाधिष्ठाता  
भविष्यतीति न युक्तम् प्राक् कायकरणोत्पत्तेः तदसम्भवात् यावत्  
कायकरणसङ्घातो नोपजायते पुरुषस्य तावदयमज्ञः उपलभ्यानपि  
तावद्रूपादी<sup>(४)</sup> नोपलभते कुतोऽनुपलब्धौ धर्माधर्मावुपलस्यत इति ।  
यदि पुरुषः स्वतन्त्रः प्रवर्तते न दुःखं कुर्यात् न हि कश्चिदा-

(१) निवर्तते—पा० ४ पु० । (२) बुद्धिमत्कारणाधिष्ठितमिति—पा० ४ पु० ।

(३) महाभूतानि—पा० ४ पु० । (४) विषयान्—इति अधिकम् ४ पु० ।



त्मनो दुःखमिच्छतीति । यथात्मनोऽङ्गोपघातं शिरश्छेदादि वा करोति<sup>(१)</sup> तद्वैकल्ये प्रायणे<sup>(२)</sup> वा हितबुद्धिः प्रवर्तत इति । यदि पुनर्धर्माधर्माभ्यामेवाधिष्ठिताः परमाणवः प्रवर्तन् न युक्तमेतदचेतनत्वात् न हि किञ्चिदचेतनं स्वातन्त्र्यमधिष्ठायकं दृष्टमिति अभ्युपगम्यापि च धर्माधर्मयोः परमाणुप्रवृत्तिसामर्थ्यं न करणस्य केवलस्य क्रियानिवृत्तावभाभर्यात् न हि करणं केवलं क्रियां निर्वर्तयदुपलभ्यते । अथ परमाणुपेक्षाभ्यां<sup>(३)</sup> धर्माधर्माभ्यां क्रियते तदपि न युक्तमदृष्टत्वात् न हि कर्मकरणाभ्यां क्रियां जन्यमानां कचिदपि पश्याम इति आत्मा कर्ता भविष्यतीति उक्तमेतदज्ञत्वादिति । अकारणोत्पत्तिर्भविष्यतीति न युक्तमदृष्टत्वादिति । न चान्या गतिरस्ति तस्माद्बुद्धिमत्कारणाधिष्ठिताः परमाणवः कर्माणि च प्रवर्तन्त इति । क्रियानावेशादकारणमिति चेत् अथ मन्यसे ये खलुकर्तारो भवन्ति ते क्रियाविष्ठाः कुलालादय इति क्रियारहितस्येश्वरसम्भादकारणमिति न विकल्पानुपपत्तेः ईश्वरो निष्क्रिय इति कां क्रियामधिकृत्योच्यते । द्वयी हि नः क्रिया उत्प्रेषणादिका चाख्यातशब्दवाच्या च । यथाख्यातशब्दवाच्यामधिकृत्योच्यते तदाऽमिद्धो हेतुः स्वातन्त्र्याभ्युपगमात् स्वातन्त्र्यं हि भगवति नित्यमस्ति । किं पुनः स्वातन्त्र्यम् अन्यकारकाप्रयोज्यत्वमितरकारकाप्रयोजकत्वं च तदुक्तं कारकानि वर्णयद्भिरिति । अथोत्प्रेषणादिकामधिकृत्योच्यते निष्क्रिय इति तदानेकान्तः क्रियावच्च कारणं दृष्टं

(१) सोऽपि—अधिकम् ४ पु० ।

(२) प्रधाने—पा० ४ पु० ।

(३) परमात्मापेक्षाभ्यां—पा० ४ पु० ।













B Uddyotakara, Pasupatacharya  
132 Bharadvaja  
N8U32 Nyayavarttikam  
1902  
v.5



PLEASE DO NOT REMOVE  
CARDS OR SLIPS FROM THIS POCKET

---

UNIVERSITY OF TORONTO LIBRARY

---

